

शहर	अधिकतम	न्यूनतम
धनबाद	30.6	19.3
जमशेदपुर	28.0	17.0
डाल्टनगंज	26.0	15.0

तापमान डिग्री सेल्सियस में.

\* \*

धनबाद, रांची एवं पटना से प्रकाशित

www.lagatar.in

# शुभम संदेश

एक राज्य - एक अखबार



## अड़े किसान, आज रेल रोकेंगे

किसान बुधवार सुबह एक बार फिर से अपना दिल्ली चलो मार्च शुरू करने के लिए अंबाला के पास शंभू सीमा पर एकत्र हुए, जिसके चलते भीड़ को तितर-बितर करने के लिए हरियाणा पुलिस ने आंसू गैस के गोले दागे. प्रदर्शनकारी किसानों ने दावा किया कि जब कुछ किसान शंभू सीमा पर बैरिकेड के पास एकत्र हुए तो हरियाणा पुलिस ने बुधवार सुबह करीब आठ बजे आंसू गैस के कई गोले दागे, जिसमें कई किसान घायल हुए हैं. पंजाब-हरियाणा के खनोरी बॉर्डर पर भी तनाव देखने को मिला है, जिसके कारण सिंधु, टिकरी और गाजीपुर बॉर्डर पर सुरक्षा बढ़ा दी गई है. उधर, किसानों ने घोषणा की है कि अगर दिल्ली नहीं जाने दिया गया, तो गुरुवार को पूरे पंजाब में रेल रोकेंगे आंदोलन चलाया जाएगा. इस बीच, केंद्रीय कृषि मंत्री अर्जुन मुंडा के नेतृत्व में चंडीगढ़ में किसानों के साथ तीसरे दौर की बैठक तय की गयी है. हालांकि समाधान निकलने की उम्मीद कम ही है. सूत्रों के मुताबिक केंद्रीय मंत्री अर्जुन मुंडा, पीयूष गोयल और नित्यानंद राय इस बातचीत में शामिल होंगे.

- पुलिस कार्रवाई में कई किसान घायल
- दिल्ली कृषि की तैयारी में बॉर्डर पर डटे किसान
- बॉर्डर पर किलाबंदी, आसमान से ड्रोन की निगरानी
- किसान दिल्ली बस, ट्रेन या पैदल जाएं, ट्रैक्टर से नहीं जानें देंगे

आज सरकार के साथ किसान करेंगे तीसरे दौर की बातचीत, शंभू सीमा पर फिर जुटे किसान, पुलिस ने फिर दागे आंसू गैस के गोले



## चुरचू में मां को फुसला कर आठ माह की बच्ची को 90 हजार रुपये में बेच डाला, तीन को भेजा जेल

रामगढ़ जिला में बच्चों की खरीद-बिक्री करनेवाला रैकेट फिर सक्रिय हो गया है. गिरोह के सदस्यों ने रामगढ़ के ऑटोचालक राहुल साहनी की पत्नी को झंसा देकर उनकी आठ माह माह की बच्ची को 90 हजार रुपये में बेच डाला. राहुल की पत्नी जब अपने मायके चुरचू (हजारीबाग) में रह रही थी, तभी बच्चों के सोदागर दंपती ने उन्हें झंसा देकर उनके गिरफ्तार कर डेढ़ लाख में बेच डाला. जब राहुल को मानले की जानकारी मिली, तो उन्होंने दंपती पर 90 हजार रुपये में उसकी आठ माह की बच्ची को बेचने का आरोप लगाते हुए रामगढ़ थाने में प्रार्थमिकी दर्ज करवाई. मामला दर्ज कर रामगढ़ पुलिस ने त्वरित कार्रवाई करते हुए न सिर्फ बच्ची को सकुशल बरामद किया, बल्कि तीन आरोपियों को गिरफ्तार कर जेल भेज दिया.

### सड़क दुर्घटना में घायल हो गया था बच्ची का पिता

रामगढ़ थाने में शिकायत दर्ज कराने वाले राहुल साहनी ने बताया कि वह ऑटो चलाकर अपना एवं अपने परिवार का भरण-पोषण कर रहा था, लेकिन चार महीने पहले एक सड़क दुर्घटना में उसका पैर टूट गया था, जिस कारण वह ऑटो नहीं चला पा रहा था, पैर टूटा होने के कारण वह घर पर ही रह रहा था. उसने बताया कि लगभग दो महीने पहले उसकी पत्नी आठ माह की बच्ची को लेकर हजारीबाग के चुरचू स्थित अपने मायके गयी थी. लेकिन 11 फरवरी को पत्नी अकेले ही मायके से लौट आयी. जब वह वापस घर लौटी, तो उसके साथ उनकी बच्ची नहीं थी. उन्होंने पत्नी से पूछाचूँ, तो मामले की जानकारी मिली.

### हजारीबाग में आरोपी दंपती ने बच्ची को रख लिया था

पीड़ित के अनुसार, बच्ची के बारे में पृष्ठभूमि पर पत्नी ने बताया कि कुछ दिन पहले हजारीबाग के दंपती राहुल राम और रीता ने उससे संपर्क किया. कहा कि तुम अपनी बच्ची को पालन टीक से नहीं कर पा रहे. आरोपी दंपती ने उसे समझाया कि अभी बच्ची हमें दे दो और हम उसका पालन करेंगे. जब हालात टीक ही, तो बच्ची को वापस ले जाना.

### आरोपी दंपती ने किसी और को बेच दी थी बच्ची

पिता ने शिकायत में कहा है जब उन्होंने अपनी बच्ची के लिए राहुल और रीता से संपर्क किया, तो उन्होंने लौटने से इनकार कर दिया. पृष्ठभूमि पर बताया कि उन्होंने बच्ची को 90 हजार में बेच दिया. इसके बाद ही उन्होंने रामगढ़ पुलिस से शिकायत की, तो पुलिस ने बच्ची को बरामद करने के बाद उसे बेचने के आरोप में तीन को गिरफ्तार कर जेल भेज दिया.

**सर्वाफा**

सोना (बिक्री)	57,700
चांदी (किलो)	72,000

**ब्रीफ खबरें**

**15 हजार घूस लेते दारोगा गिरफ्तार**

रामगढ़। प्रभुचर निरोधक ब्यूरो (एसीबी) ने गोला थाना में पदस्थापित दारोगा को 15 हजार घूस लेते गिरफ्तार किया है.

एसीबी हजारीबाग की टीम ने यह कार्रवाई की है. एसीबी की टीम ने आरोपी एसआई मनीष कुमार को अपने साथ हजारीबाग लेकर चली गयी. मिली जानकारी के मुताबिक, दारोगा ने कुम्हारदरगा के रहने वाले सहदेव महतो से केस डायरी में मदद के नाम पर 15 हजार रुपये की घूस की मांग की थी. इसे लेकर सहदेव ने एसीबी से इसकी शिकायत की. एसीबी ने मामले के सत्यापन में घूस मांगे जाने की बात सही पाई. इसके बाद एसीबी की टीम ने कार्रवाई करते हुए एसआई मनीष कुमार को घूस लेते रंगे हाथ गिरफ्तार कर लिया.

**ईडी ने केजरीवाल को भेजा छठा समन**

नयी दिल्ली। ईडी ने आवकारी नीति से जुड़े घनशोधन मामले में पृष्ठताछ के लिए दिल्ली के सीएम अरविंद केजरीवाल को छठा समन जारी किया है. सूत्रों ने बताया कि केजरीवाल को 19 फरवरी को ईडी के सामने पेश होने के लिए कहा गया है.

**कांग्रेस के सोनिया समेत 10 उम्मीदवार नयी दिल्ली।** कांग्रेस ने राज्यसभा चुनाव के लिए बुधवार को पार्टी संसदीय दल की प्रमुख सोनिया गांधी, कोषाध्यक्ष अजय माकन, वरिष्ठ अधिवक्ता अभिषेक मनु सिंघवी समेत कुल 10 उम्मीदवारों के नाम की घोषणा की.

## झारखंड कांग्रेस नेताओं ने जानी मनरेगा मजदूरों की परेशानियां मनरेगा को मारना चाहती है मोदी सरकार : जयराम

शुभम संदेश टीम। रांची/गढ़वा

कांग्रेस के राष्ट्रीय महासचिव जयराम रमेश ने कहा है कि मोदी सरकार मनरेगा को मारना चाहती है. केन्द्र सरकार पारदर्शिता के नाम पर मनरेगा में अनावश्यक तकनीकी जटिलता ला रही है, जिसे लोगों के काम के अधिकार का हनन हो रहा है. असल में सरकार का मुख्य उद्देश्य मनरेगा को समाप्त करना है. राजस्थान के बाद झारखंड दूसरा राज्य हो सकता है, जहां शहरी राजगार गारंटी लागू होना चाहिए. जन प्रतिनिधियों का कर्तव्य है कि ऐसी जन सुनवाई में भाग लें और जमीनी सच्चाई को नजर रखते हुए नीतियों को लोकतांत्रिक तरीके से पारित करें. जयराम रमेश बुधवार को नरेगा संघर्ष मोर्चा एवं झारखंड नरेगा वॉच द्वारा गढ़वा के रंका हाईस्कूल मैदान में राष्ट्रीय जनसुनवाई में बतौर मुख्य अतिथि बोल रहे थे. कार्यक्रम में पूर्व मंत्री बादल पत्रलेख, पूर्व मंत्री वंधु तिकी, रामेश्वर उरांव पूर्व मंत्री केन्द्र त्रिपाठी, सुबोध कुमार, स्थानीय नेता वैजेंद्र कुमार चौधरी, राजद जिला अध्यक्ष सूरज कुमार सिंह, विधायक अनूप सिंह, निखिल डे, अरुणा राय अनंत प्रताप सिंह उर्फ छोटें राज सहित कई वरिष्ठ नेता उपस्थित थे.

**देश का मनरेगा ने बनाया है: कन्हैया** : कांग्रेस नेता कन्हैया कुमार ने कहा कि इस देश को मनरेगा ने बनाया है. गारंटी शब्द देश के श्रमिक आंदोलन से निकला हुआ है. अगर मौजूदा केन्द्र सरकार पूंजीपति के 14 लाख करोड़ का कर्ज माफ कर सकती है तो उसे मनरेगा मजदूरों का काम और मजदूरी की गारंटी सुनिश्चित करनी ही होगी. अर्थशास्त्री ज्योतिंद्र ने नरेगा मजदूरों द्वारा बनाये गए तालाब से एक मछली दिखाते हुए जयराम रमेश से कहा कि मनरेगा ऐसा निवेश है, जो ग्रामीण, गरीबों के बीच समृद्धि लेकर आया. -शेष पेज 07 पर



- विभिन्न राज्यों से आए मजदूरों ने रखी अपनी बात**
- तथा है प्रमुख मांगें**
- परिवार के हर सदस्य को 100 दिन के काम की गारंटी
  - मनरेगा का मजदूरी दर होना चाहिए 800 रुपया
  - नरेगा कानून के अनुसार 15 दिन के अंदर हो मजदूरी का भुगतान
  - लंबित भुगतान का मुआवजा भरना चाहिए
  - भुगतान के लिए आधार आधारित भुगतान प्रणाली को अनिवार्य न करें
  - नरेगा में डिजिटल हजिरी को तत्काल बंद किया जाये
  - सामाजिक अंकेक्षण के लिए पर्याप्त बजट का आवंटन हो
  - सामाजिक अंकेक्षण विभाग के स्वायत्तता को कायम रखा जाए
  - हर काम के सामाजिक अंकेक्षण में ग्राम सभा के समक्ष, समस्त जानकारी को रखते हुए कैम के नियामकत्व के अनुसार किया जाए.
  - पश्चिम बंगाल के नरेगा मजदूरों के साथ हो रहे अन्याय को रोकना जाए
  - मजदूरों को बेरोजगारी भत्ता मिले
  - हर परिवार के हर सदस्य को एक साल में 100 दिन का काम मिले.
  - योजनाओं के निर्धारण और क्रियान्वयन में ग्राम सभा के निर्णय को प्राथमिकता दिया जाए.
  - पूरे देश में शहरी राजगार गारंटी कानून लाया जाए

### वर्ल्ड गवर्नमेंट समिट में बोले पीएम नरेंद्र मोदी

### ऐसी सरकारें चाहिए, जो सभी को साथ लेकर चलें

एजेंसी। दुबई

प्रधानमंत्री नरेंद्र मोदी ने दुबई में विश्व सरकार शिखर सम्मेलन को संबोधित करते हुए, दुनिया भर में सरकारों के सामने आने वाली चुनौतियों से निपटने में एक महत्वपूर्ण कारक के रूप में स्वच्छ और पारदर्शी शासन के महत्व पर प्रकाश डाला. अपने संबोधन के दौरान पीएम मोदी ने संयुक्त अरब एमीरात के राष्ट्रपति शेख मोहम्मद बिन जायद के गतिशील नेतृत्व को स्वीकार किया और उन्हें दूरदर्ष्टि और संकल्प वाला नेता बताया. पीएम मोदी ने कहा कि आज हम 21वीं सदी में हैं. एक तरफ दुनिया आधुनिकता की तरफ बढ़ रही तो पिछली सदी से चले आ रहे चैलेंज भी उतने ही व्यापक हो रहे हैं. फूड सिक्योरिटी हो, हेल्थ सिक्योरिटी हो, वाटर सिक्योरिटी हो, एनर्जी सिक्योरिटी हो, एजुकेशन सिक्योरिटी हो और समाज को इनक्लूसिव बनाना हो... हर सरकार अपने नागरिकों के प्रति अनेक दायित्वों से बंधी हुई है. पीएम ने आगे कहा कि आज हर सरकार के सामने सवाल है कि वो किस अग्रोच के साथ आगे बढ़े, मंग मानना है कि आज विश्व को ऐसी सरकारों की जरूरत है जो कि इनक्लूसिव हों और सबको साथ लेकर चलें. आज विश्व को ऐसी सरकारों की जरूरत है जो स्मार्ट हों, जो



## झामुमो-कांग्रेस के पूर्व मंत्री ही हो सकते हैं कंटीन्यू

कोशल आनंद। रांची

राज्य में नवगठित चंपाई सोरेन सरकार में दोनों ही पार्टी से हेमंत सरकार के ही पुराने चेहरे कंटीन्यू हो सकते हैं. झारखंड विधानसभा का चुनाव भी इसी साल दिसंबर में होगा. इसके पहले नवंबर के दूसरे या अंतिम सप्ताह में आदर्श आचार संहिता लागू जाएगी. ऐसे में दोनों ही पार्टी महज शेष बचे 8-9 महीने के लिए पुराने चेहरे को बदल कर कोई जोखिम उठाने के मूड में नहीं दिखती हैं. इसलिए इसकी संभावना बहुत ही अधिक प्रबल हो गयी है कि हेमंत सरकार में शामिल मंत्री ही वर्तमान चंपाई सोरेन सरकार में कंटीन्यू होंगे.

- आठ-नौ महीने के लिए दोनों पार्टी मंत्रीपद बदलने का किसी भी तरह का जोखिम लेने के मूड में नहीं
- हेमंत के बाद रिक्त हुई एक बर्थ पर सोरेन परिवार के सीता या बसंत में से एक को मिल सकती है भागीदारी
- चार वर्ष से रिक्त पड़े 12वें बर्थ पर झामुमो का दावा सबसे अधिक मजबूत, गैर सोरेन परिवार को मिल सकती है जगह
- झामुमो कोटे के मंत्रियों की लिस्ट- लिस्ट करीब-करीब हो चुकी है फाइनल, कांग्रेस आज देर रात या शपथ ग्रहण के पहले भेज सकती है सूची

**सदस्य हो सकता है शामिल** : पूर्व सीएम हेमंत सोरेन के इस्तीफा के बाद रिक्त हुए 11 वें बर्थ पर सोरेन परिवार के ही किसी एक सदस्य को जगह मिल सकती है. इसमें बसंत सोरेन का नाम सबसे ऊपर है. जबकि स्व. दुर्गा सोरेन की पत्नी एवं सोरेन परिवार की बड़ी बहू सीता सोरेन का नाम भी सामने आ रहा है. विधानसभा सत्र के दौरान सीता सोरेन ने यहां तक कह दिया था.

सारे समीकरण के हिसाब से हेमंत सरकार में मंत्री रहे फिफ्ट बैटल हैं, इसलिए कांग्रेस अपने पुराने चेहरे को ही कंटीन्यू करने के मूड में है. मगर राजनीति संभावनाओं का खेल है, अंतिम रूप से कौन से नाम आते हैं, इसका इंतजार करना होगा.

**हेमंत के बाद रिक्त हुए 11 वें बर्थ पर सोरेन परिवार का ही एक**

## जेएसएससी पेपर लीक मामला पटना में रची गई थी साजिश, 4 गिरफ्तार

संबादत्ता। रांची

**खास बातें**

- एसआईटी को मिले हैं कई टोस और महत्वपूर्ण सुराग
- मोहम्मद शमीम का किरदार पूरे मामले में काफी अहम

जेएसएससी सीजीएल पेपर लीक मामले में एसआईटी की जांच जारी है. खुलासा हुआ कि पेपर लीक मामले की साजिश पटना में रची गई. बीते दिनों पुलिस ने झारखंड विस के अवर सचिव मोहम्मद शमीम और उसके दो बेटों को गिरफ्तार किया था. वहीं बुधवार को चार और लोगों को गिरफ्तार कर लिया है. हालांकि इसकी आधिकारिक पुष्टि नहीं हो पाई है.

मामले को जांच के दौरान एसआईटी को कई सबूत मिले हैं. पता चला है कि अवर सचिव मो. शमीम ने अर्थात् पवन कुमारी को 25 जनवरी की रात पटना भेजा था. उसे एक मोबाइल नंबर दिया गया. कहा था कि पटना स्टेशन पहुंच कर वह उस नंबर पर बात करे. 26 जनवरी

## विशेष रिपोर्ट शुरू हुई चर्चाएं... क्या नीतीश अपनी आखिरी पारी को यादगार बना पाएंगे 2005 वाले अवतार में बिहार में दिखेंगे नीतीश कुमार !

जानवर्द्धन मिश्र। पटना

बिहार में विश्वास मत जीतने के बाद मुख्यमंत्री नीतीश कुमार काफी उत्साहित हैं. उनकी सरकार का बजट भी आ चुका है. भाजपा कोर्ट से नंदकिशोर यादव का विधानसभा अध्यक्ष बनना भी लगभग तय हो चुका है. अब नीतीश कुमार और उनके करीबी ये संकेत देने लगे हैं कि यह सरकार 2005 वाले ढर्रे पर ही चलेगी.

कर चुके हैं. अब उनका अगला उपक्रम राज्य की विधि-व्यवस्था को पटरी पर लाना हो सकता है. विश्वलेखकों का मानना है कि नीतीश कुमार की यह आखिरी पारी उनकी पहली पारी यानी 2005 वाली एनडीए सरकार की याद दिला सकती है. गौरतलब है कि 2005 से 2010 का समय नीतीश कुमार के मुख्यमंत्रित्व काल का स्वर्णिम काल के रूप में देखा जाता है. इस काल में उन्होंने न सिर्फ राज्य की विधि-व्यवस्था को सुधारा बल्कि विकास की मजबूत बुनियाद भी रखी, जिसपर आज बिहार खड़ा दिखाता है.

**सदन में संबोधन में मिले संकेत** : मुख्यमंत्री नीतीश कुमार ने मंगलवार को राज्यपाल के अभिभाषण पर धन्यवाद प्रस्ताव पर चर्चा के दौरान बार-बार इस बात को दोहराया कि वे बिहार में कानून के राज से कोई समझौता नहीं करेंगे. बिहार में सख्ती के साथ

कानून व्यवस्था कायम रहेगी. उनके संबोधन का बड़ा हिस्सा विधि-व्यवस्था पर ही केंद्रित रहा. नीतीश कुमार ने कहा कि बिहार में कानून का राज कायम है. कानून के राज के साथ कोई समझौता बर्दाश्त नहीं है. उन्होंने लालू-राबड़ी राज की याद दिलाते हुए कहा, 2005 से पहले की स्थिति क्या थी, सबको मालूम है. राजद के लोगों ने अभी तक क्या धंधा किया है, सबकी जांच करवाएंगे. इन बातों से स्पष्ट संकेत मिलता है कि मुख्यमंत्री नीतीश कुमार एक बार फिर अपने 2005 वाले फॉर्म में दिख सकते हैं और अपनी अंतिम पारी को यादगार बना कर अपने राजनीतिक कैरियर पर पड़े पाला बदलने के धब्बे को हटाने की कोशिश कर सकते हैं.





1,47,973 मिट्रिक टन हुआ आलू का उत्पादन, बैंगन भी पीछे नहीं, 28,223 मिट्रिन टन उत्पादन हुआ

# झारखंड में आलू और बैंगन का हुआ बंपर उत्पादन

## खास बातें

- 1154055 हेक्टेयर में धान की खेती की गई
- 181687 हेक्टेयर भूमि पर रागी की खेती की गई



**प्रमुख संवाददाता। रांची**  
झारखंड में आलू और बैंगन का बंपर उत्पादन होता है। इस बात का खुलासा सांख्यिकी निदेशालय की रिपोर्ट से हुआ है। अगहनी फसल के तहत राज्य में कुल 22778 हेक्टेयर में आलू की खेती की गई, जिसमें 147973 मीट्रिक टन आलू का उत्पादन हुआ। वहीं 4547 हेक्टेयर भूमि पर बैंगन की खेती की गई, जिसमें 28223 मीट्रिक टन बैंगन का उत्पादन हुआ। 8892 हेक्टेयर में टमाटर की खेती की गई, जिसमें 55459 मीट्रिक टन उत्पादन हुआ। वहीं 1154055 हेक्टेयर में धान की खेती की गई, जिसमें 663419 मीट्रिक टन उत्पादन हुआ।

**भदई फसल के तहत मक्का भी लहलहाया :** भदई फसल के तहत मक्का की बेहतरीन पैदावार हुई। राज्यभर में 106446 हेक्टेयर भूमि पर मक्का की खेती की गई, जिसमें 251911 मीट्रिक टन मक्का का

**रबी फसल के तहत 23,927 मिट्रिक टन प्याज का उत्पादन**  
रबी फसल के तहत 3725 हेक्टेयर में प्याज की खेती की गई, जिसमें 23927 मीट्रिक टन प्याज का उत्पादन हुआ। 18700 हेक्टेयर में अरहर की खेती की गई, जिसमें 30677 मीट्रिक टन अरहर का उत्पादन हुआ। 87840 हेक्टेयर में गेहूं की खेती की गई, जिसमें 219936 मीट्रिक टन गेहूं का उत्पादन हुआ।

उत्पादन हुआ। 25616 हेक्टेयर भूमि पर उरद की खेती की गई, जिसमें 40610 मीट्रिक टन उरद का उत्पादन हुआ। वहीं 181687 हेक्टेयर भूमि पर रागी की खेती की गई, जिसमें 21736 मीट्रिक टन रागी का उत्पादन हुआ। 126089 हेक्टेयर में धान की खेती की गई, जिसमें 245982 मीट्रिक टन धान का उत्पादन हुआ।

### अगहनी फसल, प्रमंडलवार आलू का उत्पादन

प्रमंडल	कितने हेक्टेयर पर खेती	कितना उत्पादन (मीट्रिक टन)
संताल	2719	16129
उ. छोटानागपुर	8187	53311
पलामू	4363	24348
द छोटानागपुर	7498	53139
कोल्हान	11	45

### अगहनी फसल, प्रमंडलवार टमाटर का उत्पादन

प्रमंडल	कितने हेक्टेयर पर खेती	कितना उत्पादन (मीट्रिक टन)
संताल	525	2153
उ. छोटानागपुर	1956	11810
पलामू	1881	11097
द छोटानागपुर	3572	26338
कोल्हान	958	4060

### अगहनी फसल, प्रमंडलवार धान का उत्पादन

प्रमंडल	कितने हेक्टेयर पर खेती	कितना उत्पादन (मीट्रिक टन)
संताल	264652	881222
उ. छोटानागपुर	181859	605235
पलामू	113576	346741
द छोटानागपुर	349123	1052389
कोल्हान	244845	663419

### अगहनी फसल, प्रमंडलवार बैंगन का उत्पादन

प्रमंडल	कितने हेक्टेयर पर खेती	कितना उत्पादन (मीट्रिक टन)
संताल	554	3259
उ. छोटानागपुर	995	6864
पलामू	681	3678
द छोटानागपुर	1825	12217
कोल्हान	492	2205

### भदई फसल, प्रमंडलवार धान का उत्पादन

प्रमंडल	कितने हेक्टेयर पर खेती	कितना उत्पादन (मीट्रिक टन)
संताल	5641	10396
उ. छोटानागपुर	4506	8223
पलामू	10072	18563
द छोटानागपुर	92851	181262
कोल्हान	13019	27538

### भदई फसल, प्रमंडलवार मक्का का उत्पादन

प्रमंडल	कितने हेक्टेयर पर खेती	कितना उत्पादन (मीट्रिक टन)
संताल	21686	70083
उ. छोटानागपुर	26098	50314
पलामू	46025	99430
द छोटानागपुर	11146	29005
कोल्हान	1491	3079

### भदई फसल, प्रमंडलवार उरद का उत्पादन

प्रमंडल	कितने हेक्टेयर पर खेती	कितना उत्पादन (मीट्रिक टन)
संताल	00	00
उ. छोटानागपुर	5404	7982
पलामू	3077	5139
द छोटानागपुर	16271	26065
कोल्हान	864	1424

### भदई फसल, प्रमंडलवार रागी का उत्पादन

प्रमंडल	कितने हेक्टेयर पर खेती	कितना उत्पादन (मीट्रिक टन)
संताल	62	12
उ. छोटानागपुर	2009	2262
पलामू	617	732
द छोटानागपुर	15276	18489
कोल्हान	204	242

### रबी फसल, प्रमंडलवार गेहूं का उत्पादन

प्रमंडल	कितने हेक्टेयर पर खेती	कितना उत्पादन (मीट्रिक टन)
संताल	19995	52151
उ. छोटानागपुर	21230	54774
पलामू	33227	84316
द छोटानागपुर	13229	28387
कोल्हान	159	308

### रबी फसल, प्रमंडलवार प्याज का उत्पादन

प्रमंडल	कितने हेक्टेयर पर खेती	कितना उत्पादन (मीट्रिक टन)
संताल	429	2815
उ. छोटानागपुर	745	6744
पलामू	1250	4343
द छोटानागपुर	1278	9868
कोल्हान	23	157

### रबी फसल, प्रमंडलवार अरहर का उत्पादन

प्रमंडल	कितने हेक्टेयर पर खेती	कितना उत्पादन (मीट्रिक टन)
संताल	1622	2547
उ. छोटानागपुर	1327	1951
पलामू	13064	21451
द छोटानागपुर	2355	4183
कोल्हान	332	545

# पांच साल की प्रतिनियुक्ति अवधि हो चुकी है पूरी झारखंड आना मुनासिब नहीं समझते आईएएस अफसर

## खास बातें

- ज्योत्सना ने बर्खास्त होना मुनासिब समझा, पर झारखंड नहीं आई
- रिमता चुग और राजीव कुमार भी झारखंड नहीं आए

रवि भारती। रांची

केंद्रीय प्रतिनियुक्ति पर तैनात झारखंड कैडर के आईएएस अफसर झारखंड आना मुनासिब नहीं समझते। फिलहाल टॉप लेवल के आधा दर्जन आईएएस जो केंद्रीय प्रतिनियुक्ति में हैं, जिनकी केंद्रीय प्रतिनियुक्ति की पांच साल की अवधि भी पूरी हो चुकी है। नियमित पांच साल की अवधि पूरी होने के बाद वापस अपने कैडर में योगदान देना होता है। लेकिन ये अफसर अब झारखंड में योगदान नहीं दे पाएंगे। केंद्रीय प्रतिनियुक्ति पर तैनात आधा दर्जन अफसर इसी साल रिटायर हो जाएंगे। वहीं झारखंड में आईएएस के 224 पद स्वीकृत हैं, जिसमें 182 अफसर कार्यरत हैं। 42 पद अब तक रिक्त पड़े हैं।

**राज्य सरकार ने पीएम को लिखा था पत्र :** पूर्व सीएम हेमंत सोरेन ने इस मामले में प्रधानमंत्री नरेंद्र मोदी को पत्र लिख कर कहा था कि झारखंड सरकार को जो केंद्र से एक प्रस्ताव मिला है, जिसमें आईएएस (कैडर) नियम, 1954 में कुछ संशोधन प्रस्तावित किए गए थे, उसमें झारखंड सरकार ने असहमति जताई थी। पूर्व सीएम ने पीएम को पत्र

## केंद्रीय प्रतिनियुक्ति पर रहते हुए ही रिटायर हो जाएंगे

### कई आईएएस अफसरों ने दिल्ली में रहना उचित समझा

कई अफसरों ने प्रतिनियुक्ति में ही रहना मुनासिब समझा। बात करे आइएएस ज्योत्सना वर्मा रे तो वे केंद्रीय प्रतिनियुक्ति में गईं, लेकिन झारखंड वापस नहीं आईं। कई बार राज्य सरकार ने रिमांडर भी भेजा, लेकिन राज्य सरकार को कोई जवाब नहीं मिला। अंत में ज्योत्सना को सरकार ने बर्खास्त कर दिया। इसी तरह आइएएस डॉ. रिमता चुग रिटायर हो गईं, लेकिन अपने कैडर में वापस नहीं आईं। राजीव कुमार पांच साल से भी अधिक अवधि से केंद्रीय प्रतिनियुक्ति पर रहे, लेकिन वे झारखंड नहीं आए। इसी तरह टी नंदकुमार और एके चुग ने भी झारखंड के बजाए दिल्ली में ही रहना उचित समझा।

### वीआएस लेने में भी आगे रहे अफसर

वीआएस लेने में भी आइएएस अफसर आगे रहे हैं। अबतक जिन्होंने वीआएस लिया है, उनमें मुनिगला, विमल कीर्ति सिंह, जेबी तुबिद, संत कुमार वर्मा और वीके चौहान के नाम शामिल हैं। हालांकि अपर मुख्य सचिव केके खंडेलवाल ने भी वीआएस के लिए आवेदन दिया था, लेकिन अंतिम समय में उन्होंने अपना आवेदन वापस ले लिया था।

### आखिर अफसर क्यों नहीं आना चाहते झारखंड

1. हर बार सिस्टम में बदलाव से परफॉर्मंस पर पड़ता है असर
2. झारखंड में काम करने के एतज में नहीं मिल पाता एक्सपोजर
3. झारखंड में सुझावों पर भी अमल नहीं होता। गंभीरता से बातों को नहीं सुना जाता, जिससे योजनाएं लागू करने में परेशानी होती है
4. जल्दी-जल्दी ड्राफ्टिंग पोस्टिंग कर दिया जाता है, जिससे परफॉर्मंस पर पड़ता है असर
5. तबादले के कारण नये कामकाज को समझने में ही एक से डेढ़ माह का समय लग जाता है।
6. महत्वपूर्ण निर्णय लेने में होती है कठिनाई
7. पांच साल से अधिक समय से केंद्रीय प्रतिनियुक्ति पर तैनात अफसर अपने मूल झारखंड कैडर में लौटना ही नहीं चाहते हैं।
8. राजीव गोबा : कैबिनेट सेक्रेटरी, सेवानिवृत्ति की तिथि: 30-08-2024
9. एनएन सिन्हा : सचिव इस्पात मंत्रालय, सेवानिवृत्ति की तिथि: 31-07-2024
10. एमएस भाटिया : चेयरमैन कैबिनेट सेक्रेटरीएट : सेवानिवृत्ति की तिथि: 30-09-2024
11. एसकेजी रहोट : सेक्रेटरी मिनिस्ट्री ऑफ लॉ एंड जस्टिस : सेवानिवृत्ति तिथि: 30-04-2024
12. सुरेंद्र सिंह : एडिशनल सेक्रेटरी, मिनिस्ट्री ऑफ सोशल जस्टिस : सेवानिवृत्ति तिथि: 30-06-2024
13. अलका तिवारी : सेक्रेटरी, नेशनल कमिशन फॉर शिड्यूल ट्राइब
14. निधि खरे : एडिशनल सेक्रेटरी कंच्यूमर अफेयर्स

था, जबकि केंद्र सरकार ने आइएएस कैडर नियमों में संशोधन प्रस्तावित किया है, जो उसे राज्य सरकारों की आपत्तियों को दूर करने में सक्षम बनाएगा।

## जल्द ही लोकसभा चुनाव का शंखनाद 10 मार्च के बाद हो सकता है चुनाव तारीखों का एलान

प्रमुख संवाददाता। रांची

लोकसभा चुनाव का शंखनाद जल्द होगा। 10 मार्च के बाद किसी भी दिन तारीखों का एलान हो सकता है। जानकारी के अनुसार इस बार झारखंड में 14 लोकसभा सीटों के लिए दो चरणों में मतदान कराने की संभावना है। जबकि 2019 में चार चरणों में मतदान कराए गए थे। जल्द ही इलेक्शन कमीशन की टीम झारखंड आएगी। इधर झारखंड में मतदान प्रविशत बढ़ाने के लिए कई दिशा-निर्देश भी दिए जा रहे हैं। झारखंड में चुनाव आयोग मतदान प्रविशत बढ़ाने के उद्देश्य से मतदान केंद्र को आवासीय सोसाइटी कॉलोनी में भी बनाने का निर्णय लिया है जिससे लोग अपने घर के नजदीक मतदान कर सकें।

**चुनाव आयोग की टीमों का दौरा जारी :** लोकसभा चुनाव को लेकर चुनाव आयोग की टीमों का दौरा जारी है। आंध्रप्रदेश का दौरा चुनाव आयोग की टीम ने कर लिया है। 15 फरवरी को ओडिशा और 20 फरवरी को आयोग की टीम बिहार का दौरा करेगी। इस टीम में मुख्य चुनाव आ य क्त राजीव कुमार समेत आठ अधिकारी शामिल होंगे। अब तक मिली जानकारी के अनुसार आयोग की टीम मार्च के पहले सप्ताह तक सभी राज्यों में तैयारियों का जायजा ले लेंगी, उसके बाद मार्च के ही दूसरे सप्ताह में चुनाव का एलान हो जाएगा। पहले चरण का मतदान भी अप्रैल के दूसरे सप्ताह तक होने की संभावना जताई जा रही है।

## जेल आईजी ने जारी किया आदेश 11 जिलों के जेलों में होगी कक्षपालों की नियुक्ति

संवाददाता। रांची

झारखंड के 11 जिलों के जेलों में संचालन के आधार पर कक्षपालों की नियुक्ति होगी। इसको लेकर जेल आईजी ने आदेश जारी किया है, जारी आदेश के मुताबिक, 150 भूतपूर्व सैनिकों को एक साल के अनुबंध के आधार पर नियुक्त किया जाएगा। जरूरत के अनुसार इस अनुबंध को बढ़ाया भी जा सकता है।

**20 हजार रुपए मिलेगा वेतन :** अनुबंध पर नियुक्त किये गये भूतपूर्व सैनिकों को हर महीने 20 हजार रुपए वेतन मिलेगा। हर साल सेवा अवधि के विस्तार होने पर मानदेय में आठ प्रतिशत की बढ़ोतरी की जाएगी। इन कर्मियों को एक साल में सिर्फ 20 दिन का ही क्षतिपूर्ति अवकाश मिलेगा। इयुटी के दौरान मृत्यु होने पर राज्य के पुलिस कर्मियों को जो राशि मिलती है, वही राशि इन कर्मियों को दी जाएगी।

### किस जेल में कितने कक्षपालों की होगी नियुक्ति

- केंद्रीय कारागार हजारीबाग : 52
- मंडल कारा चतरा : 01
- मंडल कारा लातेहार : 02
- उपकारा बरही : 09
- उपकारा रामगढ़ : 01
- मंडल कारा धनबाद : 21
- मंडल कारा घास, बोकारो : 05
- मंडल कारा जामताड़ा : 12
- उपकारा तेनुघाट : 04
- केंद्रीय कारागार जमशेदपुर : 40
- मंडल कारा सिमडेगा : 03

## बीएड इंटेस : 2024-26 सत्र के लिए आज से करें आवेदन

संवाददाता। रांची

झारखंड संयुक्त प्रवेश प्रतियोगिता परीक्षा पर्षद (जेसीईसीईबी) ने बीएड इंटेस एजाम के लिए आवेदन भरने की तिथि की घोषणा कर दी है। अभ्यर्थी 2024-26 सत्र के लिए 15 फरवरी से आवेदन दे सकते हैं। आवेदन भरने की अंतिम तिथि 15 मार्च है। अभ्यर्थी जेसीईसीईबी के अधिकारिक वेबसाइट jceceb.jharkhand.gov.in पर जाकर आवेदन कर सकते हैं। सामान्य वर्ग के अभ्यर्थियों के लिए आवेदन शुल्क 1000 निश्चित किया गया है। वहीं ओबीसी 1 और 2 के लिए 750 और



अनुसूचित जाति व अनुसूचित जनजाति के अभ्यर्थियों को 500 रुपए आवेदन शुल्क देने होंगे। 13 अप्रैल से एडमिट कार्ड डाउनलोड किया जा सकता है। वहीं 21 अप्रैल परीक्षा की संभावित तिथि है। प्रवेश परीक्षा क्वालीफाई करने वाले अभ्यर्थियों की काउंसिलिंग होगी। पहले दूसरे और तीसरे राउंड की काउंसिलिंग के बाद यदि सीट खाली रहती है, तो फिर चौथे राउंड की काउंसिलिंग भी की जाएगी।

## किसान आंदोलन : कल के बंद को कांग्रेस ने दिया समर्थन

संवाददाता। रांची

देश भर के किसान संगठन द्वारा अपनी मांगों के समर्थन में और केंद्र सरकार द्वारा किसानों पर किए जा रहे अन्याय के विरोध में 16 फरवरी को बुलाये गये भारत बंद का कांग्रेस समर्थन देने का एलान किया है। राष्ट्रीय कांग्रेस द्वारा जारी दिशा निर्देश के आलोक में प्रदेश कांग्रेस अध्यक्ष राजेश ठाकुर ने सभी जिला अध्यक्षों, प्रदेश पदाधिकारियों को निर्देश जारी कर अपने अपने जिलों में भारत बंद का समर्थन करने का निर्देश दिया है, देश की स्थिति हो चली है बंद से बदतर : ठाकुर ने कहा कि देश



अराजकता के दौर से गुजर रहा है किसान एमएसपी की कानूनी गारंटी के लिए सड़कों पर हैं। देश का युवा रोजगार के लिए सड़कों पर उतरने को बाध्य हैं, अग्निवीर योजना से लाखों युवाओं का भविष्य दांव पर लग गया है, आम जनता के हितों के विपरीत नीतियां लागू की जा रही हैं, कानून लाकर कर्मी टुक ऑपरेंटों को तो कभी आम जनता और छोटे व्यापारियों को परेशान किया जा रहा है।

## CLASSIFIED

**हजारीबाग अन्दा कॉलेज** आर्ट्स, कॉमर्स और साइंस  
अन्दा चौक, हजारीबाग

**बैष्णवी हार्डवेयर एण्ड प्लाई**  
हमारे यहां भव्य निर्माण और रेगुलेशन से संबंधित सभी सामान उचित मूल्य पर उपलब्ध है।  
प्रो. विवेक कुमार गुप्ता गैरेज लेन, मेन रोड चंदवा

**मान ज्योति मेमोरियल कॉलेज** एडमिशन ऑपन  
प्राथमिक : बी.कॉम, डी.कॉम, बी.ए.एत.टी., डी.एन.एत.टी., ओ.टी., इंटर, एचम-नै तकनीशियन, डिप्लोमा में इंटर, कॉमर्स में इंटर, कला में इंटर, कला स्नातक  
पी. डब्ल्यूडी चौक, हजारीबाग

**Hzb Nano Kids School** Run Under Hazaribagh Educational Trust  
CLASS: NURSERY TO V  
New Open In Area  
At - Mandal Khurd Near Hazaribagh Pvt. II, Hazaribagh  
Mo No: 9252090975, 9420856118 Office No: 9846237439

**Book your CLASSIFIED ADS IN**  
EDUCATION TO-LET BUSINESS REAL ESTATE RECRUITMENT MATRIMONY & Many More  
Contact : 9835511272, 9905709361, 9546277001, 7004715743

**BAKSHI HEALTH CARE & DIAGNOSTIC CENTRE**  
4D COLOR ULTRASOUND | ECG | OPD | PATHOLOGY  
All Types of Surgery Male & Female  
**डॉ. भिसेज बी. के. वक्सी** N.B.B.S. OGD. GYNECOLOGIST SURGEON. GENERAL PHYSICIAN. SONOLOGIST  
स्त्री रोग विशेषज्ञ एवं सर्जन  
नॉर्मल डिलीवरी मात्र 10,000/- सर्जिकल ऑपरेशन 12,000/-  
ऑपरेशन डिलीवरी मात्र 25,000/- हर्निया ऑपरेशन 20,000/-  
**College Road GHATSILA**  
For Query Please Call 9199504443

**मणिपाल मोन्टेसरी हार्ड स्कूल**  
नामांकन जारी प्ले ग्रुप से टर्सेरी कक्षा तक  
सीबीएसई पाठ्यक्रम  
गैस गोदाम रोड, मंडईकला, हजारीबाग, संपर्क : 9698535747

**स्वास्तिक हॉस्पिटल**  
अरगडा रोड, विन्डार, रामगढ़ 829117  
OPD, IPD, PATHOLOGY, GENERAL PHYSICIAN, GENERAL SURGEON, PHYSIOTHERAPY  
सुविधाएं : हमारे यहां सभी तरह के बीमारियों का इलाज विशेषज्ञ डॉक्टरों द्वारा किया जाता है एवं सभी तरह के अतिरिक्त की सुविधा उपलब्ध है।  
सर्व धर्म धर्मियों को विशेष सुविधा उपलब्ध है।  
डॉ. दिलीप कुमार  
24x7 सर्विस  
24x7 इमर्जेंसी फोन  
8252458675  
7050959489

**इंटर साइंस कॉलेज**  
कोरा जबरा रोड हजारीबाग  
शत प्रतिशत सफल रिजल्ट प्रत्येक वर्ष दर्जनों टॉपर

हिन्दी दैनिक **शुभम संदेश**  
एक संघ-एक अखबार



# शुभम संदेश

एक राज्य - एक अखबार



राज्यभर की खबरों के लिए स्कैन करें



www.lagatar.in

गुरुवार, 15 फरवरी 2024 • माघ शुक्ल पक्ष 06, संवत् 2080 • पृष्ठ : 12, मूल्य : ₹ 10 • वर्ष : 1, अंक : 298

आमंत्रण मूल्य : ₹ 3 लाख



थाना पर हमला करनेवालों की पहचान के लिए सीसीटीवी खंगाल रही पुलिस

## लोयाबाद में ट्रक के धक्के से मृत युवक का हुआ अंतिम संस्कार, पुलिस का पलैग मार्च

संवाददाता। लोयाबाद

लोयाबाद में मंगलवार की रात ट्रक के धक्के से कनकनी सात नंबर बस्ती निवासी युवक रवि भुइया (26 वर्ष) की मौत के बाद उग्र ग्रामीणों ने लोयाबाद थाने पर हमला कर दिया था. उग्र भीड़ को हटाने के लिए पुलिस को लाठीचार्ज करना पड़ा था. हालांकि पुलिस की मुस्तेदी से बुधवार को माहौल शांत रहा. विधि-व्यवस्था बनाए रखने के लिए पुलिस ने पलैग मार्च किया. गिरफ्तार ट्रक चालक कपिल वाजपेयी को कागजी प्रक्रिया पूरी कर जेल भेज दिया गया. इधर, बुधवार को दोपहर करीब दो बजे रवि भुइया का शव पोस्टमार्टम के बाद पुलिस की

निगरानी में आवास लाया गया. शव पहुंचते ही बस्ती में मातम पसर गया. युवक की पत्नी, मां और अन्य परिजन दहाड़ मार कर रो पड़े. यह देख वहां मौजूद सभी को आंखें नम हो गईं. बाद में लिलौरी स्थान घाट पर शव का अंतिम संस्कार कर दिया गया. लोयाबाद थाना प्रभारी राजन कुमार ने मृतक के भाई गरबा भुइया सहित अन्य रिश्तेदारों को मुआवाजा दिलाने का आश्वासन दिया. इसके लिए उनसे जरूरी कागजात प्रस्तुत करने को कहा. इधर पुलिस ने थाना पर हमला करने वालों के खिलाफ कार्रवाई की प्रक्रिया शुरू कर दी है. हमलावरों को चिह्नित करने के लिए पुलिस आसपास लगे सीसीटीवी का फुटेज खंगाल रही है.

1 इलाके में पुलिस की मुस्तेदी से माहौल रहा शांत, फिर भी तनाव

2 थाने पर हमला करनेवालों की पहचान के लिए पुलिस ने शुरू की पहचान



उग्र भीड़ ने थाने पर किया था जमकर बवाल व पथराव

मालूम हो कि मंगलवार की रात करीब साठ बजे ट्रक की चोट में आकर बस्ती निवासी बाइक सवार रवि भुइया की मौत मौके हो गई थी. खबर मिलते ही युवक के परिजन ग्रामीणों के साथ थाना पहुंचे. बिना जानकारी दिए शव को धनबाद भेज दिए जाने से लोग आक्रोशित हो उठे और थाना में जमकर हंगामा किया. टायर जलाकर सड़क जाम कर दी. पुलिस के समझाने के दौरान भीड़ उग्र हो गई. एक युवक ने केंदुआडीह थाना प्रभारी आरपन ठाकुर की कॉलर पकड़ ली. इसके बाद माहौल बिगड़ गया. पुलिस के साथ हाथापाई के बाद प्रकटीकरण में थाना पर हमला कर दिया. जमकर पथरावबाजी की. घटना में पुटकी थाना के दरोगा दिलीप रंजन घायल हो गए. भीड़ को संभालने के लिए चार थानों की पुलिस के साथ ग्रामीण एसपी कपिल चौधरी, डीएसपी विधि व्यवस्था दीपक कुमार व प्रशिक्षु डीएसपी अर्चना खलखो को स्वयं मोर्चा संभालना पड़ा.

## गढ़वा में बड़ी वारदात : घटनास्थल पर पहुंचे विधायक और एसपी, की पड़ताल जेवर दुकान से डेढ़ करोड़ की लूट

संवाददाता। गढ़वा

शहर के गढ़वाडी मोड के समीप स्थित रूप अलंकार ज्वेलर्स नामक प्रतिष्ठान में मंगलवार की रात्रि करीब डेढ़ करोड़ रुपए के जेवर की लूट हो गई. एक मोटरसाइकिल पर सवार तीन अज्ञात अपराधियों ने इस घटना अंजाम दिया. लूट के बाद अपराधी हवाई फायरिंग करते हुए भाग निकले. घटना से आक्रोशित दुकानदारों एवं शहरवासियों ने सड़क पर उतर कर पुलिस प्रशासन के विरुद्ध नारेबाजी करते हुए आक्रोश व्यक्त किया. घटना की जानकारी मिलने के बाद गढ़वा विधायक और पूर्व मंत्री मिथिलेश ठाकुर, एसपी दीपक पांडेय ने घटनास्थल पर पहुंच कर मामले की जानकारी ली.

तीन लुटेरों ने पिस्टल की नोक पर दिया घटना को अंजाम, हथियार से लैस थे तीनों अपराधी

अपराधियों की गिरफ्तारी के लिए पुलिस कर रही छापेमारी, जल्द पकड़ने का किया दावा



घटना के बाद लगी भीड़.

ग्राहक बन कर आए अपराधी : घटना के संबंध में प्रत्यक्ष दृश्यों से प्राप्त जानकारी के अनुसार रात्रि करीब आठ बजे दो मोटरसाइकिल से छह लोग ग्राहक के रूप में दुकान में आए. बताया जाता है कि तीन लोग दुकान के अंदर से और तीन लोग बाहर. पिस्टल की नोक पर 20 मिमिट तक दुकान के अंदर लूटपाट की. अपराधियों ने घटना के बाद दुकानदार को घटना की जानकारी किसी को देने पर जान से मारने की धमकी दी. घटना को अंजाम देने के बाद जाते-जाते अपराधियों ने एक दुकानदार पर निशाना लगाया. लेकिन दुकान मालिक की कनपटी को छूते हुए गोली निकल गई. थाना में दिए गए आवेदन में दुकानदार ने कहा कि तीन अपराधी दुकान में ग्राहक बन कर आए. उन्होंने अंगूठी खरीदने की बात कही. जिसके बाद एक-एक कर तीनों अपना हथियार काउंटर पर रख कर धमकी दी और दुकान के सभी जेवर को अलमारी से निकाल कर थैला में रखने को कहा. इसके बाद तीनों लोगों ने रखे सभी जेवर लगभग तीन किलो 800 ग्राम लेकर फायरिंग करते हुए फरार हो गए. घटना की जानकारी मिलने के बाद स्वर्णकार संघ के लोगों ने घटनास्थल पर पहुंच कर पुलिस के विरुद्ध आक्रोश व्यक्त किया.

दुकानदार ने कहा कि तीन अपराधी दुकान में ग्राहक बन कर आए. अंगूठी खरीदने की बात कही.

अपराधी जल्द होंगे गिरफ्तार: विधायक घटनास्थल पर पहुंचे गढ़वा विधायक मिथिलेश कुमार ठाकुर ने घटना की जानकारी ली. उन्होंने कहा कि पुलिस की टीम जल्द ही अपराधियों को गिरफ्तार करेगी. साथ ही लूट का सामान भी बरामद कर लिया जाएगा. उन्होंने कहा कि अपराधी ज्यादा दिन तक बच नहीं सकते. मौके पर विधायक ने एसपी दीपक पांडेय को अपराधियों की यथाशीघ्र गिरफ्तारी करने एवं भविष्य में इस प्रकार की घटना की पुनरावृत्ति नहीं होने देने का निर्देश दिया.

कार का शीशा तोड़कर 14 लाख की चोरी रांची। गोदा थाना क्षेत्र के कांके रोड स्थित राम मंदिर के पास बुधवार की दोपहर कार का शीशा तोड़ कर 14 लाख रुपए की चोरी कर ली गयी. बाइक पर सवार होकर दो अपराधी आये और वारदात को अंजाम देकर फरार हो गये. घटना की सूचना मिलने पर पुलिस घटनास्थल पर पहुंचकर जांच कर रही है. पुलिस ने घटनास्थल के आसपास लगे सीसीटीवी फुटेज को भी खंगाला, जिसमें पता चला है कि बाइक सवार दो अपराधियों ने घटना को अंजाम दिया है.

ज्वेलरी दुकान में लूट का प्रयास विफल रांची। ज्वेलरी दुकान में लूट का प्रयास विफल होने पर अपराधी पिस्टल छोड़ कर भाग गए. घटना बुधवार की दोपहर पुंडा ओपी क्षेत्र अरांगड़ा कटहल मोड़ रोड पर स्थित रिलायंस फ्रेज के पास की है. गोल्ड प्लेज ज्वेलरी दुकान में लूटने की नियात से दो अपराधी घुसे. हालांकि दुकानदार व स्ट्राफ ने विरोध किया. इस दौरान आसपास के लोग भी जमा हो गए. इसी बीच खुद को धिक्का देकर अपराधी पिस्टल छोड़ कर मौके से फरार हो गए. वहीं घटना की सूचना मिलने पर पुलिस पहुंचकर मामले की जांच में जुटी हुई है.

झुमरा पहाड़ पर पुलिस-नक्सली मुठभेड़ जारी

बोकारो। जिले के झुमरा पहाड़ के जंगल में दूसरे दिन बुधवार को भी पुलिस और नक्सलियों के बीच मुठभेड़ जारी रही. दोनों तरफ से ताबड़तोड़ गोशियां चलीं. पुलिस और नक्सलियों के बीच बुधवार सुबह करीब साढ़े 9 बजे मुठभेड़ शुरू हुई. इस दौरान दोनों ओर से ताबड़तोड़ फायरिंग की गयी. एक घंटे में ही पुलिस और नक्सली दोनों ने करीब 25 से 30 राउंड गोशियां चलायीं. सीआरपीएफ की 26वीं बटालियन, कोबरा, जगुआर और पुलिस की टीम मौजूद है. चतरोचद्री क्षेत्र में इससे पहले मंगलवार को पुलिस और नक्सलियों में मुठभेड़ हुई थी. दोनों तरफ से छह घंटे तक गोशियां चलीं. बुधवार को सुरक्षाबल सच ऑपरेशन चला रहे थे. तभी जौनल कमांडर बिरसेन उर्फ चंचल दा और एरिया कमांडर कुंवर मांझी दस्ते के साथ सीआरपीएफ और पुलिस के बीच मुठभेड़ शुरू हो गयी.

## रेलवे ट्रेक पर फंसी बोलेरो को मालगाड़ी ने मारी टक्कर

04 घंटे तक परिचालन रहा बाधित

संवाददाता। मेदिनीनगर

पुलिस ने मौके पर पहुंच कर जांच की. पुलिस बोलेरो पर सवार लोगों की पहचान में जुटी है. घटना बुधवार सुबह की है. रेलवे ट्रैफिक इम्पेक्टर अनिल कुमार तिवारी ने घटना की पुष्टि की है. चार घंटे तक परिचालन रहा ठप : प्राप्त जानकारी के अनुसार, डाल्टनगंज और गढ़वा रोड रेलवे स्टेशन के बीच लालगढ़ के पास एक बोलेरो रेलवे ट्रेक पर फंस गया. इस दौरान वह ट्रेक के बीच में फंस गया. इसी क्रम में एक मालगाड़ी भी उसी ट्रेक पर पहुंची और बोलेरो से टकरा गयी. घटना के बाद उक्त रेलवे ट्रेक पर करीब चार घंटे तक परिचालन ठप रहा, जबकि कुछ देर के लिए अन्य ट्रेक पर भी परिचालन प्रभावित हुआ. मालगाड़ी के आने से पहले बोलेरो में सवार लोग भाग निकले थे. जानकारी मिलने के बाद रेलवे के अधिकारी व

## मानगो फायरिंग मामला: 5 गिरफ्तार

संवाददाता। जमशेदपुर

मानगो के दाईगुट्ट कृष्ण रोड में फायरिंग मामले में पुलिस ने मुख्य आरोपी विकास तिवारी समेत 5 आरोपियों को गिरफ्तार किया है. गिरफ्तार आरोपियों में विकास का साथी प्रिंस सिंह, संजय अहमद उर्फ आरजू, सागर प्रसाद और अंकित ठाकुर उर्फ गोलू शामिल हैं जबकि विकास का भाई शुभम और अतुल समेत दो अन्य फरार हैं. आरोपियों की निशानदेही पर पुलिस ने एक देसी कट्टा, दो गोली, हॉकी और कार बरामद की है. शहर छोड़कर भागने की फिराक में थे सभी : जानकारी देते हुए एसएसपी किशोर कोशल ने बताया कि 12 फरवरी की शाम पुलिस को सूचना मिली की दाई गूट्ट में दो पक्षों में मारपीट के बाद फायरिंग की गई है. पुलिस सूचना पाते ही मौके पर पहुंची और जांच में जुट गई. पुलिस ने आरोपियों को एनचु से उस वक्त गिरफ्तार किया जब सभी शहर छोड़कर भागने की फिराक में थे. पूछताछ में सभी ने जुर्म कबूल करते हुए मारपीट की बात स्वीकार की.



आरोपियों को पैदल सड़कों पर घुमाया

बच्चों के विवाद के बाद की फायरिंग एसएसपी ने बताया कि घायल अनिल और शंकर के बच्चों के बीच 10 को विवाद हुआ था. इसी बात को लेकर विकास तिवारी ने क्षेत्र में वर्चस्व कायम करने को लेकर अनिल और शंकर के साथ मारपीट की और हवाई फायरिंग की. घटना को अंजाम देने के बाद वह मौके से फरार हो गया. विकास तिवारी पर कुल 20 आरोपों का मामला दर्ज है. वह छोटू पंडित हत्याकांड में संजयापता भी है और फिलहाल अपील बेल पर बाहर है. पुलिस ने बताया- गाड़ी खराब हो गई तो पैदल ले गये कोर्ट इधर, पुलिस ने आरोपियों को न्यायलय में प्रस्तुत करने के पहले सभी के हाथों में हथकड़ी बांधकर पुलिस ने एमजीएम अस्पताल से लेकर जमशेदपुर न्यायलय तक आरोपियों को पैदल चलाया. हालांकि, पुलिस का कहना था कि उनकी गाड़ी खराब हो गई थी जिस कारण सभी को पैदल ही न्यायलय ले जाया गया.

## मौसम ने बदली चाल राजधानी रांची समेत झारखंड के कई हिस्सों में ओलावृष्टि के साथ झमाझम बारिश रहें सावधान! आज भी हैं बारिश के साथ ओलावृष्टि के आसार

रवि भारती। रांची

झारखंड में मौसम की चाल बदली हुई नजर आ रही है. फिलहाल गुरुवार 15 फरवरी तक मौसम ऐसा ही बना रहेगा. इधर बुधवार की शाम राजधानी रांची सहित कई जिलों में गर्जन के साथ झमाझम बारिश हुई. साथ में कहीं-कहीं ओलावृष्टि भी हुई. राजधानी रांची में तो ओला की सफेद चादर बिछ गयी. बारिश के कारण राज्य के कई जिलों के अधिकतम तापमान में गिरावट दर्ज की गई है. बारिश होने से जनजीवन भी अस्त व्यस्त हो गया है. फसलों को भी भारी नुकसान पहुंचा है. राजधानी रांची में मौसम का मिजाज बदल गया है. राजधानी समेत आसपास के इलाकों में बुधवार की शाम को भी ओलावृष्टि और मेघगर्जन के साथ झमाझम बारिश हुई.

सुबह से ही राजधानी में आंशिक बादल छाए हुए थे. दोपहर में हल्की धूप खिली थी, लेकिन शाम होते-होते फिर से बादल छा गये. वहीं करीब शाम 7 बजे के आसपास से मेघगर्जन के साथ बारिश चालू हो गयी. बारिश की वजह से राज्य के कई हिस्सों में मौसम के तापमान में गिरावट दर्ज की गई है. बता दें कि बुधवार को सरस्वती पूजा भी थी और ऐसे में लोग पूजा पंडालों में मां सरस्वती के दर्शन के पहुंच रहे थिए, लेकिन बारिश की वजह से राजधानी के कई मुहल्ले जलजमाव जैसी स्थिति आ गई, जिससे सरस्वती पूजा को लेकर लोगों का उत्साह भी कम हो गया. राजधानी के नामकुम सहित कई हिस्सों में ओलावृष्टि हुई है जबकि शहर के कई इलाकों में जलजमाव हो गया है, जिससे लोगों को थोड़ी परेशानी हो रही है.



मौसम केंद्र ने जारी किया येलो अलर्ट : मौसम केंद्र ने येलो अलर्ट भी जारी किया है. 15 फरवरी को भी राजधानी रांची सहित कई जिलों में बारिश हो सकती है. 16 फरवरी में मौसम के साफ होने का अनुमान है. मौसम विभाग के पूर्वानुमान के अनुसार गुरुवार को भी देवघर के कई इलाकों में बारिश की संभावना है. मैक्लुस्कीगंज व आसपास के इलाकों में बारिश के ओलावृष्टि की संभावना बनी हुई है.

### इन इलाकों में आज भी होगी ओलावृष्टि के साथ बारिश

इधर, राज्य के मौसम को लेकर विभाग के बताया है कि अगले 16 फरवरी तक राजधानी सहित राज्य के कई हिस्सों में मौसम के ऐसे ही बने रहने की आशंका है. इस बीच राजधानी रांची सहित राज्य के कई हिस्सों में मेघगर्जन और तेज हवाओं के साथ बारिश हो सकती है. इसे लेकर विभाग की तरफ से येलो अलर्ट भी जारी कर दी गई है. 16 फरवरी के बाद 17 फरवरी से राज्य में मौसम पूरी तरह से साफ हो जाएगा.

### बारिश से जनजीवन अस्त व्यस्त, कीचड़मय हुई राजधानी

बुधवार की देर शाम हुई बारिश से पूरा जनजीवन अस्त व्यस्त हो गया. राजधानी की लगभग सभी सड़कों में जलजमाव की स्थिति बन गई. नालियां भी ओवर फ्लो हो गईं. राजधानी में बन रहे फ्लॉइओवर के कारण सड़कों में कीचड़ भर गया. नालियों के जाम होने के कारण बारिश का पानी सड़कों पर बहने लगा. इससे वाहन चालकों व राहगीरों को काफी परेशानी हुई.

## जगदंबा हार्ड कोक का निदेशक 10 लाख रुपये की ठगी में फरार

संवाददाता। धनबाद

झूठ बोल 10 लाख रुपए की ठगी करने के आरोपी मनीष अग्रवाल जगदंबा हार्ड कोक का निदेशक फरार है. धनबाद के जिला जज अखिलेश कुमार की कोर्ट ने मनीष की अग्रिम जमानत अर्जी खारिज कर दी, पुलिस को उसकी तलाश है. ये है मामला : धनबाद थाना क्षेत्र के महेंद्र सिंह ने इस मामले में स्थानीय थाने में शिकायत दर्ज कराई थी. पुलिस को दी गई शिकायत में बताया था कि मनीष ने दोस्ती का हवाला देकर उनसे ठगी की. मनीष ने महेंद्र ने 10 लाख मांगे और कहा, जल्द लौटा देगा. महेंद्र उसकी बातों में आ गए. एमके ट्रांसपोर्ट नामक मनीष की फर्म के खाते में दस लाख डाल दिए. बाद में जब रकम मांगी तो मनीष टालमटोल करने लगा. कोर्ट नोटिस से जब पूछा गया तो बोला कि



कोर्ट ने खारिज कर दी थी जमानत याचिका, पुलिस कर रही तलाश एक माह में रकम लौटा देगा, हालांकि रकम नहीं लौटाई. पीड़ित ने थाने में केस दर्ज करा दिया. इसी में आरोपी ने जमानत याचिका दायर की थी हालांकि सुनवाई में सहायक लोक अभियोजक समित प्रकाश ने कहा कि मनीष के विरुद्ध और भी लोगों से धोखाधड़ी कर लाखा रुपया गबन करने का पूर्व से आरोप है. ऐसे में उन्हें जमानत नहीं दी जा सकती और कोर्ट ने जमानत नहीं दी. पुलिस को अब उसकी तलाश है.











# मां शारदे कहां तू वीणा बजा रही है... जिले भर में सरस्वती पूजा की धूम



हजारीबाग के झंडा चौक पर स्थापित मां सरस्वती की प्रतिमा

## विद्यादायिनी की आराधना में लीन रहे छात्र-छात्राएं

चौपारण। प्रखंड भर में बुधवार को सरस्वती पूजा की धूम रही। सुबह से ही मां सरस्वती के पूजन का दौर आरंभ हो गया था। स्कूल, कॉलेजों एवं कोचिंग सेंटर में जानदायिनी मां शारदे की पूजा की गई। दूसरी ओर चौपारण दुर्गा मंदिर में भी पूजन किया गया। प्रखंड के ग्रामीण क्षेत्रों में आकर्षक सज्जा के साथ मां सरस्वती की प्रतिमा स्थापित कर विधिपूर्वक पूजा-अर्चना की गई। तत्पश्चात, उपस्थित श्रद्धालुओं के बीच प्रसाद वितरण किया गया। पूजा को लेकर स्कूलो बच्चों में खूब उत्साह देखा गया। पूजा के दूसरे दिन कई पूजा पंडालों में मां को खिचड़ी का भोग लगाया गया।

साथ मां सरस्वती की प्रतिमा स्थापित कर विधिपूर्वक पूजा-अर्चना की गई। तत्पश्चात, उपस्थित श्रद्धालुओं के बीच प्रसाद वितरण किया गया। पूजा को लेकर स्कूलो बच्चों में खूब उत्साह देखा गया। पूजा के दूसरे दिन कई पूजा पंडालों में मां को खिचड़ी का भोग लगाया गया।



## टीडर्स कैफे लाइब्रेरी का शुभारंभ

संवाददाता। रामगढ़

बसंत पंचमी के शुभ अवसर पर जिले के पंजाबी मोहल्ला में टीडर्स कैफे डिजिटल लाइब्रेरी का उद्घाटन किया गया। समाजसेवी एवं जैन समाज के सचिव श्रीनगर मल जैन गंगवाल, विनोद पहाड़िया द्वारा संयुक्त रूप से फीता काटा गया। डिजिटल लाइब्रेरी के संचालक पंकज जैन ने बताया इस लाइब्रेरी का उद्देश्य सेल्फ स्टडी सेंटर एवं को-वर्किंग का बेहतर माहौल प्रस्तुत करना है। उन्होंने बताया कि लाइब्रेरी में अनेक प्रकार की सुविधाएं न्यूनतम



राशि में उपलब्ध हैं। इसमें हाई स्पीड वाई-फाई, कंप्यूटर चैयर विद सेपरेट केबिन, फुली एयर कंडीशन, आरओ वॉटर, डेली न्यूज पेपर, मंथली मैगजीन, साउंडप्रूफ हॉल आदि शामिल हैं। मौके पर अरविंद सेठी, नरेंद्र जैन, जंबू जैन, अंकित जैन, राहुल जैन, ललीत जैन,

सदर विधायक ने किया किडजी स्कूल का उद्घाटन

हजारीबाग। सदर विधायक मनीष जायसवाल ने प्रखंड क्षेत्र के ग्राम सिंदूर विनोद भावे नगर में किडजी स्कूल का फीता काट कर उद्घाटन किया। मौके पर विधायक ने कहा कि शिक्षा से ही परिवर्तन लाया जा सकता है। अज्ञानता रूपी अंधकार को मिटाने के लिए ज्ञान रूपी प्रकाश का होना नितांत आवश्यकता है। ऐसे शैक्षणिक संस्थान ग्रामीण परिवेश के बच्चों को शिक्षित करने में बेहद कारगर साबित होते हैं। उन्होंने किड्स स्कूल के संचालक समूह को बधाई दी और उनके संस्थान के उज्वल भविष्य की कामना की।

## जित का ताल ठोकना बंद करे आजसू पार्टी : कांग्रेस केरेंडारी।

केरेंडारी। केरेंडारी व बड़कागांव समेत अन्य प्रखंडों के आजसू कार्यकर्ता पार्टी छोड़ कर कांग्रेस अथवा अन्य पार्टियों में शामिल हो रहे हैं। बड़ी टूट होने से आजसू पार्टी का नेतृत्व बौखला गया है। उक्त बातें बड़कागांव के कांग्रेस विधायक प्रतिनिधि सुरेश ने कही। उन्होंने कहा कि अपने कार्यकर्ताओं की टूट को छिपाने के लिए आजसू पार्टी के द्वारा उन टूटे कार्यकर्ताओं को पार्टी से निस्कापित किए जाने की बात कही जा रही है। इसलिए, आजसू पार्टी अपनी कमजोरी में जीत का ताल ठोकना बंद करे। आजसू पार्टी का नेतृत्व टूट के कारणों को छुंढने की बजाय कार्यकर्ताओं को नीचा दिखाने का काम करता है।

## पुलवामा के शहीदों को दी श्रद्धांजलि

संवाददाता। हजारीबाग

हजारीबाग यूथ विंग ने पुलवामा हमले में शहीद हुए जवानों की पांचवीं बरसी पर स्मारक स्थल पहुंच कर श्रद्धांजलि दी। विंग ने इसे बलिदान दिवस के रूप में मनाया। शहीद स्मारक पर माल्यार्पण कर शहीद हुए जवानों को नमन किया। मौजूद सभी लोगों ने भारत माता की जय के नारे लगाए। इस दौरान विंग के संरक्षक चंद्र प्रकाश जैन ने कहा कि पुलवामा हमले में जवानों की शहादत को कभी भुलाना नहीं जा सकता है। इस कारगर हमले से ना जाने कितने परिवारों की खुशियां छिन गईं। वहीं, यूथ विंग के अध्यक्ष करण जायसवाल ने कहा कि आज से पांच

यूथ विंग ने शहीद स्मारक पर मनाया बलिदान दिवस



वर्ष पूर्व कश्मीर के पुलवामा में पाकिस्तान समर्थित आतंकवादियों के कारगर हमले में हमारे 44 जवान शहीद हुए थे। जब भी घटना की याद आती है, तो हम सभी के मन-मस्तिष्क को झकझोर देती है। साथ ही वह जख्म के घाव ताजा हो जाते हैं।

## सांसद व सदर विधायक ने संयुक्त रूप से सिरसी व ढेंगुरा में रखी विकास योजनाओं की आधारशिला

## कटकमदाग को मिली 85 लाख की योजनाओं की सौगात

संवाददाता। हजारीबाग

बसंत पंचमी के शुभ अवसर पर सदर विधानसभा क्षेत्र के कटकमदाग प्रखंड क्षेत्र में सांसद जयंत सिन्हा और सदर विधायक मनीष जायसवाल ने संयुक्त रूप से 85 लाख रुपये की विकास योजनाओं की आधारशिला रखी। सांसद-विधायक ने ढेंगुरा पंचायत पहुंच कर स्थानीय लोगों के बीच पिछले 10 सालों में मोदी सरकार द्वारा किए गए विकास कार्यों और विकास योजनाओं को रखा। दोनों जनप्रतिनिधि ग्रामीण जनता की समस्याओं से भी रू-ब-रू हुए।



विकास कार्य

- स्वास्थ्य उपकेंद्र निर्माण कार्य का किया शिलान्यास
- ग्रामीण जनता की समस्याओं से भी रू-ब-रू हुए

का शिलान्यास नारियल फोड़ कर और शिलान्यास का अनावरण कर किया।

तत्पश्चात दोनों नेता ढेंगुरा स्थित बिरहोर टांडा में ग्रामीण विकास विभाग ग्रामीण कार्य विभाग के तहत पीएम-एबीएचआईएम मद के अंतर्गत करीब 30 लाख की लागत से प्राथमिक विद्यालय से आंगनबाड़ी केंद्र तक फेंसिंग निर्माण कार्य का शिलान्यास किया। फेंसिंग कार्य के तहत यहां करीब 6 एकड़ भूखंड में पहले बिरहोर टांडा को कांटेदार तार से घेरावदी होगी।

10 वर्षों में बही विकास की गंगा : मनीष जायसवाल सदर विधायक मनीष जायसवाल ने कहा कि सदर विधानसभा क्षेत्र की जनता ने मुझे जो जिम्मेवारी दी, उसे ईमानदारी पूर्वक निर्वहन करने का हमेशा प्रयत्न करता हूँ। उन्होंने कहा कि कटकमदाग प्रखंड विकास के मामले में सबसे पिछड़ा था। लेकिन पिछले 10 वर्षों में यहां विकास की गंगा बही और अब यह प्रखंड काफी आगे पहुंच गया है।

मौके पर विशेषरूप से स्थानीय मुखिया कंचन देवी, भाजपा कार्यकर्ता शंभू गोप, पूर्व वार्ड पार्षद बादशाह पासवान, अजय पाण्डेय, कुणाल कुमार उर्फ हेमपी, राजू यादव,

संवाददाता। हजारीबाग

वसंत पंचमी के शुभ अवसर पर जिले में हर ओर हर्ष और उल्लास का माहौल रहा। घर, स्कूल, शैक्षणिक संस्थान, कॉलेज के साथ पंडालों में खास कर विद्यार्थी वर्ग द्वारा विधिवत विद्या की देवी मां सरस्वती की पूजा-अर्चना की गई। मां शारदे कहां तू, वीणा बजा रही है भक्तिमय गाने से शहर से लेकर गांव तक गुंजायमान रहे। जिले भर में लगभग 500 पंडालों में मां सरस्वती की प्रतिमाएं स्थापित कर अराधना की गई।

प्रसाद वितरण के साथ कई जगहों पर कई जगहों पर भंडारा का आयोजन भी किया गया था। शिक्षण संस्थानों एवं पूजा पंडालों की लाइट और डेकोरेशन से विशेष सज्जा की गई थी। सरस्वती पूजा के अवसर पर कई बच्चों का विद्या संस्कार भी आरंभ कराया गया। इधर शांतिपूर्ण त्योहार संपन्न कराने को लेकर जिला व पुलिस प्रशासन सक्रिय दिखी। चौक-चौराहों के समेत कई स्थानों पर पुलिस जवान मुस्तैद रहे।

500 पंडालों में मां शारदे की पूजा-अर्चना, पुलिस प्रशासन रहा मुस्तैद

## प्रेस क्लब कार्यालय इंटक प्रदेश सचिव ने की पूजा व गृह प्रवेश सुख-समृद्धि की कामना



पुराने समाहरणालय परिसर स्थित हजारीबाग प्रेस क्लब में सरस्वती पूजा धूमधाम से मनाई गई। इस दौरान नए कार्यालय भवन में गृह प्रवेश किया गया। मां सरस्वती की पूजा के बाद प्रसाद बांटे गये और भंडारा का आयोजन हुआ। इस दौरान सांसद जयंत सिन्हा, सदर विधायक मनीष जायसवाल, प्रशिक्षु एसडीपीओ कुमार देवाशीष, जिला परिषद अध्यक्ष उमेश प्रसाद, भाजपा नेता बटेश्वर मेहता, पूर्व महापौर आनंद देव, समाजसेवी हर्ष अजमेर, समाजसेवी भैया अभिमन्यु, शिवलाल महतो और जिला प्रशासन के कई अधिकारी भी मां सरस्वती का दर्शन करने प्रेस क्लब पहुंचे।



केरेंडारी। सरस्वती पूजा के अवसर पर प्रदेश इंटक सचिव अंकित राज ने बड़कागांव एवं केरेंडारी प्रखंड क्षेत्र के विभिन्न पूजा पंडालों का भ्रमण किया। इस दौरान मां सरस्वती से क्षेत्रवासियों की सुख-समृद्धि की कामना की। साथ ही सांस्कृतिक कार्यक्रमों में शामिल होकर बड़कागांव विधानसभा क्षेत्र की जनता को सरस्वती पूजा की शुभकामनाएं दीं। मौके पर पंचायत अध्यक्ष गौतम कुशावाहा, राजेंद्र प्रजापति, युवा समाजसेवी रोहित सिंह, वरिष्ठ कांग्रेसी रामकुमार दुबे, युवा नेता गीतम वर्मा, नरेंद्र कुमार राम, सुरज कुमार ठाकुर, प्रवीण साव, आशीष कुमार सहित कई लोग मौजूद थे।

## श्रद्धालुओं ने भक्ति-भाव से की मां शारदे की पूजा-अर्चना



टाटीझरिया। प्रखंड क्षेत्र में कला, ज्ञान एवं विद्या की अधिष्ठात्री देवी मां शारदे की आराधना विधि-विधान से की गई। मां शारदे की भक्ति और आराधना में चहुंओर श्रद्धालु लीन रहे। बुधवार अहले सुबह से ही विद्यार्थी मां शारदे की पूजा की तैयारी में व्यस्त दिखे। सरस्वती महाभाग, विद्ये कमल लोचने, विश्वरूपी विशालाक्षी विद्या देवी नमोस्तुते, मां शारदे कहां तू वीणा बजा रही है, वरदे वीणा वादिनी वर दे, या देवी सर्वभूतेषु विद्या रूपेण संस्थिता, या कुंदेदु तुषार हार धवला या शुभ वस्त्रिणा... सहित अन्य मंत्रोच्चार से पूरा क्षेत्र गुंजायमान होता रहा। क्षेत्र के विद्यालयों में छात्र-छात्राओं ने माता के चरणों में पुस्तक व कलम रख कर पूजा की। इसके बाद प्रसाद का वितरण किया गया। इसके अलावा टाटीझरिया, डहरगंगा, डुमर, धरमपुर, खैर, झरपो, भराजो और बेडम पंचायत में विभिन्न जगहों पर पंडाल में मां शारदे की प्रतिमा स्थापित कर पूजा-अर्चना की गई।

## कोयलांचल क्षेत्र में हर्षोल्लास से हुई मां सरस्वती की पूजा



रामगढ़। भुरकुंडा कोयलांचल सहित पतरातू आसपास के ग्रामीण क्षेत्रों में बसंत पंचमी के अवसर पर ज्ञान की देवी मां सरस्वती की पूजा हर्षोल्लास से हुई। कई जगहों पर पूजा पंडाल में वैदिक मंत्रोच्चार के बीच पूजा-अर्चना कर श्रद्धालुओं के बीच प्रसाद का वितरण किया गया। क्षेत्र के भुरकुंडा, जवाहर नगर, भदानी नगर, चैनगढ़, रीवर साइड, सेंट्रल साँदा, साँदा बस्ती सहित बासल क्षेत्र में कई जगहों पर मां सरस्वती की प्रतिमा स्थापित कर विधि-विधान से पूजा-अर्चना की गई। पूजा पंडालों में आकर्षक सजावट और विद्युत सज्जा देखी गई। क्षेत्र के शैक्षणिक संस्थानों में भी प्रतिमा स्थापित कर विधि-विधान से पूजा अर्चना की गई। इस दौरान वैदिक मंत्रोच्चार से क्षेत्र गुंजायमान रहा। वहीं पूजा पंडालों में मां शारदे के दर्शन को लोगों की भीड़ उमड़ती रही। सभी ने नतमस्तक होकर प्रसाद ग्रहण किया।

## अपराधियों पर पूरी तरह नकेल कसने की तैयारी में जुट गए हैं एसपी क्राइम कंट्रोल में कारगर होगा कंट्रोल रूम

### शुभम संदेश क्राइम कंट्रोल

प्रमोद उपाध्याय। हजारीबाग

जिले में नये पुलिस अधीक्षक के पदभार लेने के एक माह के अंदर अपराधियों, नशा कारोबारियों और खनन माफियाओं के विरुद्ध लगातार हो रही कार्रवाई से हड़कंप मचा हुआ है। नए साल की शुरुआत में जिला में पुलिसिंग की कामना संभालनेवाले 2014 बैच के आईपीएस एसपी अरविंद कुमार सिंह हजारीबाग की आबोहवा से भलिभांती परिचित हैं। वह हजारीबाग में डीएसपी पद की ट्रेनिंग भी कर चुके हैं। तेज तर्रार व एक्टिव पुलिसिंग के कारण इन्हें वर्ष 2014 में आईपीएस कैडर में प्रोन्नति दी गई थी। वहीं, जिले में बतौर एसपी पदस्थापना के साथ ही जिले में हो रहे अपराध पर लगाम लगाते हुए अपराधियों की कार्यशैली पर कड़ी नजर रखे हुए हैं। पैंथर मोबाइल फोर्स के माध्यम से अपराधियों पर अंकुश लगाने का उनका प्रयोग भी सफल हुआ। एक माह के अंदर ही जिले में चोरी और छिनाई की घटनाओं में काफी कमी आई है। अब कंट्रोल रूम और पेट्रोलिंग टीम को दुस्तक करने की प्रक्रिया शुरू कर दी गई है।

किसी भी तरह की सूचना पर चंद मिनटों में पहुंचेगी पुलिस • लगातार कार्रवाई से माफिया और अपराधियों में हड़कंप एसपी अरविंद कुमार से खास बातचीत

सवाल : जिले में क्राइम कंट्रोल के लिए क्या विशेष करने वाले हैं ?  
जवाब : जिले में पहला प्रयोग पैंथर पुलिस के तौर पर किया, जो सफल रहा। अब इसका विस्तार करते हुए शहरी क्षेत्र के सभी थानों में पांच-पांच पैंथर पुलिस टीम लगाई जाएगी। मतलब 10 जवानों की टीम होगी, जो पांच वाहनों में अपने-अपने क्षेत्र में राउंड लगाएगी। इसे और विस्तार करते हुए तीन शिफ्ट में विभक्त किया जाएगा, ताकि 24 घंटा क्षेत्र में पैंथर पुलिस की गश्ती चलती रहे। शहर के सभी मार्गों में लगे कैमरों को कंट्रोल रूम से जोड़ा जा रहा है। वहाँ, खराब हो चुके कैमरों को दुरुस्त या बदला जाएगा। 24 घंटे सातों दिन कंट्रोल रूम एक्टिव रहेगा।



सवाल : आम जनता को पुलिस की सुलभ मदद के लिए क्या करेंगे ?  
जवाब : परेशानी के वक्त पीड़ित व्यक्ति कंट्रोल रूम के नंबर 8002529348 या फिर 100 नंबर डायल पर सीधे सूचना दे सकते हैं। कंट्रोल रूम उनकी लोकेशन को ट्रैकिंग करेगा और हमारी पुलिस टीम कुछ ही मिनट में पीड़ित व्यक्ति के पास होगी। इस सिस्टम को लागू करने से महिलाएं और विद्यार्थी भी सुरक्षित महसूस करेंगे।

जवाब : अगर कहीं पेट्रोलिंग वाहन की लोकेशन एक ही जगह पर घंटों से मिल रही है, तो उनके पीछे भी एक अलग से टीम होगी, जो पेट्रोलिंग वाहनों की मॉनिटरिंग करेगी। बेहतर परिणाम देने वाले पुलिस कर्मियों को रिवाइं देकर प्रोत्साहित किया जाएगा, जबकि कार्य में शिथिलता बरतने वाले कर्मियों के खिलाफ विभागीय स्तर पर कार्रवाई की जाएगी।

सवाल : आसूचना पर क्विक रिसर्कस के लिए क्या कदम उठाएंगे ?  
जवाब : कहीं किसी प्रकार की घटना होने या घटना होने की आशंका की सूचना मिलते ही पुलिस मौके पर तुरंत पहुंचे, इसको लेकर विशेष तैयारी की जा रही है। अब लोग सीधे कंट्रोल रूम को सूचना दें और कंट्रोल रूम संबंधित क्षेत्र को लोकेट करते हुए उस क्षेत्र में भ्रमणशील पीसीआर टीम को जानकारी देगी और नजदीकी पीसीआर पुलिस टीम कुछ ही मिनटों में घटनास्थल पर एकत्र जाएगी। अगर सूचना मिलने के बाद भी टीम मौके पर पहुंचने में देर करती है, तो जीपीएस से लैस पेट्रोलिंग वाहन और मुख्यालय से जुड़े सिस्टम के कारण उनकी गतिविधि भी पता चल जाएगी कि आखिर किस कारण मौके पर पहुंचने में देरी की गई।

## एनटीपीसी कोयला खनन परियोजनाओं में महिलाओं को कोया सम्मानित महिलाओं के सशक्तीकरण पर जोर

संवाददाता। केरेंडारी

राष्ट्रीय महिला दिवस के अवसर पर एनटीपीसी कोयला खनन परियोजनाओं ने संस्कृति महिला समिति और जागृति महिला संघ की सहभागिता से कार्यक्रम का आयोजन किया। इस अवसर पर एनटीपीसी की महिला अधिकारी एवं संविदा कर्मचारियों के अलावा केरेंडारी और बड़कागांव प्रखंड क्षेत्र से प्रमुख महिला नेत्री एवं जनप्रतिनिधियों को सम्मानित किया गया। आयोजन में संस्कृति महिला समिति की उपाध्यक्ष दुर्गा प्रसाद ने भारतीय स्वतंत्रता संग्राम में सरोजिनी नायडू के योगदान को उद्धृत किया और भारत में महिलाओं की भूमिका के बारे में बताया। उन्होंने भारतीय सांस्कृतिक और ऐतिहासिक दृष्टि से महिलाओं की भूमिका को भी साझा



महिला दिवस

- भारत में महिलाओं की भूमिका को किया गया साझा
- महिलाओं के स्वास्थ्य पर जानकारी सत्र का आयोजन

किया। इस दौरान डीएवी पब्लिक स्कूल की अंग्रेजी शिक्षिका अनन्या मुखोपाध्याय ने महिला सशक्तीकरण और शिक्षा के महत्व को रेखांकित

किया। वहीं आरोग्यम अस्पताल की मुख्य प्रशासक जया सिंह ने महिलाओं के स्वास्थ्य संबंधी समस्याओं पर प्रकाश डाला। साथ ही जागरूकता और स्वास्थ्य सेवाओं के पहुंच में वृद्धि के लिए आवाज उठाई। डॉ. विदुषी श्रीवास्तव ने महिलाओं के स्वास्थ्य और स्वच्छता पर एक जानकारी सत्र आयोजित किया। इसके अतिरिक्त, श्रीमती स्वाति साहू ने महिलाओं के आत्मसम्मान का महत्व और जरूरत पर जोर दिया।



**राशिफल**  
आचार्य प्रणव मिश्रा

**मेघ**  
सही मेहनत का सही फल मिलने का समय है। समय बहुत ही उत्तम है। धन का आगमन होगा, पर यात्रा में सावधानी रखें, नुकसान हो सकता है। वाद विवाद से प्रतिष्ठा में कर्मा आयोगों, जोखिम-जमानत के कार्य न करें, अन्य दान करें।

**वृषभ**  
मानसिक तनाव खत्म होगा, पर खर्च में वृद्धि होगी। विरोधी हार मानेंगे, पर बहुत जल्दी आय के द्वार भी खुल रहे हैं। राजकीय कार्यों में गति आएगी। प्रेम-प्रसंग में अनुकूलता मिलेगी। कोई छोटा निवेशादि लाभ देंगे।

**मिथुन**  
सात्विक आय बढ़ेगी। जल्दबाजी में लिए हुए निर्णय ठीक नहीं होंगे, सोच-समझकर निर्णय लें। सुख के साधनों की चिंता हो सकती है। संपत्ति के कार्य सफल होंगे, धन लाभ होगा। कुछ धर्म और सत्कर्म भी होंगे। विवाद से बचें।

**कर्क**  
समय बहुत ही उत्तम है। अधिक धन भी उन्माद का कारण बनता है। इस बात का ध्यान रखें। कर्म और भाग्य का अच्छा साथ मिलेगा। निवेशादि से लाभ होगा। विद्यार्थी को गार्ग अल्प प्रयास से सफलता मिलेगी। निवेशादि से लाभ होंगे।

**सिंह**  
किसी से विवाद से मानहानि हो सकती है। कुछ मानसिक तनाव हो सकता है। परिश्रम द्वारा सफलता मिलेगी, किसी वाद-विवाद से बचने का प्रयास करें। व्यापार-व्यवसाय में अचानक लाभ के योग है।

**कन्या**  
समय को बहुत अच्छा नहीं कहा जा सकता है। थोड़ी दिक्कत है, पर थोड़ा समय के लिए, कोई कार्य करने या बोलने से पहले सोच समझ लें, खर्च बढ़ सकता है। पराक्रम में वृद्धि होगी। निवेश करने के लिए समय सही है। रोजगार की प्राप्ति हो सकती है।

**तुला**  
व्यापार में निवेश करने का समय बहुत ही अच्छा है। जीवनसाथी के चलते प्रतिष्ठा बढ़ेगी। परिवार का सुख-सहयोग मिलेगा। निवेशादि से लाभ होगा। रोजगार प्राप्ति हो सकती है। बौद्धिक कार्य सफल होंगे। कार्य होगा, पर दूसरों की देखादेखी नहीं करें।

**वृश्चिक**  
समय सामान्य है। नेत्र रोग से बचें। खान पान पर विशेष ध्यान रखें। रोग शत्रु से बचें। अचानक पर कार्य बनने के योग उपस्थित होंगे। यदि कोई छोटी यात्रा हो तो यात्रा शुभ होगी। निवेशादि लाभदायक रहेंगे, व्यापार अच्छा चलेगा।

**धनु**  
क्रोध से बचें। खास कर बच्चों से विशेष प्रेम करें। शिक्षा में सुधार होगा, पर ज्यादा आत्मविश्वास धातक है। व्यय बढ़ने से क्लेश हो सकता है। निर्णय सोच समझ कर लें, जोखिम न लें। प्रतिष्ठित व्यक्ति से भेंट हो सकती है।

**मकर**  
रुका हुआ धन प्रयास करने पर वापस आएगा। पर इसके लिए विशेष प्रयास करना होगा। यात्रा शुभ रहेगी। निवेशादि से लाभ होगा। कार्य व्यवसाय में सफलता को संभावना है। पराक्रम सिद्ध करने का समय है।

**कुंभ**  
आने वाले लोगों से कुछ विवाद भी होगा। कार्य करें पर सजग रहें। राजकीय कार्यों की रुकावटें दूर होंगी। निवेशादि से लाभ होगा। नौकरों इन्टरव्यू में सफलता मिलेगी। आपके कार्य और प्रभाव से रुके हुए काम बन सकते हैं।

**मीन**  
पैतृक संपत्ति से लाभ का योग है। धन आगमन के लिए दिल अच्छा है। धर्म में व्यय होगा। किंगडो के कार्य बनने लगेंगे। निवेशादि लाभ देंगे। कार्य व्यवसाय ठीक चलेगा। वाहन का प्रयोग सावधानी से करें, कुछ हानि हो सकती है।

**6 वर्षीय बच्चे की ब्लेड से काटी अंगुली नोवामुंडी।** बुधवार को गुवासाई स्थित मध्य विद्यालय में सरस्वती पूजा करने में 6 वर्षीय बच्चा इशान्ता तौती पिता कार्तिक तौती को दो अज्ञात बच्चे के बाहर मुंह में हाथ रखकर एवं उसे गोद में उठाते हुए कुछ दूरी पर ले जाकर जमीन में हाथ दबाकर ब्लेड से उंगली को काट डाला। उंगली काटने से नाबालिक बच्चे का काफी रक्त निकलने लगा और वह रोते-रोते अपने घर गया। फिर माता-पिता को आपबीती सुनाई। उसके बाद उसे गुवा सेल अस्पताल में भर्ती कराया। इस संबंध में 6 वर्षीय नाबालिक बच्चे ने बताया कि वह अपने घर से स्कूल सरस्वती पूजा मनाने गया था। उसी दौरान दो बच्चे मेरे सामने आए, जिसमें एक का नाम करण चामिया है।

**देश की जनता प्रधानमंत्री की कारयाना हरकत को साफ देख रही है कांग्रेस एमएसपी लागू करेगी : राजेश ठाकुर**

संवाददाता। रांची

हरियाणा के शंभू बॉर्डर से किसानों ने 13 फरवरी को दिल्ली चलो मार्च शुरू किया। इस खास दिन पर कांग्रेस सांसद राहुल गांधी ने एलान किया कि देश में कांग्रेस की सरकार बनी तो स्वामीनाथन आयोग की रिपोर्ट के अनुसार हम एमएसपी की कानूनी गारंटी लागू करेंगे। राहुल के इस फैसले का झारखंड कांग्रेस के प्रदेश अध्यक्ष राजेश ठाकुर ने स्वागत किया है। राजेश ठाकुर ने कहा कि कल दिल्ली बॉर्डर पर किसानों के साथ केंद्र सरकार ने जो किया, उससे अंग्रेजी हुकूमत के काले दिनों की याद पुनः देशवासियों के जेहन में ताजा हो गयी। देश की जनता प्रधानमंत्री मोदी को इस कारयाना हरकत को साफ देख रही है।

**न्याय के लिए हमेशा से संघर्षरत रही है कांग्रेस**

राजेश ठाकुर ने आगे कहा कि किसानों के आर्थिक जीवन में बदलाव किसी भी देश की तकदीर बदलने का काम करती है। आज भारत में हजारों की तादाद में किसान फसल का उचित मूल्य नहीं मिलने से आत्महत्या कर रहे हैं। लेकिन केंद्र सरकार इस भयावह स्थिति के बारे में जरा भी नहीं सोच रही है। ठाकुर ने कहा कि कांग्रेस हमेशा से किसानों, गरीबों, मजदूरों के साथ खड़ी रही है। राहुल गांधी ने भारत जोड़ो न्याय यात्रा के पहले चरण में किसान वर्ग के न्याय के लिए घोषणा की है। इसी तरह समाज के विभिन्न वर्गों के न्याय के लिए भी संघर्षरत कांग्रेस ने सिर्फ चरणबद्ध घोषणा करेगी बल्कि, कांग्रेस की सत्ता आने के बाद उसे फौरी तौर पर लागू करेगी।

**बोले ठाकुर**

- देश के किसानों को कुचलने का प्रयास कर रही है भाजपा
- किसानों और गरीबों के साथ हमेशा से खड़ी है कांग्रेस

**देश संविधान से चलता है, ना कि पूंजीपतियों से**

राजेश ठाकुर ने कहा कि देश संविधान से चलता है, ना कि सत्ता में बैठे पूंजीपतियों के आका के इशारे पर। केंद्र सरकार की सत्ता में बैठे महाधीश्र अपने पूंजीपति मित्रों के इशारे पर देश की रीढ़ किसानों को कुचलने का पूरा प्रयास कर रहे हैं। लेकिन कांग्रेस किसानों के हर संघर्ष में उनके साथ पहले भी खड़ी थी और आज भी खड़ी है।

**आस्था**

**हजारों की संख्या में आदिवासियों के पवित्र तीर्थ स्थल सिरासीता नाले का किया दर्शन**

**हेमंत सोरेन को बुरी छाया से मुक्त करने के लिए पूजा-अर्चना**

विशेष संवाददाता। रांची

बसंत पंचमी के मौके पर हजारों की संख्या में सरना आदिवासियों ने गुमला स्थित आदिवासियों के पवित्र धार्मिक सृष्टि स्थल सिरासीता नाले के दर्शन किये। प्रदेश सरना धर्मगुरु राजेश लिंगा एवं पाहन दुलार मुंडा के नेतृत्व में हजारों की संख्या में लोग बुधवार को सिरासीता नाले पहुंचे। इस कार्यक्रम में झारखंड के अतिरिक्त बिहार, उत्तरप्रदेश, छत्तीसगढ़, उड़ीसा, बंगाल, आदि राज्यों से भी आदिवासी संगठन पहुंचे और अपनी धार्मिक आस्था व्यक्त की। इस मौके पर केंद्रीय सरना समिति के अध्यक्ष अजय तिकौं ने पूरे



विश्व की सुख शांति, समृद्धि, खुशहाली की कामना की। इसके साथ ही इस साल विशेष रूप से पूर्व मुख्यमंत्री हेमंत सोरेन के लिए धर्मसे बाबा, सिंगबोंगा और सरना

**ककड़ो लाता में अना आदि का हुआ सरना प्रार्थना**

स्थानीय पाहन दुलार मुंडा और प्रदेश सरना धर्मगुरु राजेश लिंगा के नेतृत्व में ककड़ो लाता के पास अना आदि सरना प्रार्थना के बाद पूजा की गई। विनती प्रार्थना का आयोजन सिरसीता ग्राम में हुआ। इसके बाद धर्म कंडो का दर्शन एवं दकनी चुआं का दर्शन कर सिरासीता नाले में अंतिम शांति विनती हुई। विनती कार्यक्रम में उत्तरी छोटानागपुर हजारीबाग के सरना धर्मगुरु रामदेव उरांव, उत्तरी छोटानागपुर हजारीबाग के अध्यक्ष रवि लिंगा, हजारीबाग के सरना धर्म गुरु बबन तिगा, हजारीबाग के अध्यक्ष विनीता तिगा, रामगढ़ के सरना धर्मगुरु संदीप टोपो, रामगढ़ के अध्यक्ष नागेश्वर मुंडा, पलामू के सरना धर्मगुरु मिथिलेश्वर उरांव, पलामू के अध्यक्ष शंकर उरांव, लातेहार के सरना धर्म गुरु रामप्यारी उरांव, लातेहार के अध्यक्ष प्रेमचंद उरांव, खूंटी के सरना धर्मगुरु सोमरा मुंडा, खूंटी के अध्यक्ष जयमंगल

**हर मन्मत होती है पूरी : नीरज मुंडा**

राष्ट्रीय अध्यक्ष नीरज मुंडा ने कहा कि हम लोग जब से इस पवित्र जगह में आ रहे हैं, अपने दिल और दिमाग में शांति मन धार्मिक भावना से अपनी जो भी इच्छा और मनोकामनाएं पूजा करके मांगते हैं, उनको मिलता है। हम आदिवासी प्रत्येक साल माघ महीने के बढ़ती चांद वाले दिन में आते हैं। बढ़ती चांद को आदिवासियों में शुभ दिन माना जाता है।

**सरना मां व देव धर्मेश का वास है : जलेश्वर**

राष्ट्रीय महासचिव जलेश्वर उरांव ने सिरासीता के बारे में विस्तारपूर्वक धार्मिक महत्व को बताया। यह हम आदिवासियों का सृष्टि स्थल है। ककड़ो लाता सृष्टि स्थल, गंगला खाड़ में सरना मां और धर्मसे बाबा के रहने का स्थल है। धर्म कांडो सरना मां और धर्मसे बाबा का दो पीढ़ा है। धर्म के दो पीढ़े में बैठकर अपने बेटा बेटों को जीवन जीने का रास्ता बतलाए।

**जेईई मेंस और जेईई (एडवांस) के अनुरूप बनाया गया है न्यूटन ट्यूटोरियल का स्टडी पैकेज न्यूटन ट्यूटोरियल के स्टूडेंट्स ने जेईई मेंस में किया उत्कृष्ट प्रदर्शन**

संवाददाता। रांची



किसी संकोच के शिक्षक से अपना डाउट शेर कर रहे हैं। यहां डाउट सॉल्व करने के लिए एक अतिरिक्त शिक्षकों का दल सुबह 10:00 बजे से संध्या 7:00 बजे तक रहते हैं, प्रणव, पंकज और यहां के सभी शिक्षकों ने इन सभी छात्रों के उज्ज्वल भविष्य की कामना की है।

**खास बातें**

- 207 विद्यार्थियों ने किया शानदार प्रदर्शन
- इस वर्ष छात्रों ने बेस्ट परसेंटाइल हासिल किया है

**जस्ट ट्रांजिशन केबेस्ट प्रैक्टिसेज व रणनीतियों की रूपरेखा पर हुई विस्तृत चर्चा**

**सस्टेनेबल ट्रांजिशन कांफ्रेंस शुरू झारखंड को मिली वैश्विक पहचान**

विशेष संवाददाता। रांची



इंटरनेशनल कांफ्रेंस 'सस्टेनेबल जस्ट ट्रांजिशन फॉर फ्यूचर रेडी झारखंड' के पहले दिन जस्ट ट्रांजिशन से संबंधित वैश्विक परिप्रेक्ष्य और बेस्ट प्रैक्टिसेज पर विचार-विमर्श हुआ। इस दौरान झारखंड में इसकी प्रासंगिकता को क्रियान्वित करने पर बल दिया गया। दो दिवसीय इस कार्यक्रम का आयोजन टास्क फोर्स-सस्टेनेबल जस्ट ट्रांजिशन झारखंड, सीड, एएनडीपी-इंडिया, वर्ल्ड रिसोर्सेज इंस्टीट्यूट, इंडिया के सहयोग से हुआ। कांफ्रेंस के दौरान टास्क फोर्स के अधिकारिक वेबसाइट का शुभारंभ हुआ।

**अपनी तरह का पहला वैश्विक परिदृश्य कार्यक्रम है : रस्तोगी**  
सेवानिवृत्त आईएफएस एवं टास्क फोर्स सस्टेनेबल जस्ट ट्रांजिशन के अध्यक्ष ए.के. रस्तोगी ने कहा कि यह भारत में अपनी तरह का पहला वैश्विक परिदृश्य का कार्यक्रम है, जो जस्ट ट्रांजिशन की सफल रणनीतियों एवं प्रभावी कार्यक्रमों की विस्तृत रूपरेखा पेश करता है। यह पहला झारखंड के भावी कदमों को चिह्नित करने में महत्वपूर्ण योगदान देगा।

**जस्ट ट्रांजिशन की प्राथमिकता सूची में झारखंड : त्साचन**

यूनाइटेड नेशंस डेवलपमेंट प्रोग्राम ने स्वच्छ ऊर्जा आधारित बुनियादी ढांचे, निवेश और वैकल्पिक आजीविका को बढ़ावा देने के लिए ज्ञान साझा करने पर जोर दिया। उन्होंने झारखंड में जस्ट ट्रांजिशन को और समावेशी बनाने के लिए सामुदायिक हित एवं जेंडर समानता को प्राथमिकता सूची में सर्वोपरि बताया।

**खास बातें**

- प्रैक्टिसेज पर चर्चा के लिए आज का दिन विशेष
- ट्रांजिशन की इस प्रक्रिया में कोई भी पीछे ना छूटे
- झारखंड के प्रयासों को जोड़ने के लिए कांफ्रेंस बेहद महत्वपूर्ण

**दूरगामी सोच वाला अग्रणी राज्य बना झारखंड : मनोज**

राज्य सरकार की पहल की सराहना करते हुए सीड के सीईओ रमापति कुमार ने कहा कि सस्टेनेबल ट्रांजिशन से संबंधित विश्वव्यापी पहल के साथ झारखंड के प्रयासों को जोड़ने के लिहाज से यह कांफ्रेंस बेहद महत्वपूर्ण है। स्थानीय स्तर पर ऊर्जा सुरक्षा एवं क्लाइमेट रेजिलिएंट के मॉडल तैयार किया जाना चाहिए।

**कार्यक्रम में कई राज्य एवं विदेश प्रतिनिधि हैं शामिल**

कार्यक्रम में उत्तर प्रदेश, कर्नाटक, महाराष्ट्र, बिहार, पश्चिम बंगाल, छत्तीसगढ़, ओडिशा, जम्मू-कश्मीर के विभिन्न विभागों के आफसर एवं एजेंसी के प्रतिनिधि शामिल हैं। विदेश से जापान, अमेरिका, जर्मनी, दक्षिण अफ्रीका, दक्षिण कोरिया, इंडोनेशिया समेत विश्व के 30 देशों के प्रतिनिधि शामिल हैं।

**सम्मेलन में इन विषयों पर हो रही है चर्चा**

इस सम्मेलन में इनकी ट्रांजिशन, हरित नौकरियों के सृजन और आर्थिक विविधीकरण, डीकार्बोनाइज्ड भविष्य, वैकल्पिक आजीविका सृजन में स्थानीय समुदायों की भूमिका, हरित हाइड्रोजन पारिस्थितिकी तंत्र बनाने, क्लाइमेट फाइनेंस का दायरा बढ़ाने और विविध स्टैक होल्डर्स के क्षमतावर्धन बढ़ाने आदि विषय शामिल हैं।

**इन छात्रों ने किया बेहतर प्रदर्शन**

यश कुमार परसेंटाइल - 99.52	कृष्णा कुमार परसेंटाइल - 95.12
पुष्कर कुमार परसेंटाइल - 99.45	प्रिया शर्मा परसेंटाइल - 94.86
अद्वैत एहसान परसेंटाइल - 98.62	रितिक कुमार परसेंटाइल - 94.71
निकी कुमारी परसेंटाइल - 98.16	हरेंद्र कुमार परसेंटाइल - 94.62
अनमोल केशरी परसेंटाइल - 97.97	अनीशा राज परसेंटाइल - 93.80
आयुष कुमार परसेंटाइल - 97.97	अर्पण कुमार परसेंटाइल - 93.66
नेहरु शर्मा परसेंटाइल - 97.95	स्वाति सिंह परसेंटाइल - 93.34
आयुष राजगारिया परसेंटाइल - 97.90	एमडी तमीम हक परसेंटाइल - 93.34
शामुन सिंह परसेंटाइल - 96.43	पंकज कुमार परसेंटाइल - 93.06
दिव्यांशु कुमार परसेंटाइल - 95.82	शुभम कुमार परसेंटाइल - 92.79
पायल सोनी परसेंटाइल - 95.72	ऋषभ कुमार परसेंटाइल - 92.27
रौशन केआर साहू परसेंटाइल - 95.53	आर्यन राज परसेंटाइल - 92.27
किशलय तेजस्वी परसेंटाइल - 95.53	

**पेज 01 का शेष**

**अड़े किसान, आज रेल रोकेंगे**

हम किसानों से चर्चा करना चाहते हैं : अर्जुन मुंडा : कृषि मंत्री अर्जुन मुंडा ने कहा कि मैं विभिन्न किसान संगठनों के नेताओं से आग्रह करना चाहूंगा कि वो आम जनजीवन को बाधित ना करें, सरकार की मदद करें और बातचीत करें, सरकार किसानों की मांगों को लेकर प्रतिबद्ध है, हमने उन्हें आश्वासन दिया है कि प्रशासन से जुड़े कार्यों में तेजी लाई जाएगी, लेकिन नए कानून बनाने में अभी बहुत बातों पर विचार करना है, आने वाले दिनों में हम किसान संगठनों से चर्चा करना चाहते हैं।

**मैं किसानों के साथ खड़ा हूँ : राहुल गांधी** : कृषि के पूर्व मंत्री राहुल गांधी ने किसानों के 'दिल्ली चलो' मार्च के दौरान पुलिस कारवांइ में थापल हुए किसान गुप्तीत सिंह से बुधवार को फोन पर बात की और इस आंदोलन के प्रति अपना समर्थन जताया। राहुल ने कहा कि हम आपके साथ हैं। बातचीत के दौरान गुप्तीत ने बताया कि अब तक 100 से ज्यादा किसान इस आंदोलन में थापल हो चुके हैं, जिसमें से 3-4 की हालत गंभीर है।

**संवाद के लिए सकारात्मक महौल बने : पंडेर** : किसान नेता सरवन सिंह पंडेर ने बुधवार को कहा कि कृषक अपनी मांगों को लेकर केंद्र से बातचीत के लिए आने वाले किसी भी प्रस्ताव पर विचार करेंगे लेकिन, संवाद के लिए सकारात्मक महौल बनाया जाना चाहिए, उन्होंने प्रधानमंत्री नरेंद्र मोदी से अपील की कि वह न्यूनतम समर्थन मूल्य (एमएसपी) की गारंटी के लिए कानून बनाए, **पंजाब सरकार के ड्रोन ने भेजने के नोटिस पर गुहमंडी का जवाब** : हरियाणा के गृह एवं स्वास्थ्य मंत्री अनिल विज ने किसानों के मुद्दे पर अपनी प्रतिक्रिया देते हुए कहा कि बहुत बड़ी हैरानी की बात है कि पंजाब सरकार ने नोटिस जारी किया कि हमारी सीमा में ड्रोन मत भेजो... क्या यह हिंदुस्तान-पाकिस्तान हो गया, अगर हमारी पुलिस को मारकर कोई पंजाब में भाग जाएगा, तो क्या हम उसके पीछे जाकर उसे पकड़ नहीं सकते, बता दें कि पंजाब के पटियाला के उपायुक्त शौकत अहमद परं ने अंबाला के उपायुक्त को पर लिखकर कहा था कि वे अंबाला के पास शंभू सीमा पर पंजाब के क्षेत्र के अंदर अपने ड्रोन न भेजें।

**दिल्ली की सभी सीमाओं पर मजबूत किलेबंदी** : किसानों को दिल्ली आने से रोकने के लिए पुलिस द्वारा बॉर्डरों को किलाबंदी कर दी गई है, टिकरी-सिंधु और झरोदा बॉर्डर की सीमाएं पूरी तरह सील कर दी गई हैं ताकि, किसान अपने ट्रैक्टर और ट्रॉली से राजधानी में न घुस पाएं, वहीं, यूपी के साथ लगने वाले चिल्ला-गाजीपुर बॉर्डर को भी सील कर दिया गया है, टिकरी सीमा (दिल्ली-बिहारदुर्गढ़) पर तातावात की आवाजोंही पूरी तरह से रोक दी गयी है, देगा रोधी साजो-सामान के साथ सुरक्षाकर्मी तैनात हैं और स्थिति पर लगातार नजर बनाए रखने के लिए ड्रोन का इस्तेमाल किया जा रहा है, सिंधु, टिकरी और गाजीपुर सीमा पर कई चरगों में अवरोधक, कंक्रीट के अवरोधक, लोहे की कीलें और कंटेनर लगाए गए हैं, आवश्यकता पड़ने पर इन सीमाओं पर तथा मध्य दिल्ली में सुरक्षा और बढ़ायी जा सकती है।

**हरियाणा के 7 जिलों में इंटरनेट बैन बढ़ा** : हरियाणा सरकार ने किसानों के 'दिल्ली चलो' आंदोलन के मद्देनजर सतलुज जिलों में मोबाइल इंटरनेट और एक साथ कई संदेश भेजने की सेवाओं पर निलंबन मंगलवार को दो दिन बढ़ाकर 15 फरवरी तक कर दिया, सरकार ने एक आदेश में कहा कि अंबाला, कुरुक्षेत्र, कैथल, जौड़, हिसार, फतेहाबाद और सिरसा में यह प्रतिबंध लागू रहेगा।

**मनरेगा को मारना चाहती है मोदी सरकार : जयराम**

मनरेगा संघर्ष मोर्चा और झारखंड मनरेगा वांच की तरफ से बलराम और जेम्स हेरेज ने मांग पत्र सामने रखा, मांग पत्र में परिवार के हर सदस्य को 100 दिन के काम की गारंटी, मनरेगा की मजदूरी दर 800 रुपया किए जाने, केंद्र सरकार पर दबाव डालकर मनरेगा कानून के अनुसार 15 दिन के भीतर मजदूरी का भुगतान सुनिश्चित किए जाने सहित अन्य बिंदु शामिल हैं...

**झामुमो और कांग्रेस के पूर्व मंत्री ही हो सकते हैं...**

दिग्वंश बाबा (गुरुजी) का आशीर्वाद मिल चुका है, मुख्यमंत्री जो भी जिम्मेवारी देंगे वह उसे रण्यहित में निभाने का पूरा-पूरा प्रयास करेंगे, सीता सोरेन का यह बयान यह साबित करता है कि बंसत नाले और सीता के सोरेन के बीच कड़ी स्पष्ट चल रही है, अंतिम समय में कौन बाजी मारता है, यह भी देखना दिलचस्प होगा, झामुमो अंदरखाने से मिली जानकारी के अनुसार झामुमो कोटे के मंत्रियों की सूची भी शिबू सोरेन और हेमंत सोरेन से चर्चा के उपरत तैयार हो चुकी है, **12वीं बर्थ को लेकर झामुमो का पलड़ा भारी, गैर सोरेन परिवार को मिल सकती है जगह** : पिछले चार साल से रिक्त पड़ी मंत्रिपरिषद की 12वीं बर्थ को नयी चंपाई सोरेन सरकार में भरे जाने की पूरी उम्मीद है, इसको लेकर झामुमो कांग्रेस के बीच रस्साकसी जारी है, कांग्रेस ने इस पर फिर से दावा किया है, मगर झामुमो ने कांग्रेस के दावे को मानने से इनकार कर दिया है, अगर रिक्त पड़ा 12 वां मंत्री पद झामुमो के खाते में जाता है तो गैर सोरेन परिवार को इसमें जगह मिल सकती है, जिसमें दो वर्ष से पूर्व सौंपम हेमंत सोरेन से नाराज चल रहे सीनियर विधायक लोबिन हेन्रोम को जगह मिल सकती है, चंपाई सोरेन सरकार को इसके बाद देने के पहले से लोबिन की पुरजो में मिले थे और लंबी मंत्रणा की थी, इसके बाद उन्होंने विश्वास मत के पक्ष में मतदान करने की घोषणा की थी, वहीं इस 12 वीं मंत्र पद के लिए एक और सीनियर विधायक स्ट. प्रो.फिरस मरांडी का नाम भी चर्चा में है, अब इसको लेकर क्या होता है, यह भी देखने वाली बात होगी।

**मनरेगा को मारना चाहती है मोदी...**

मनरेगा संघर्ष मोर्चा और झारखंड मनरेगा वांच की तरफ से बलराम और जेम्स हेरेज ने मांग पत्र सामने रखा, मांग पत्र में परिवार के हर सदस्य को 100 दिन के काम की गारंटी, मनरेगा की मजदूरी दर 800 रुपया किए जाने, केंद्र सरकार पर दबाव डालकर मनरेगा कानून के अनुसार 15 दिन के भीतर मजदूरी का भुगतान सुनिश्चित किए जाने सहित अन्य बिंदु शामिल हैं...



## किसानों की एक और चुनौती

किसानों को दिल्ली पहुंचने से क्यों रोका जा रहा है? यह एक आम सवाल है, जिसका जवाब देश का मेहनतकश तबका जानना चाहता है. ऐसा लग रहा है कि केंद्र सरकार ने एक साल तक चले किसान आंदोलन का सबक भुला दिया है. तभी वह एक बार फिर किसान आंदोलन को रोकने और किसानों को दबाने के लिए उन्हीं उपायों का सहारा ले रही है, जिनका इस्तेमाल 2020-21 के किसान आंदोलन के समय किया गया था. तब किसानों को दिल्ली कूच करने से रोकने के लिए रास्ते बंद किए गए. फोन और इंटरनेट पर पाबंदी लगाई गई. किसानों को बंदनाम करने के लिए एक पूरा इकोसिस्टम विकसित किया गया, जिसने किसानों और उनसे सहानुभूति रखने वालों को देशद्रोही ठहराया. किसानों को विदेश से फंडिंग मिलने और भारत विरोधी टूलकिट से मदद मिलने को बाते प्रचारित करके उनको बंदनाम करने का प्रयास किया गया. इन सबका कुल जमा नतीजा यह था कि किसान एक साल तक सड़क पर लड़ते रहे, जिसमें सात सौ किसानों की जान गई और अंत में केंद्र सरकार को तीनों कृषि कानून वापस लेने पड़े.

**पंजाब से लगती हरियाणा की सीमा पर ऐसी बाड़ेबंदी की गई है, जैसी भारत पाकिस्तान की सीमा पर नहीं है. सड़कों पर कंक्र्रीट की दीवारें खड़ी कर दी गई हैं. लोहे की बड़ी बड़ी कीलें सड़कों पर लगाई गई हैं.**

दिल्ली की बातचीत हुई है, जैसी बातचीत तब होती थी. किसान नेताओं के रिक्टर हैंडल बंद कराए गए हैं. पंजाब से लगती हरियाणा की सीमा पर ऐसी बाड़ेबंदी की गई है, जैसी भारत पाकिस्तान की सीमा पर नहीं है. सड़कों पर कंक्र्रीट की दीवारें खड़ी कर दी गई हैं. लोहे की बड़ी बड़ी कीलें सड़कों पर लगाई गई हैं. कंटेनर लगा कर सड़कों को बंद किया गया है. किसानों के ऊपर ड्रोन से आंसू गैस के गोले छोड़े जा रहे हैं और अर्धसैनिक बलों को तैनात किया गया है. दिल्ली की सीमा भी चारों तरफ से बंद कर दी गई है. सोचें, किसान ऐसा क्या कर रहे हैं कि उनके लिए इस तरह से उपाय करने की जरूरत है? किसान उन्हीं मांगों को तो दोहरा रहे हैं, जिनको सरकार ने नवंबर 2021 में मान लिया था. उस समय सरकार ने किसानों से कई वादे किए थे, लेकिन एक बार आंदोलन खत्म होने के बाद जब किसानों की मांगें पूरी करने की बारी आई तो टालमटोल का दौर शुरू हो गया. न्यूनतम समर्थन मूल्य यानी एमएसपी को कानूनी दर्जा देने की किसानों की मांग पर एक कमेटी बना दी गई. कमेटी की रिपोर्ट का कमा हुआ किसी को पता नहीं है, लेकिन इतना पता है कि किसान सरकार की पहल से संतुष्ट नहीं हैं और न सहमत हैं. तभी एक बार फिर उनको उसी मांग के लिए सड़क पर उतरना पड़ा है, जिसे मानने का वादा सरकार ने दो साल पहले किया था. किसान चाहते हैं कि न्यूनतम समर्थन मूल्य को कानूनी दर्जा दिया जाए.

### सुभाषित

**खल: सर्पपमात्राणि पराच्छिद्राणि पश्यति। आत्मनो बिल्वमात्राणि पश्यन्पि न पश्यति॥**

दुष्ट मनुष्य को दूसरे के भीतर के राई इतने भी दोष दिखाई देते हैं, परन्तु अपने अंदर के बिल्वपत्र जैसे बड़े दोष नहीं दिखाई पड़ते. दुष्टों का यही स्वभाव होता है. उन्हें दूसरों के दोषों के वर्णन में बहुत आनंद की प्राप्ति होती है.

## राजा पोरस, हेमंत सोरेन और नीतीश कुमार

सि केंद्र ने जब भारत पर आक्रमण किया था, तब उसकी मुठभेड़ राजा पुरुवास से हुई थी, जो झेलम और चिनाब के बीच के इलाके का शासक था. तक्षशिला के राजा आम्भी ने सिक्ंदर की सहायता की थी. जैसा कि इस देश में हमेशा से होता रहा है. अपने भीतरी दुश्मनों के डह-देष के कारण ही भारत हारता रहा है. सब जानते हैं, लड़ाई में पुरुवास, जिसे यूनानी पोरस कहते थे, हार गया था. उस लड़ाई के विवरण में नहीं जाऊंगा. बस केवल एक संवाद को रखना चाहूंगा, जो पोरस और सिक्ंदर के बीच शायद हुआ था. कहते हैं,

पराजित पुरुवास को जब सिक्ंदर के पास लाया गया, तब सिक्ंदर ने उससे पूछा- तुम्हारे साथ कैसा व्यवहार किया जाय? पुरुवास का जवाब था- जैसा एक राजा दूसरे राजा के साथ करता है. सिक्ंदर आश्चर्य चकित हुआ. कितनी खुदारी और कितना साहस बरा जवाब! लड़ाई के छल-छव में

सिक्ंदर भले जीत गया हो, इस संवाद में उसने स्वयं को पराजित अनुभव किया. कहते हैं, उसने पोरस को गले लगाया, मित्रता की और उसका राज सम्मान उसे वापस किया. पुरुवास किसान राजा रहा होगा. उसका इलाका जाट-अहीरों का इलाका है. इन्हीं का पुरखा रहा होगा. पुरु नाम से महाभारत कथा के पुरु का खयाल आता है. खैर, जो भी था, बहादुर था वह. जम्बूद्वीप का हीरो. यूनानी योद्धा सिक्ंदर को दो ही इंसान यहां मिले थे. एक पोरस और दूसरा ऋषि दण्डायन. यूनान का स्वर्णिल बहादुर और दार्शनिक अरस्तु का शिष्य आरकई वीर रहा होगा कि इनके महत्व को समझ सका. हमारा जम्बूद्वीप तब इस चरित्र का था. मुझे पिछले दिनों पुरुवास का शौर्य झारखंड के पूर्व मुख्यमंत्री हेमंत सोरेन के उस भाषण में दिखा, जिसे उन्होंने विधानसभा में दिया. मैं जानता हूँ हमारी बौद्धिक मंडली इसका आनंद नहीं कर सकेगी. लेकिन उनका भाषण अग्रहम लिंकन के गेंट्रीस्वर्ग सम्बोधन, (जिसे 19 नवंबर 1863 को पेंसिल्वानिया के गेंट्रीस्वर्ग नगर में दिया गया ) और जवाहरलाल नेहरू के आजादी की रात ( 15 अगस्त 1947 ) को दिया गए डिस्ट्रिबिथ डेस्टिनरी नामक भाषण की श्रेणी का है. मेरी यह तुलना अंग्रेजीदां द्विज बुद्धिजीवियों को अटपटा लग सकती है. लेकिन मैं अपनी राय पर कायम हूँ. हेमंत सोरेन को इंडी ने गिरफ्तार किया हुआ है. उन पर साढ़े आठ एकड़ जमीन के मामले को लेकर कार्रवाई चल रही है. नए मुख्यमंत्री केलिए फ्लोर टेस्ट में मतदान केलिए वह विधानसभा लाए गए थे. इंडी का अदेश था आधा वहां कुछ बोलेंगे नहीं. लेकिन हेमंत बोले. इसलिए कि इंडी का हस्तक्षेप ही गैर संवैधानिक था. हेमंत ने उन

### सियासत

**प्रेम कुमार मणि**

### मीडिया में अन्त्यर

## राजकोषीय संघवाद को लेकर चिंता

बजट सत्र के दौरान यह एक किस्म की परिचायी सी बन गई है कि दक्षिण भारत के कुछ राज्यों की सरकारों ने करों में अपनी हिस्सेदारी को लेकर आपत्ति जताई है. यानी केंद्र सरकार के राजकोषीय संघवाद पर प्रश्नचिह्न लगाया है. उनका शिकायत नहीं है, लेकिन हाल के वर्षों में उसके साथ अतिरिक्त राजनीतिक अर्थ जुड़ गए हैं. स्वाभाविक सी बात है कि जिन राज्यों में राष्ट्रीय जनतांत्रिक गठबंधन की सरकार नहीं है, उनकी ओर से शिकायत होना स्वाभाविक है.

यह याद किता जा सकता है कि जिस समय केंद्र में संयुक्त प्रगतिशील गठबंधन की सरकार थी तब गुजरात की सरकार ने भी राजकोषीय संघवाद को लेकर चिंता प्रकट की थी. परंतु कुछ वारों ऐसी हीं जिन पर राजनीति से परे भी विचार करना आवश्यक है. राजकोष में जो राशि आती है और कुछ राज्यों को जो हरिसिल होता है उसके बीच का अंतर इतना अधिक ही रहा है कि इस और राजनीतिक ध्यान आकृष्ट होना लाजिमी है. केंद्र सरकार को यह बात समझनी होगी कि वह देश के संसाधनों पर प्रार्थमिक तौर पर हक नहीं जमा सकती है. खासकर यह देखते हुए कि विकास संबंधी कई कार्य मुख्य तौर पर राज्य सरकारों द्वारा किए जाते हैं. एक संस्थागत व्यवस्था जो हमारे देश में कारगर रही है, वह यह है कि एक के बाद एक विभिन्न विचार आयोगों ने कर विधान संघ को फॉर्मूला



सावधानीपूर्वक कदम उठा सकती है. केंद्र के सुझाव के मुताबिक केंद्र सरकार को राज्यनिवेश फंड से उधार लेने संबंधी दिक्कतों की समीक्षा करनी चाहिए. उसे उपकरणों और शुल्कों के जरिए राजस्व संग्रह भी कम करना चाहिए. विभिन्न विकास योजनाओं के लिए राज्यों को हस्तंतरण में मनामानानु कम करने की भी पर्याप्त वजह है. (बिजनस स्टैंडर्ड)

## संपादकीय

# जनता की सियासी एकता ही महत्वपूर्ण

ममता के बाद केजरीवाल ने भी पंजाब और दिल्ली में अकेले ही चुनाव लड़ने की घोषणा कर दी है. नये साल की फरवरी की नौ तारीख तक देश को पांच नये 'भारत रत्न' प्राप्त हो चुके थे. गृह मंत्रालय की वेबसाइट पर उल्लेखित जानकारी का हवाला देते हुए सोशल मीडिया पर प्रचारित किया जा रहा है कि साल में तीन से अधिक प्रतिभाओं को इस सर्वोच्च सम्मान से नवाजा नहीं जा सकता. लोकसभा चुनाव की तारीखें घोषित होना शेष है .

वर्तमान के बुरे राजनीतिक दौर में ऊपरी तौर पर नजर ऐसा ही आ रहा है कि जनता पूरी तरह से जड़ या स्थितप्रज्ञ हो गई है! उस पर किसी भी चीज अथवा बड़ी से बड़ी घटना का भी कोई असर नहीं पड़ रहा है. वह ऐसा जता रही है कि नीतीश कुमार द्वारा विपक्षी गठबंधन को लतिया कर प्रधानमंत्री मोदी के साथ पुनः हाथ मिला लेने अथवा प्रतिष्ठित 'लंदन स्कूल ऑफ इकोनॉमिक्स' के स्नातक (चौधरी रघुपति सिंह के पोते) जयंत चौधरी द्वारा अखिलेश यादव की पार्टी के साथ धोखाधड़ी कर एनडीए के साथ जुड़ जाने की कार्रवाई से भी उसे कोई फर्क नहीं पड़ा है! यह संपूर्ण सत्य नहीं है. जनता सब कुछ देख रही है, पर जान-बूझकर न तो रो रही है और न ही हंस रही है. वह सन्याता ओढ़कर दल-बदलतों का मुजरा देखते हुए अपनी बारी का इंतजार कर रही है. दबी जुबान से पूछने अवश्य लगी है कि चुनावों के पहले और कितनों को 'भारत रत्न' बनाया जाएगा ! सरकार की मदद के लिए कई नाम भी सुझाए जा रहे हैं. जैसे कांशीराम, बीजू पटनायक, राजशेखर रेड्डी, करुणानिधि, बाल ठाकरे, शरद पवार, आदि. ममता और केजरीवाल के पुरखों में भी किसी योग्य नाम की तलाश की जा रही है. ममता के बाद केजरीवाल ने भी पंजाब और दिल्ली में अकेले ही चुनाव लड़ने की घोषणा कर दी है. नये साल की फरवरी की नौ तारीख तक देश को पांच नये 'भारत रत्न' प्राप्त हो चुके थे. गृह मंत्रालय की वेबसाइट पर उल्लेखित जानकारी का हवाला देते हुए सोशल मीडिया पर प्रचारित किया जा रहा है कि साल में तीन से अधिक प्रतिभाओं को इस सर्वोच्च सम्मान से नवाजा नहीं जा सकता. लोकसभा चुनाव की तारीखें घोषित होना शेष है . दावे के साथ नहीं कहा जा सकता कि अलमूल्यन प्रतिष्ठित अलंकरण का हो रहा है या सम्मानित होने वाली विभूतियों का अथवा दोनों का ! इस बात की जानकारी भी मिलना बाकी है कि जो महानुभाव इस गौरवशाली सम्मान से पूर्व में अलंकृत हो चुके हैं, वे या उनके परिवारजन इस समय कैसा महसूस कर रहे हैं ! विश्वास के मत पर बोलते हुए तेजस्वी यादव ने 12 फरवरी को बिहार विधानसभा में आभोग लगाया कि 'भारत रत्न' का उपयोग 'डोलींग' के लिए किया जा रहा है. नीतीश कुमार बैठे हुए अपने पूर्व उपमुख्यमंत्री को सुनते रहे. जनता अकेले में कई सवाल भी करने लगी है ! पहला यह कि जब दावे के साथ घोषणा की जा रही है कि मोदी तीसरी बार भी सत्ता में आने वाले हैं, एनडीए को चार सौ से अधिक और



भाजपा को तीन सौ सत्तर सीटें मिलने जा रही हैं, प्रधानमंत्री अकेले ही सब पर भारी पड़ने वाले हैं तो सत्तारूढ़ दल को इस तरह से 'भारत रत्न' बांटने और विपक्षी दलों में तोड़फोड़ करने की जरूरत ही क्यों पड़ रही है?

बिहार के पूर्व मुख्यमंत्री कर्पूरी ठाकुर को 'भारत रत्न' दिये जाने के बाद से जो घटनाक्रम बना है, वह इसी और इशारा करता है कि इवोएम के दुरुपयोग को लेकर व्यक्त की जा रही आशंकाओं के बावजूद भाजपा भयभीत है ! नीतीश कुमार सरकार द्वारा सोमवार को विश्वास का मत प्राप्त करने के पहले चले घटनाक्रम ने बिहार की चालीस सीटों के भविष्य को लेकर भाजपा की चिंताओं को उजागर कर दिया. राहुल गांधी के कदम अभी राम जन्म भूमि पर पड़ने बाकी हैं. वे यूपी को ग्यारह दिन देने वाले हैं और हो सकता है राम-लला के दर्शन अखिलेशों का साथ ही करें. भाजपा अपनी रणनीति में कोई चूक करती नजर आती है. पार्टी को गलतफ़हमी हो गई लगती है कि विपक्ष के कुछ नेताओं के समर्थन की किर्डनियां खरीद लेने या जांच एजेंसियों की मदद से उनका राजनीतिक नसबंदी कर देने भर से बाजी उसके पक्ष में पलट जाएगी. उसे कुछ और टोटका आजमाना पड़ेगा. भाजपा विपक्ष को ही जनता समझ बैठी है, जबकि हकीकत उलट है. इस समय जनता ही विपक्ष के गरीब है. खुरीदना समूची जनता को पड़ेगा. करोड़ों गरीबों को मुफ्त आनाअज बांटा जा सकता है, पर उन्हें भारत रत्नों से विभूषित

### देश-काल



श्रवण गर्ग

एजेंसियों की मदद से उनका राजनीतिक नसबंदी कर देने भर से बाजी उसके पक्ष में पलट जाएगी. उसे कुछ और टोटका आजमाना पड़ेगा. भाजपा विपक्ष को ही जनता समझ बैठी है, जबकि हकीकत उलट है. इस समय जनता ही विपक्ष के गरीब है. खुरीदना समूची जनता को पड़ेगा. करोड़ों गरीबों को मुफ्त आनाअज बांटा जा सकता है, पर उन्हें भारत रत्नों से विभूषित

करके भी राजनीतिक विपक्ष की तरह तोड़ा नहीं जा सकता. न तो नीतीश और न ही जयंत चौधरी ही देश के असली विपक्ष का प्रतिनिधित्व करते हैं. ममता और केजरी को तोड़ लिया जाए तब भी जनता का विपक्ष नहीं टूटेगा. राजनीतिक विपक्ष को तोड़कर जनता के विपक्ष पर जीत नहीं दर्ज कराई जा सकती. सात फरवरी को राज्यसभा में दिए अजयनियों में प्रधानमंत्री ने आपातकाल के दिनों की ज़्यादतियों का हवाला दिया था. भाजपा अगर मानकर चल रही है कि उसकी चुनावी रथयात्रा अघोषित आपातकाल के 'कर्तव्य पथ' से गुजरकर भी जनता के प्रतिरोधों का मुकाबला कर लेगी तो वह गलती पर है. 1975 के आपातकाल में पूरा विपक्ष या तो जेलों में बंद था या भूमिगत था फिर भी जनता के विपक्ष ने इंदिरा गांधी को हरा दिया था. सरकारों को अपदस्थ करने के लिए राजनीतिक विपक्ष की नहीं, बल्कि निष्पक्ष जनता की जरूरत पड़ती है.

राहुल गांधी इस जादूगरी को समझ गए हैं. वे खुद के 'मन की बात' कम कर रहे हैं और जनता के मन की ज़्यादा सुन रहे हैं. भाजपा को जब तक समझ में आएगा कि राहुल अपनी 'भारत जोड़ो यात्रा' के जरिए कांग्रेस को नहीं बल्कि जनता को मजबूत करने सड़कों पर निकले हुए हैं, तब तक काफ़ी देर हो चुकी होगी. संपूर्ण राजनीतिक विपक्ष भी अगर रत्नों की भेंट चढ़ जाए, तब भी जनता का विपक्ष अब देश की स्थायी ताकत बनने जा रही है. जनता को इस बात से फर्क नहीं पड़ेगा कि दिल्ली में किस पार्टी या गठबंधन की हुकूमत कायम है. भाजपा को विपक्ष के गठबंधन से नहीं, बल्कि जनता की एकता से डरना चाहिए ! बहुमत के बल पर विपक्ष का संसद से निष्कासन किया जा सकता है, जनता को उसके देश से निष्कासित नहीं किया जा सकता.

## कर्ज ले कर कब तक घी पीते रहेंगे!

20 24-25 के अन्तरिम बजट में कोई लालीपाप नहीं. जनता से जुड़ी हर योजनाओं पर जो बजट दिए गए हैं, उसमें कर्ज के आकार और महंगाई की तुलना में नाण्य वृद्धि की गई है. क्या मोदी को भरोसा हो गया है कि हर हाल में सत्ता में उन्हें ही रहना है? क्या मौजूदा चुनाव महज एक औपचारिकता भर रह गया है? ऐसा नहीं. दरअसल राममंदिर नामक सबसे बड़ा लालीपाप दे दिया गया है. अब इसके आगे किसी लालीपाप की जरूरत नहीं महसूस हो रही है. सरकार ने जनता को मंदिर दे दिया है तो अब और कुछ देने की जरूरत नहीं है, अब पूरा ध्यान उन्हें मालिक वॉों की सेवा में लगाना है. राजस्व घाटा कम करने के लिए कल्याणकारी योजनाओं में

### आर्थिकी

**देवेन्द्र**

मामूली वृद्धि कर दी गई है, जो बजट के आकार और महंगाई की तुलना में बहुत कम है. हमारे देश का बजट अर्थसामन्ती भ्रूखामियों, बड़े पूंजीपतियों, विदेशी साम्राज्यवादियों के हितों को ध्यान में रखकर बनाए जाते हैं. अमरीकी सुपर पावर विश्वबैंक, अन्तरराष्ट्रीय मुद्राकोष, विश्व-व्यापार संगठन के माध्यम से पूरे बजट की निगरानी करता है. ये अन्तरराष्ट्रीय संस्थाएँ शोषकर्मों के मुनाफे को ध्यान में रखकर तीसरी दुनिया के देशों का बजट बनावाती रही हैं. यह बजट किसके हित में है इसमें खर्च हो रही रकम को देखकर समझा जा सकता है. इस साल (2024-25) के बजट में कुल खर्च 47,65,768 करोड़ (47.65 लाख करोड़) है. जब कि 2023-24 के लिए भारत में कुल व्यय 44,90,486 करोड़ था. यह 47.65 लाख करोड़ रुपये कहां से आएंगे? 28 प्रतिशत उधार लिया गया, 1 प्रतिशत ऋण से भिन्न पूंजी से, 7 प्रतिशत ऋण भिन्न प्राणियों से, 18 प्रतिशत जोएसटी व अन्य टैक्स, 19 प्रतिशत आयकर, 5 प्रतिशत केंद्रीय उत्पाद शुल्क, 4 प्रतिशत सीमा शुल्क, 17 प्रतिशत निगम कर से प्राप्त होगा. अगर वास्तव में महंगाई, बेरोजगारी, भ्रष्टाचार, सूदखोरी, जमाखोरी, मिलावटखोरी, नशाखोरी, जुआखोरी,...आदि अनेकों तरीकों से जनता का खून निचोड़ कर हर तरह के टैक्स भी जनता से ही निचोड़ा जाता है. बजट का 20 प्रतिशत ब्याज अदायगी पर, 16 प्रतिशत केंद्रीय योजनाओं में (रक्षा और आर्थिक सहायता को छोड़ कर), 8 प्रतिशत केंद्रीय प्राणित्तियोजनाओं में, 20 प्रतिशत करों और शुल्कों में राण्यों का हिस्सा दिया जाएगा. 4 प्रतिशत पेशन, शेष 9 प्रतिशत अन्य मदों में व्यय होगा. मगर जो भी व्यय

राजस्व घाटा कम करने के लिए कल्याणकारी योजनाओं में कटौती की गयी है. शिक्षा, स्वास्थ्य, रोजगार, मनरेगा व आयुष्मान सहित खाद्य सुरक्षा, बाल महिला वंचित समुदाय कल्याण, ग्रामीण विकास, आदि के बजट में मामूली वृद्धि कर दी गई है, जो बजट के आकार और महंगाई की तुलना में बहुत कम है. हमारे देश का बजट अर्थसामन्ती भ्रूखामियों, बड़े पूंजीपतियों, विदेशी साम्राज्यवादियों के हितों को ध्यान में रखकर बनाए जाते हैं.

होगा वह जनहित को ध्यान में रखकर नहीं होगा, बल्कि पूंजीपतियों के मुनाफे को ध्यान में रख कर होगा. रक्षा बजट 621540 करोड़ का है. मगर जिस कृषि पर 65 प्रतिशत जनता अश्रित है, उस कृषि एवं संबद्ध क्षेत्र के विकास के लिए सिर्फ 1,46,819 करोड़ निर्धारित हैं. शिक्षा और चिकित्सा जो किसी भी देश तरक्की की बुनियाद बनाते हैं, उस शिक्षा व चिकित्सा पर क्रमशः 1,24,638 करोड़ रुपए व 90,171 करोड़ रुपए का निवेश होगा. जो ऊंट के मुँह में जीरा के समान है. हर योजना के पीछे शोषकर्मों का मुनाफा छिपा होता है. हर बार जनता को आपस में लड़ा कर बजट की बंदर बाँट देती है. सीमेंट, लोहा, गिट्टी, मोरंग, डामर से जुड़ी कर्मनियों चाहती हैं, बजट का ज्यादा से ज्यादा हिस्सा सड़क, पुल, भवन आदि के निर्माण पर खर्च हो ताकि उनका भारी मुनाफे के साथ उनका माल बिके. रहथियार बनाने वाली कम्पनियों चाहती हैं कि रक्षा बजट बड़े से बड़ा हो, ताकि उनका हथियार भारी मुनाफे के साथ बड़े पैमाने पर बिके. बैंकिंग कम्पनियों चाहती हैं कि बिना जोखिम उनका सुदखोरी का धंधा चलता रहे, तो सरकार लखपति बहाना जैसी योजना, किसान क्रेडिट कार्ड, शिक्षा लोन, विभिन्न रोजगारों के नाम पर लोन देने की योजनाएं चलाती हैं. क्रेडिट लोन 70 हजार से बढा कर 2 लाख20 हजार कर दिया गया. फर्सनल लोन 5 लाख से बढकर साढ़े चौदह लाख कर दिया.स्थिति यह है कि खेती करने वाले भूमिहीन व गरीब किसानों के पास जमीन न होने, कृषि उपज का लाभकारी मूल्य न मिलने; सबसे में खाद, बीज, बिजली, सिंचाई, कौटशासक, कृषि उपकरण, खरपतवारनाशक, डीजल, पेट्रोल आदि न मिल पाने से किसान तबाह है. ऊपर से फर्टिलाइजर पर सब्सिडी घटा दी गई, किसानों के पास क्रमशःचिप नहीं है. तो गरीब किसान क्या खरीदेगा? देहातों में बहुत लो कंजमन्यन थपि मनरंगा बजट 60 हजार करोड़ से बढकर 86 हजार करोड़ किया गया है मगर 27 करोड़ मनरेगा मजदूरों के लिए यह रकम बहुत छोटी है.

## आखिर भाग ही जाते हैं भागनेवाले

बैं क से करोड़ों रूपए उधार लेकर रईसजादे विदेश चक्का देकर भाग जाते हैं. कहते हैं इस तरह लगभग एक दर्जन से ज्यादा लोग भाग गए. सारा देश और मीडिया उनके पीछे दौड़ रहा है, लेकिन वे पकड़ाई में नहीं पा रहे हैं. अपने घरों में बंद लड़कियों तो आए दिन सैकड़ों की संख्या में अपने प्राणियों के साथ भाग खड़ी होती हैं. घर वालों को उनके भाग जाने के बाद ही पता चल पाता है. खुली हवा के किए एतल रह जेल में बंद कैदी भाग जाते हैं, जेल अधिकारियों को खबर तक नहीं लग पाती. परीक्षा-कक्ष में उत्तर-पुस्तिका लेकर शांतिरि परीक्षाओं चुपके से भाग निकलते हैं और अजीब भागमभाग मची हुई है. कहने वाले तो कह रहे हैं कि सारी दुनिया ही तेज रफ्तार से भागी चली जा रही है. हर कोई इस दौड़ में शामिल है. जो नहीं दौड़ पा रहे हैं, वे पिछड़ रहे हैं, या पिछड़ गए हैं. पिछड़ न जाएँ इसलिए भागना जरूरी है. एक तरह की आपाधापी सी मची हुई है. भागने का अर्थ दौड़ना होता है. सामान्यतः लोग अपने पैरों से चलते हैं और जाहिर है, पैरों से ही भागते और दौड़ते भी हैं, लेकिन ये 'भागनेवाले' अपने पैरों का

इस्तेमाल किए वगैर ही भाग खड़े होते हैं. कमाल की बात है. उनके भाग खड़े होने में यह भी पता नहीं जाता की वे वाकई में 'भाग', हैं या अभी भी 'खड़े' हैं. दूढ़ना पड़ता है. दूढ़े नहीं मिलते. हम अभी भी हेकड़ी में भले ही कहते रहे कि भाग कर कहां जाओगे बच्चे, लेकिन लकड़ तो जा चुके हैं और हम पिछे पता ही बचाते गए हैं. धीरे धीरे नियमित रूप से चलते रहना, दौड़ने से बेहतर है. दौड़ने वाले अपने

### तीर-तुक्का

**डॉ. सुरेन्द्र वर्मा**



दौड़ने के गुरू में सुस्त पड़ सकते हैं-या फिर, लड़खड़ा कर गिर भी सकते हैं. दौड़िए मत. टहलना बेहतर है. नियमित रूप से सुबह रोज टहलिए. छुटपन में हमें याद है एक खेल खेला करते थे-चूहा दौड़ बिल्ली आदि. दो बच्चे किसी बड़े व्यक्ति का दाहिना और बायां हाथ पकड़ कर गोल गोल भागते थे-एक चूहा बनता था, एक बिल्ली. लेकिन बिल्ली चूहे को कभी भी पकड़ नहीं पाती थी. बस, चूहे की ही तरह गोल-गोल घूमती ही रहती थी. आपके ऊपर यदि किसी का वरद हस्त हो तो क्या मजाल कमजोर होने के बावजूद आपको कोई छू तो सके. जो भागने वाले पैरों से चलते हैं और जाहिर है, पैरों से ही भागते और दौड़ते भी हैं, लेकिन ये 'भागनेवाले' अपने पैरों का



## मोटिवेशन

### समय के साथ चलिए



डॉ. कुमार संजय  
शिवाविद

अल्बर्ट आइंस्टीन ने कहा है कि इंटीलेजेंट वही है जो अपने आप को बदलना जानता है. समय के साथ बदलना जरूरी है. जो समय के साथ नहीं चलते वे पीछे

छूट जाते हैं. कई क्षेत्रों में अपने आप को बदलने की सख्त जरूरत है. आज पढ़ाई और करियर से संबंधित बदलाव के बारे में बात कर रहा हूँ, इस पर गौर करें.

**1. पढ़ाई:** आज का दौर स्पेशलाइजेशन का है. कुछ भी पढ़ लेने से कुछ भी हासिल नहीं होने वाला, भले ही आप टॉपर क्यों न हों. परंपरागत विषयों में ग्रेजुएशन करके कोई फायदा नहीं है. टूटवैल्य के बाद बहुत सोच समझकर जॉब ऑरिएंटेड कोर्स करना चाहिए ताकि ग्रेजुएशन के बाद व्यक्ति कमाने के योग्य बन सके.

इसलिए जैसे-तैसे सिर्फ डिग्री हासिल करने वाली पढ़ाई न करें. पढ़ना है तो मन लगाकर पढ़ना है.

**5. स्मार्टनेस:** अच्छे रिजल्ट के साथ-साथ आपको स्मार्ट होना जरूरी है. आपका कम्युनिकेशन स्किल अच्छा होना चाहिए. याद रखें 85% सफलता हमारे स्मार्टनेस और अच्छे कम्युनिकेशन स्किल के बल पर मिलती है. शुरू से ही पढ़ाई के साथ-साथ अपने कम्युनिकेशन स्किल्स पर ध्यान दें. स्कूल-कॉलेज में होने वाले सारे कल्चरल और एजुकेशनल इवेंट्स में भाग लें. पेरेंट्स सिर्फ 'पढ़ो-पढ़ो' वाली सोच से बाहर निकलें. पढ़ाई के साथ-साथ अपने बच्चों को एक्सट्रा करिकुलर एक्टिविटीज में भाग लेने के लिए प्रोत्साहित करें.

**2. ऑर्गेनाइजेशन:** छात्रों की पूरी कोशिश होनी चाहिए कि वे टॉप रैंकिंग एजुकेशनल ऑर्गेनाइजेशन से टूटवैल्य के बाद की पढ़ाई करें. तभी उनको सही प्लेसमेंट मिलेगा और अच्छी सैलरी भी. कहीं से कुछ भी पढ़ लेना समय और पैसे की बर्बादी है. इंजीनियरिंग, मैनेजमेंट यहां तक कि सिम्पल ग्रेजुएशन भी बहुत अच्छे ऑर्गेनाइजेशन से करें.

**3. डिग्री:** 12th के बाद तभी पढ़ाई करें जब आपको पढ़ाई में मन लगता हो. पढ़ाई में मन नहीं लगता, तो ऐसे करियर की तलाश करें, जिसमें पढ़ाई कम, प्रैक्टिकल, फ्रील्ड वर्क, ट्रेनिंग ज्यादा हो. डिप्लोमा कोर्स करें. ऐसी पढ़ाई जिसके बाद नौकरी मिलने की गुंजाइश हो.

**6. सरकारी नौकरी:** सरकारी नौकरी की तैयारी के पीछे 10-15 साल गवां देना सरासर बेवकूफी है. इसकी तैयारी 10वीं या 12वीं के बाद ही शुरू कर दें. ग्रेजुएशन तक अपनी तैयारी पूरी कर लें. ग्रेजुएशन के बाद कोई पार्ट टाइम अर्थात 6 घंटा वाला काम जरूर करें. पैसे का उपार्जन करें, अपना अनुभव बढ़ाएं. 2 घंटा नियमित रूप से प्रतियोगिता परीक्षा के प्रश्नों को सॉल्व करें. 3 साल तक प्रतियोगिता परीक्षा दें. होता है तो ठीक, नहीं तो अपना रास्ता बदलें. आज करियर की कमी नहीं है. सैकड़ों करिअर हैं. कमी है जानकारी की. जरूरत है परंपरागत सोच से बाहर आने की.

**4. नॉलेज:** आजकल सिर्फ सर्टिफिकेट और डिग्री से कुछ नहीं होता. आपको मन लगाकर पढ़ाई करनी चाहिए. बिना नॉलेज के आप कोई प्रतियोगिता परीक्षा, इंटरव्यू नहीं निकाल सकते. बिना नॉलेज के आजकल एक साधारण सी प्रॉब्लेम नौकरी भी नहीं मिलती.


**मूल मंत्र:** लियो टॉलस्टॉय ने कहा है - हर कोई दुनिया बदलने की सोचता है, कोई अपने आप को नहीं बदलता. आज का समय है, अपने आप को बदलने का. आज का युग है - ज्ञान और स्पेशलाइजेशन का. स्मार्टनेस और बोल्डनेस का. अच्छे कम्युनिकेशन स्किल्स का. 12th के बाद सोच समझकर जॉब ऑरिएंटेड कोर्स करें, अच्छे ऑर्गेनाइजेशन से करें. तभी यूमेगी सफलता आपके कदम.

## इन दिनों मेरी किताब

### छन्दबद्ध काव्य-रचनाओं की प्रीति-धारा

वर्तमान समय में नयी कविता के नाम पर अनुकान्त एवं छन्दहीन रचनाओं के लेखकों की भरमार हो गयी है. कुछ शब्दों को एक-एक पंक्ति में लिख कर उन्हें कविता का स्वरूप प्रदान करने का प्रयास किया जाता है. ऐसे में छन्दबद्ध काव्य-रचनाओं की पुस्तक का प्रकाशित होना सुखद प्रतीत होता है. डॉ. वीरेन्द्र कुमार तिवारी की पुस्तक 'प्रीति-धारा' में उनके 93 गीतों का संग्रह है. वर्ण्य विषय की दृष्टि से संग्रह की रचनाओं में श्रृंगार एवं प्रणय, वर्तमान समाज का चित्रण, जीवन की अनुभूतियां तथा संवेदनाएं, सामाजिक संस्कार आदि को अभिव्यक्ति प्रदान की गयी है. रचनाएं हिन्दी साहित्य के रहस्यवाद एवं छायावाद से प्रेरित प्रतीत होती हैं तथा अधिकतर गीत-रचनाओं में दार्शनिकता झलकती है. पुस्तक में प्रमुख रूप से अध्यात्म एवं ईश्वर के प्रति पूर्ण आस्था के भावों से युक्त रचनाओं को स्थान प्रदान किया गया है. प्रेम का निरूपण, अन्तःकरण की शुद्धता, त्याग की भावना तथा पारमार्थिक सत्य की आवश्यकता को गीतों में रेखांकित करने का प्रयास किया गया है. रचनाओं की भाषा शुद्ध साहित्यिक हिन्दी है, जिसमें संनिष्ठ एवं संस्कृत शब्दावली का प्रयोग भी है.

तत्सम शब्दों के साथ तद्भव तथा देशज शब्द भी हैं और उर्दू भाषा के शब्दों के प्रयोग से भी परहेज नहीं किया गया है. गीत-रचनाओं में सरलता, सहजता एवं बोधगम्यता है, किन्तु कुछ स्थलों पर दार्शनिकता का पुट होने के कारण सामान्य पाठक के लिए भावों की सम्प्रेषणीयता बाधित-सी प्रतीत हो सकती है. शिल्प की दृष्टि से छन्द विधान एवं छन्दानुशासन के अनुसार रचनाएं की गई हैं. साहित्यिक भाषा, लयात्मकता, रागात्मकता और प्रभावी शब्द संयोजन इन गीतों की कतिपय विशेषताएं हैं. यद्यपि कुछ रचनाओं में शिल्पगत त्रुटियां भी दृष्टिगोचर होती हैं, यथा छन्द की किसी पंक्ति में 'आप' का इस्तेमाल और दूसरी पंक्ति में 'तुम' का प्रयोग जैसा दोष कहीं-कहीं आ गया है. तुलनात्मक सम्बन्धी दोष भी कुछ रचनाओं में हैं.



पुस्तक : प्रीति-धारा (गीत संग्रह)  
कवि : डॉ. वीरेन्द्र कुमार तिवारी  
प्रकाशक : गुप्ततमू पब्लिकेशन,  
प्रायगराज  
मूल्य - 200 रूपए

बायोफिलिया का मतलब होता है प्रकृति से प्यारकंठी के जंगल में भी हरियाली और प्राकृतिक चीजों से प्रकृति के करीब जाने की एक कोशिश. बायोफिलिक इंटीरियर डेकोर घर की साज सज्जा का नवीनतम अंदाज है जो तमाम सीमाओं के बावजूद प्रकृति से हमारे

इसी प्यार को अभिव्यक्त करता है, यह फिजा को बेहतर करता है, हमारी सांसां में जाने वाली हवा अधिक स्वस्थकर बनाता है, आंखों के लिए अधिक राहत बटोरता है और दिल के लिए ढेर सारा सुकून भी. सजावट के इस अंदाज से हमारी पांचों इंद्रियां तृप्त होती हैं. छूने के लिए, देखने के लिए, सुनने के लिए, सूंघने के लिए और हां, चखने के लिए भी बेहतर उपलब्ध होता है. यह एक कोशिश है हमारी आज की आदतों-जीवनशैली और प्रकृति के बीच संतुलन की.

### कहां से आया शब्द बायोफिलिया

वर्ष 2000 में स्टीफेन केलेट ने पहली बार जमाने को बताया कि हर के आरामदायक माहौल में ही प्रकृति को समेटा जा सकता है. पौधों, सूर्य की रोशनी, प्राकृतिक चीजों और ताजी हवा के जरिए बायोफिलिक इंटीरियर डिजाइन को पूरा किया जा सकता है. हालांकि एक सैद्धान्तिक तौर पर बायोफिलिया इंटीरियर डिजाइनिंग नहीं, बल्कि मनोविज्ञान का शब्द है. जर्मन सोशल साइकोलॉजिस्ट और साइकोएनेलिस्ट इरिच सेलिगमन फ्रॉम (1973) ने सबसे पहले मानव की मनोवैज्ञानिक प्रवृत्तियों को जाहिर करने के लिए इस शब्द का उपयोग किया था. बाद में एडवर्ड विल्सन ने इस बायोफिलिया शब्द को जीव और प्रकृति के बीच कनेक्शन के मनोवैज्ञानिक, जैविक व विकासवादी व्याख्या के लिए उपयोग में लिया. बायोफिलिया हाइपोथिसिस नाम से उनका यह रिसर्च रिपोर्ट 1984 में हावर्ड यूनिवर्सिटी के प्रेस से प्रकाशित हुआ.



### फूलों की मीनी खुशबू

घर के भीतर मोगरे, रजनीगंधा, गुलाब आदि पौधों की भीनी भीनी खुशबू का आना भी तनाव से राहत दिलाता है. इसके लिए कम जगह हो तो इंडोर प्लांट, बालकोनी में वर्टिकल गार्डन, खिड़कियों पर हैंगिंग प्लांट आदि की व्यवस्था की जा सकती है. अगर फ्लैट की जगह अपना घर है तो प्रवेश द्वार ही नहीं, घर की खाली जमीन पर खूब सारे पौधे लगाएं. हवा के साथ फूलों की मंद बयार ताजगी का अहसास कराएगी. विकल्प के तौर पर अपने घर में एसेंशियल ऑयल, सुगंधित मोमबतियों या धूप का उपयोग करें. माना जाता है कि लैण्डर, कैमोमाइल और यूकेलिप्टस जैसी सुगंध शक्ति भरे माहौल के लिए बेस्ट हैं.



### बायोफिलिक इंटीरियर डिजाइन

# प्रकृति से मनुहार जरा करीब आओ ना!

### प्राकृतिक एलिमेंट्स करें शामिल

इनडोर पौधे हवा बेहतर करने के साथ देहरी के भीतर प्रकृति समेटते हैं. हरियाली की मौजूदगी तनाव को कम करती है. फर्नीचर और पौधों की सजावट में लकड़ी और पत्थर, टेराकोटा जैसी चीजों का उपयोग करें. लकड़ी, मिट्टी, उन कॉर्क, पत्थर आदि प्रकृति के करीब होने का अहसास दिलाते हैं. ये पर्यावरण के अनुकूल और पुनः उपयोग के लायक होते हैं. पत्थर के साइड टेबल, बिना फर्निशड की लकड़ी के फर्नीचर, बेंत के फर्नीचर, सूती दरियां, ग्रेनाइट, मार्बल या कंक्रीट के फर्श, दीवार या फर्नीचर प्रकृति का अहसास कराती हैं.



### प्राकृतिक रोशनी

खूब सारी प्राकृतिक रोशनी हमारे मूड और हार्मोनल बैलेंस को बेहतर करती है. यह ऑक्सिटोसिन (फील-गुड हार्मोन) को तेज करने में मदद करता है, जिससे आपका दिन ऊर्जावान होता है और आपकी रचनात्मकता बढ़ती है. ब्लाइट और पर्दों की जगह अधिक से अधिक प्राकृतिक रोशनी को अपने घर में प्रवेश दें. खिड़कियों से भारी परदे हटा दें और उनकी जगह हल्के शीयर लगा लें. फ्लोर लैंप, कैडलस, स्कॉस, ग्लास टेबल, मिरर आदि के जरिए भी कमरे में रोशनी बढ़ाई जा सकती है. कमफर्टबल माहौल के लिए हल्की रोशनी चुनें. एम्बियंट, टास्क और एक्सटेंड लाइटिंग बेहतर विकल्प हैं. लाइटिंग सेटअप में डिमर स्विच जोड़ने के बारे में सोचें जिससे आपनी से लाइट को एडजस्ट कर सकते हैं.



### आरामदायक बैठने की व्यवस्था

बैठने की ऐसी व्यवस्था करें जो कमफर्टबल और खूबसूरत हो. चाहे वह एक खूबसूरत और रिलैक्सिंग सोफा हो, कमफर्टबल पढ़ने की जगह हो, या बड़े आकार के कुशन हों, कमफर्टबल विंडो सीट या फिर झुला. ये सीटिंग ऑरेंजमेंट मार्बल, बेंत, अनफर्निशड लकड़ी, ग्रेनाइट, पत्थर आदि के हों तो बेहतर. रिफिंट ऑरेंजमेंट चाहे डाइनिंग टेबल के साथ का हो या सैटर टेबल का या आउटडोर, एक जैसी ऊंचाई-डिजाइन की कुर्सियों का जमाना गया. दरअसल ये बनावटी सी लगी है. अलग-अलग डिजाइन-ऊंचाई की कुर्सियां अधिक प्राकृतिक लगती हैं.

### ये बातें भी काम की

- सॉफ्ट टेक्सचर**  
आशियाना को सुकून भरा बनावे के लिए सॉफ्ट टेक्सचर जोड़ें. सॉफ्ट रंग, टेक्सचर वाले तर्किए के इस्तेमाल से जगह को कोजी बनाया जा सकता है. सॉफ्ट टेक्सचर रिलैक्सेशन की भावना पैदा कर सकती है.
- पानी की मौजूदगी**  
टेबल टॉप फाउंटेन हो, साल्ट वाटर एक्वेरियम हो या फिर कल-कल झरना से बहते पानी की आवाज...घर की सजावट में पानी की मौजूदगी का जादुई असर होता है.
- आग है खास**  
आग न केवल देखने और गर्माहट में बल्कि रंग और राहत का असर भी छोड़ती है. घर की सजावट में संभव हो तो ग्लास फायर प्लेस को शामिल करें. यह आपके कोजी मूड को बढ़ाएगा.
- ग्रीन रूम स्कीम**  
बायोफिलिक डिजाइन ग्रीन का हिमायती है चाहे दीवार के पेंट के जरिए हो या पर्तों के जरिए या पौधों के. हरियाली आंखों को सुकून देती है.

### आपका आत्मविश्वास ही है आपकी जीत

ऐसा भी क्या डरना? एग्जाम ही तो है. इसे तो हर साल एक त्योहार की भांति मनाना चाहिए. जिस प्रकार हमारे जीवन में तरह-तरह के त्योहार आते हैं और हम तैयारी करके हंसी खुशी बहुत खुशहाली से मनाते हैं. इसी तरह परीक्षा पूर्व को भी उत्साह से मनाना चाहिए. बच्चों से ज्यादा पेरेंट्स चिंतित और परेशान हो जाते हैं कि बच्चा पढ़ता ही नहीं है... और माहौल को तनावपूर्ण बना देते हैं...आइए जानते हैं कुछ ऐसे टिप्स, जिससे आपका बच्चा अपना हंडेड परसेंट पढ़ाई पर दे. इसके लिए आप क्या करें.

- सर्वश्रेष्ठ अति आवश्यक है कि आपके घर का वातावरण हल्का खुशनुमा रहे. तनावपूर्ण माहौल पैदा करने के बजाय माहौल को हल्का बनाए रखिए. बच्चों से प्यार से बातें कीजिए. उन्हें समझिए. उनकी समस्याओं का समाधान करने की कोशिश कीजिए.**
- दिन भर उसको ऊर्जावान बनाकर रखती है.**
- कोशिश कीजिए आपका बच्चा सुकून नित्य कम करने के बाद कम से कम आधा घंटा कुछ योग अभ्यास करें परीक्षा के दौरान होने वाला तनाव योग अभ्यास मेंडिटेशन से बहुत हद तक कम होता है.**
- बच्चों के खान पान का परीक्षा के दौरान विशेष ध्यान रखें. अगर वह कुछ नहीं खाना चाहते तो उन्हें जूस फल फलों का जूस ड्राई फूड्स देने की कोशिश करें. इनसे भी बच्चे को एनर्जी मिलेगी. कोशिश करें कि जंक फूड से दूर रहें जंक फूड से तनाव पैदा होता है**

# पार्वती के कर्णफूल की मणि: मणिकर्ण

वेबसंत, फागुन के बीतने, चैत्र के आगमन के दिन थे, जब हम देवभूमि हिमाचल प्रदेश के शिमला के लिए रांची से निकले थे. रांची एयरपोर्ट से दिल्ली की ओर रवानगी मन में खुशी की फागुनी बयार की रवानी के साथ परवान चढ़ रही थी. दिल्ली में दो दिन रूककर हम दोनों और बेटे दिल्ली से उड़ चले. चार दिनों तक शिमला में रहने के बाद आगे की यात्रा का प्रोग्राम था.

वहीं की गाड़ी से आगे मनाली जाते हुए अल्पजल मणिकर्ण जाने का कार्यक्रम एकाएक बन गया. वही मणिकर्ण, जहां नानक देव ने पार्वती नदी के खोलते जल में रोटी डालकर पकाई-खिलाई थी. जहां बनाया गया विशाल मणिकर्ण साहिब गुरुद्वारा अपने अंदर खोलते जल का कुंड या कुआं समेटे हुए है. दूर-दूर से आकर सिक्ख और अन्य धर्मावलंबी यहां समय बिताते हैं. गहरी, हरे रंग की, हरीतिमा से घिरी व्यास नदी ने साथ पकड़ लिया शिमला से ही. मंदिर-मंदिर समीर मन के तारों को झंकृत कर रहा था. भूतर...पार्वती घाटी के प्रवेश द्वार से आगे बढ़ने का रास्ता. एक स्थान पर व्यास एवं पार्वती नदियों का संगम हुआ है. फिर पार्वती तटिनी एक राह पर, व्यास सरिता मनाली की ओर अलग राह पर. हम पार्वती नदी के साथ गुरुद्वारा की तरफ. पतली, कच्ची-पक्की सड़क के सहारे. एक तरफ ऊंचे पहाड़, दूसरी तरफ एकदम गहरी घाटियां! घाटियों के पार अन्य मनमोहक पहाड़ी श्रृंखलाओं का विस्तृत संसार. मैं सोच रही थी - लोग इस पार से उधर कैसे जाते होंगे? कुछ ही दूरी पर जवाब हाजिर...डोंगीनुमा ट्रॉली पर लोग सामान के साथ बैठकर भयानक, गहरी तथा काफी चौड़ी तराईयों को मात दे रहे थे. हम ढूंढ रहे थे, पुराने जमाने के तिरछी छतोंवाले घर. थे कहां? सब तरफ तो विकास की आंधी! गिरि के उतुंग शिखरों का सीना चाक करते हुए, उसमें खोई गुरानी छतें, पुराने



मकानों पर्वतों को काटकर रोपे जाते कंक्रीट के जंगल. एक...बस, एक मकान वैसा दिखा, जिसके बारे में बचपन में पढ़ा था कि पर्वतों पर बर्फबारी से बचने के लिए डलुआ छतें बनती हैं. हम थोड़ी देर रूक वहां देखते रहे. सर्पिल रास्ते में नीचे घाटियों में अनेक बस्तियां हैं. बादल फटने, भूस्खलन आदि का भय यहां भी बना रहता है. फिर था, पक्का रोड, किकुडती ठंड खत्म होने के बाद लाहौल स्पॉटि या अन्य ऊंचे स्थलों की ओर वापस जाते हुए पैदल यात्री. मलाना संस्कृति से संपृक्त कसोल घाटी से चार किलोमीटर दूर मणिकर्ण पहुंचते ही धीमी, शांत गति से बहती पार्वती उफनती, लरजती, गरजती दिखलाई पड़ गई. हम एक पुल के पास खड़े होकर नीचे बहती विशाल पार्वती नदी को देखते रहे गए. एकदम स्वच्छ, नीलाभ वारि...उस पर वारि-वारि जाए जैसे मन. पुल को पारकर विशाल गुरुद्वारे के अंदर घुसते ही सामने गर्म कुंड...उठती भाप!..गजब!..राजगीर, बिहार के मकान कुंड से छात्र जीवन में ही भेंट हो चुकी थी. पर यहां इतना गर्म? आस-पास भी गर्मी का अहसास. एकदम तपी दीवारें. एक भीत पर हाथ रखा, झट हटा लिया अन्यथा कह देतीं. यहां पोटलियों में चावल, दाल डाल दें, तो पूरी पक जाएगी. यहां लोग पके चावल, दाल को प्रसाद

स्वरूप ग्रहण करते हैं. कुल्लू से लगभग 45 कि. मी. दूर मणिकर्ण अपने बेहद तप पानी के चश्मों के लिए भी प्रसिद्ध है. विशेष रूप से ऐसे पर्यटक जो चर्म रोग या गठिया जैसे रोगों से परेशान हैं, यहां आकर स्वास्थ्य सुख पाते हैं. गंधकयुक्त चश्मों में कुछ दिनों के स्नान के पश्चात् चर्म रोग दूर हो जाता है. मणिकर्ण के पहाड़ों पर वृक्षों की सघन उपस्थिति. पर्वतीय क्षेत्र का अद्भुत सौंदर्य, पग-पग पर. ' मेरे नगपति, मेरे विशाल...काव्य पंक्तियों ने हृदय पर दस्तक दी, जब हम लौट रहे थे. रोमांचित! अचंचित! आल्हादित! ऋषि-मुनियों की इस साधनास्थली पर कुछ मंदिर दुर्गम स्थलों पर बने हैं. रचनाथ मंदिर, शिव मंदिर, हनुमान मंदिर, शिखर शैली का राम मंदिर, नयना भगवती मंदिर तथा कृष्ण मंदिर आदि विशेष रूप से चर्चित हैं. हम कुछेक देवालयों को देख वापस हुए. अगला पड़ाव मनाली. रात्रि की शुरुआत से पहले ही पहुंचने की हड़बड़ी थी. भूतर हवाई अड्डा पर्यटकों की राह आसान कर देता है. देश के कुछेक हिस्सों से छोटे विमान इस तल पर आते हैं. दूर से, गहरी तराईयों में बहती हुई व्यास को देखते हुए हमारी गाड़ी मणिकर्ण को अलविदा कह देवभूमि के एक और खूबसूरत स्थान मनाली की ओर दौड़ रही थी अब.





## चैंपियंस लीग फुटबॉल

# प्री क्वार्टर फाइनल के पहले चरण में मैनेचेस्टर सिटी जीता

भाषा | कोपेनहेगन

केविन डि ब्रून ने एक गोल करने के अलावा दो गोल करने में मदद की जिससे मैनेचेस्टर सिटी ने चैंपियंस लीग फुटबॉल टूर्नामेंट के प्रीक्वार्टर फाइनल के पहले चरण में एफसी कोपेनहेगन को 3-1 से हराया। मैनेचेस्टर सिटी ने चैंपियंस लीग में लगातार नौ मुक़ाबले जीते हैं, जो इंग्लैंड की किसी टीम की ओर से लगातार सर्वाधिक जीत का रिकॉर्ड है। टीम पिछले दो महीने में सभी प्रतियोगिताओं में लगातार 10 मैच जीत चुकी है। सिटी को डि ब्रून ने 10वें मिनट में बढ़त दिलाई लेकिन गोलकीपर एडरसन मोरेस की गलती का फायदा उठाकर मैनेस मैटसन ने स्कोर 1-1 कर दिया। बर्नाडो सिल्वे ने 45वें मिनट में सिटी को 2-1 से आगे किया जबकि फिल फोर्डेन ने दूसरे हाफ के इंजरी टाइम के दूसरे मिनट में गोल दागकर टीम की 3-1 से जीत सुनिश्चित की। दूसरे चरण का मुक़ाबला मैनेचेस्टर में तीन हफ्ते बाद होगा।



**3-1 से मैनेचेस्टर सिटी ने एफसी कोपेनहेगन को हराया**

## रीयल मैड्रिड ने लेपजिग को हराया

1-0 से रीयल मैड्रिड ने लेपजिग को हराया

लेपजिग (जर्मनी)। ब्राह्मि डैज के गोल की मदद से रीयल मैड्रिड ने प्री क्वार्टर फाइनल के पहले चरण के मुक़ाबले में लेपजिग के खिलाफ 1-0 से जीत दर्ज की। डैज को चोटिल ज्यूड बेल्सिंगहम की जगह शुरुआती एकादश में जगह मिली थी। उन्होंने मैच का एकमात्र गोल 48वें मिनट में दागा। बोरुसिया डॉर्टमंड से रीयल मैड्रिड से जुड़ने वाले बेल्सिंगहम मौजूदा सत्र में टीम के सर्वश्रेष्ठ खिलाड़ियों में से एक रहे हैं। वह स्पेनिश लीग के पिछले मैच में टखना मुड़ने के कारण इस मुक़ाबले में नहीं खेल पाए। इंग्लैंड के इस अंतरराष्ट्रीय खिलाड़ी ने मौजूदा सत्र में सभी प्रतियोगिताओं में 29 मैच में 20 गोल किए हैं। प्री क्वार्टर फाइनल का दूसरा चरण मैड्रिड के सेंटियागो बनेथु स्टेडियम में छह मार्च को खेला जाएगा।



## टेस्ट श्रृंखला : भारत-इंग्लैंड के बीच तीसरा मैच आज से

# मध्यक्रम की कमजोरियों से पार पाना चाहेगा भारत

भाषा | राजकोट



भारतीय टीम गुरुवार से जब यहां इंग्लैंड के खिलाफ तीसरे टेस्ट के लिए उतरेगी तो उसे निडर और चतुराई भरा क्रिकेट खेलने के अलावा मध्यक्रम की कमजोरियों का भी समाधान ढूँढना होगा। इंग्लैंड ने हैदराबाद में श्रृंखला के पहले मैच में भारत को हराया लेकिन मेजबान टीम ने विशाखापत्तनम में दूसरे टेस्ट में वापसी करते हुए पांच मैच की श्रृंखला 1-1 से बराबर कर दी। यशस्वी जायसवाल (321 रन) और जसप्रीत बुमराह (15 विकेट) ने शानदार प्रदर्शन करते हुए भारत की जीत सुनिश्चित की लेकिन मध्यक्रम टीम की चिंता का सबब बना हुआ है जहां योगदान देने की जिम्मेदारी अब युवा प्रतिभाओं पर है। आठ दिन के ब्रेक से पहले कप्तान रोहित शर्मा की बल्ले से खराब फॉर्म ने भारतीय बल्लेबाजी क्रम की चिंता बढ़ाई ही है। भारतीय टीम इस मैच में लोकेश राहुल के बिना उतरेगी जबकि विराट कोहली पूरी श्रृंखला से बाहर हो गए हैं। पिछले लगभग एक साल से रोहित ने बल्ले से आ क्रम क रूख

- 1-1 की बराबरी पर है पांच मैचों की श्रृंखला
- मैच भारतीयसमयानुसार सुबह साढ़े नौ बजे शुरू होगा

अपनाया है लेकिन बड़ी पारियां खेलने में नाकाम रहे हैं। मौजूदा स्थिति को देखते हुए टीम को अपने कप्तान से बड़ी पारी की उम्मीद होगी। स्थानीय खिलाड़ी चेतेश्वर पुजारा अब भारतीय चयनकर्ताओं की योजनाओं का हिस्सा नहीं हैं लेकिन एक अन्य स्थानीय खिलाड़ी रविंद्र जडेजा से दर्शकों को काफी उम्मीदें होंगी। शुरुआती दो मैच में इंग्लैंड के स्पिनरों ने मेजबान टीम के स्पिनरों से बेहतर प्रदर्शन किया है। आंकड़े हालांकि कहानी को सिर्फ एक पक्ष बयान करते हैं और इस हिसाब से भारतीय स्पिनर (38.39 के औसत से विकेट) इंग्लैंड के स्पिनरों (33.90 के औसत से विकेट) से काफी पीछे नहीं हैं। पिछली कुछ घरेलू श्रृंखलाओं में स्पिनरों का दबदबा देखने को मिला है, लेकिन मौजूदा श्रृंखला में तेज गेंदबाज भी भूमिका निभा रहे हैं और बुमराह ने भारत के लिए शानदार प्रदर्शन किया है। पहले दो टेस्ट में बुमराह ने शानदार गेंदबाजी की और टीम के प्रतिष्ठित स्पिनरों को कुछ हद तक बचा लिया जो स्पिन की पूरी तरह से अनुकूल पिच की गैरमौजूदगी में काफी प्रभावी नजर नहीं आए हैं।

## सरफराज को मिल सकता है डेब्यू करने का मौका

राहुल के अनुपलब्ध होने से मुंबई के बल्लेबाज सरफराज खान को टेस्ट क्रिकेट में पदार्पण का मौका मिल सकता है। अगर ऐसा होता है तो घरेलू क्रिकेट में देरों देर बनाने वाले सरफराज एक टेस्ट खेल चुके रजत पाटीदार के साथ मध्यक्रम की जिम्मेदारी संभालेंगे। इंग्लैंड की टीम भारतीय मध्यक्रम की अनुभवहीनता से अच्छी तरह वाकिफ है। विरोधी टीम के मजबूत अध्ययन और आक्रामक खेल से इंग्लैंड की टीम वाकिफ नतीजे हासिल करने में सफल रही है। विकेटकीपर केएस भरत की बल्ले से लगातार नाकामी को देखते हुए भारत के उत्तर प्रदेश के 23 साल के ध्रुव जुरेल को मौका देने की संभावना बढ़ गई है। जुरेल आक्रामक बल्लेबाजी के लिए भी पहचाने जाते हैं। जुरेल ने 15 प्रथम श्रेणी मैच में 46.47 की औसत से रन बनाए हैं और राजकोट की पिच के पूरी तरह से स्पिन के अनुकूल होने की संभावना नहीं है और ऐसे में उन्हें अगर पदार्पण का मौका मिलता है तो उनके लिए आसानी होगी।

## 500 विकेट से एक विकेट दूर हैं अश्विन

भारत के शीर्ष स्पिनर रविचंद्रन अश्विन के नाम 499 विकेट दर्ज हैं और इस मैच के दौरान उनके 500 टेस्ट विकेट के एसीटी क्लब में शामिल होने की पूरी उम्मीद है। इंग्लैंड को उसी तरह सही कदम उठाते रहने होंगे जैसे वे अब तक भारत दौरे पर उठाते रहे हैं। इंग्लैंड की टीम ब्रेक के दौरान अबु धाबी में समय बिताने के बाद वापस लौट चुकी है।

## टीम इस प्रकार है

- भारत: रोहित शर्मा (कप्तान), जसप्रीत बुमराह, यशस्वी जायसवाल, शुभमन गिल, रजत पाटीदार, सरफराज खान, ध्रुव जुरेल, केएस भरत, आर अश्विन, रविंद्र जडेजा, अक्षर पटेल, वाशिंगटन सुंदर, कुलदीप यादव, मोहम्मद सिराज, मुकेश कुमार, आकाश दीप और देवदत्त पडिक्कल
- इंग्लैंड: बेन स्टोक्स (कप्तान), रेहान अहमद, जेम्स एंडरसन, गस एटकिंसन, जॉनी बेयरस्टो, शोएब बशीर, डैन लॉरेंस, जैक क्रॉडली, बेन डेकेट, बेन फोक्स, टॉम हार्टले, ओली पोप, ओली रॉबिन्सन, जो रूट और मार्क वुड

## एलसीटी: न्यूयॉर्क टीम के कप्तान होंगे युवराज

नयी दिल्ली। पूर्व भारतीय ऑलराउंडर युवराज सिंह को बुधवार को लीजेंड्स क्रिकेट टूर्नामेंट (एलसीटी) के दूसरे सत्र के लिए न्यूयॉर्क सुपरस्टार स्टाइकर्स का कप्तान और आइकन खिलाड़ी नियुक्त किया गया। युवराज न्यूयॉर्क की टीम की अगुआई करेंगे जिसमें बाबर आजम, राशिद खान, कोरोन पोलाई, इमाम उल हक, नसीम शाह, मथीसा पथिराना और मोहम्मद आमिर जैसे खिलाड़ी शामिल हैं। फ्रेंचाइजी ने कहा कि युवराज के शामिल होने से टीम के नेतृत्व क्षमता में इजाफा होगा।

## डब्ल्यूपीएल में गुजरात की कप्तान होंगी मूनी

नयी दिल्ली। ऑस्ट्रेलिया की वेथ मूनी 23 फरवरी से शुरू होने वाले महिला प्रीमियर लीग (डब्ल्यूपीएल) के दूसरे सत्र में गुजरात जाइंट्स की कप्तानी करेंगी। मूनी को पहले सत्र के लिए भी कप्तान बनाया गया था लेकिन पहले मैच के बाद वह चोटिल हो गईं और टूर्नामेंट के बाकी मुक़ाबलों में नहीं खेल सकीं। उनकी अनुपस्थिति में भारतीय ऑलराउंडर स्नेह राणा ने टीम का नेतृत्व किया था। गुजरात 2023 में पांच टीम की प्रतियोगिता में अंतिम स्थान पर रहा था।

## नबी ने खत्म किया शाकिब का दबदबा

भाषा | दुर्गाई

अफगानिस्तान के मोहम्मद नबी बुधवार को जारी आईसीसी (अंतरराष्ट्रीय क्रिकेट परिषद) की नवीनतम एकदिवसीय रैंकिंग में बांग्लादेश के शाकिब अल हसन के लंबे समय से चले आ रहे दबदबे को खत्म कर शीर्ष हरफनमौला खिलाड़ी बन गये। टेस्ट रैंकिंग के शीर्ष स्थान पर हालांकि कोई खास बदलाव नहीं हुआ है। गेंदबाजों की सूची में जसप्रीत बुमराह और चोट के कारण इंग्लैंड के खिलाफ दूसरे टेस्ट से बाहर रहने के बाद तीसरे टेस्ट में टीम में वापसी करने को तैयार रविंद्र जडेजा शीर्ष हरफनमौला बने हुए हैं। श्रीलंका के खिलाफ मौजूदा एकदिवसीय श्रृंखला के पहले मैच में 136 रन की यादगार पारी खेलने के बाद नबी रैंकिंग में शीर्ष पायदान पर पहुंचे। उन्होंने इस मैच में एक विकेट भी चटकाया, जिससे एकदिवसीय गेंदबाजों की रैंकिंग में एक स्थान के सुधार के साथ सातवें पायदान पर पहुंचे गये। नबी (39 साल और एक महीने) हरफनमौला खिलाड़ियों की

## शीर्ष वरीय नार्डी को हराकर रामकुमार क्वार्टर फाइनल में

### बेंगलुरु ओपन

भाषा | बेंगलुरु

भारतीय डेविस कप खिलाड़ी रामकुमार रामनाथन ने शीर्ष वरीयता प्राप्त लुका नार्डी के खिलाफ शानदार वापसी करते हुए जीत दर्ज कर बुधवार को यहां बेंगलुरु ओपन के एकल क्वार्टर फाइनल में प्रवेश किया। वाइल्ड कार्ड से प्रवेश पाने वाले रामकुमार ने केएसएलटीए स्टेडियम में प्री-क्वार्टर फाइनल में दो घंटे से कुछ अधिक समय तक चले मैच में इटली के खिलाड़ी पर 1-6, 6-4, 6-4 से जीत हासिल की। भारतीय खिलाड़ी के लिए मैच की शुरुआत अच्छी नहीं रही और नार्डी ने शुरुआती सेट के पहले ही गेम में ही उनकी सर्विस तोड़ दी। रामकुमार इसके बाद इस खिलाड़ी को कोई चुनौती नहीं दे सके और नार्डी ने आसानी से पहला सेट जीत लिया। पहले सेट के बाद लगा की गयी एकतरफा होगा लेकिन दूसरे सेट में रामकुमार ने शानदार जब्जा दिखाया। रामकुमार ने शानदार खेल के दम पर नार्डी को बेसलाइन के पास रोके रखा। दूसरे सेट की शुरुआत चार गेम सर्विस करने वाले खिलाड़ियों ने जीते



लेकिन रामकुमार ने पांचवें गेम में सर्विस ब्रेक कर 3-2 की बढ़त बनायी और फिर अपनी सर्विस को भुना कर इसे 4-2 किया। रामकुमार इसके बाद अपनी सर्विस पर दोनों गेम जीतकर मैच में वापसी करने में सफल रहे। दूसरे सेट में हार का सामना करने के बाद नार्डी अपने खेल में गलतियां करने लगे। तीसरे सेट के चौथे गेम तक दोनों खिलाड़ियों के बीच बराबरी का मुक़ाबला था लेकिन अपनी सर्विस पर 30-40 से पिछड़ने के बाद नार्डी ने बेसलाइन के ऊपर से एक ओवरहेड स्मैश लगाया जिससे रामकुमार 3-2 से आगे निकलने में सफल रहे।

## आईसीसी रैंकिंग

- वनडे में ऑलराउंडर्स की रैंकिंग में शीर्ष पर पहुंचे नबी
- लंबे समय से शीर्ष पर चल रहे थे शाकिब



रिकॉर्ड 1739 दिनों के लिए वनडे ऑलराउंडर रैंकिंग में शीर्ष पायदान पर रहे। शाकिब पिछले कुछ समय से चोट के कारण अंतरराष्ट्रीय क्रिकेट से दूर है और इस बीच नबी अपने दमदार खेल से शीर्ष पायदान पर पहुंचने में सफल रहे। एकदिवसीय गेंदबाजों की सूची में दक्षिण अफ्रीका के केशव महाराज शीर्ष स्थान पर बने हुए हैं जबकि श्रीलंका के वानिंदु हरसंगा (14 स्थान के सुधार के साथ 26वें पायदान पर) और दिल्शान मधुसंका (चार स्थान के सुधार के साथ 33वें पायदान) अफगानिस्तान के खिलाफ श्रृंखला में दमदार खेल के बीच अपनी रैंकिंग में सुधार करने में सफल रहे।

## बैडमिंटन भारत महिला टीम ने बीएटीसी में शीर्ष वरीय चीन को हराकर शान से नॉकआउट में प्रवेश किया चोट के बाद पीवी सिंधू ने जीत के साथ की शानदार वापसी

भाषा | शाह आलम (मलेशिया)

दो बार की ओलंपिक पदक विजेता पीवी सिंधू ने चोट के कारण चार महीने बाद वापसी करते हुए बुधवार को यहां जीत दर्ज की जिससे भारत ने बैडमिंटन एशिया टीम चैंपियनशिप (बीएटीसी) की महिला स्पर्धा में चीन की मजबूत टीम को 3-2 से हराया। ग्रुप डब्ल्यू में सिंधू ने दो टीम होने के कारण पहले मुक़ाबले से पूर्व ही भारत की नॉकआउट में जगह सुनिश्चित थी लेकिन टीम ने शीर्ष वरीय चीन को हराकर शान से नॉकआउट में प्रवेश किया। पिछले साल फ्रेंच ओपन के दौरान घुटने में लगी चोट के बाद से बाहर रही सिंधू ने अपने से बेहतर रैंकिंग वाली हेन युई को 40 मिनट में

## भारतीय पुरुष टीम ने हांगकांग को 4-1 से हराया



21-17, 21-15 से हराकर भारत को 1-0 की बढ़त दिलाई। दो बार की ओलंपिक पदक विजेता 28 साल की सिंधू की विश्व

## भारतीय महिला टीम ने चीन को 3-2 से हराया



रैंकिंग 11 जबकि हेन युई को आठ है। तनीषा ब्रास्टो और अश्विनी पोनप्पा की जोड़ी को इसके बाद ल्यू शेंग शु और टेन निंग की जोड़ी के खिलाफ

19-21, 16-21 से शिकस्त झेलनी पड़ी जबकि अस्मिता चालिहा भी दुनिया की नौवें नंबर की खिलाड़ी वैन झी यी के खिलाफ 13-21, 15-21 से हार गईं, जिससे तीन मैच के बाद भारत 2-1 से पिछड़ गया। त्रीशा जॉली और गायत्री गोपीचंद ने इसके बाद ली वी जिंग और लुओ शु मिन की जोड़ी को एक घंटे और नौ मिनट में 10-21 21-18 21-17 से हराकर भारत को बराबरी दिलाई। चीन की दूसरे दर्जे की टीम के खिलाफ निर्णायक मुक़ाबले में दुनिया की 472वें नंबर की अनमोल खरब ने दुनिया की 149वें नंबर की वुलिया यू को एक घंटे और 17 मिनट में 22-20 14-21 21-18 से हराकर भारत की जीत सुनिश्चित की।

## भारतीय पुरुष टीम ने हांगकांग को हराया

शॉमस कप 2022 चैंपियन और पिछले साल एशियाई खेलों में पहली बार रजत पदक जीतने वाली भारतीय पुरुष टीम ने भी हांगकांग के खिलाफ 4-1 की आसान जीत से ग्रुप ए से नॉकआउट में जगह बनाई। हांगकांग को मंगलवार को चीन के खिलाफ भी 5-0 शिकस्त झेलनी पड़ी थी। पुरुष वर्ग में एचएस प्रणय पहले एकल में एनजी का लोंग एंगस के खिलाफ 18-21 14-21 से हार गए लेकिन भारत ने अगले चार मुक़ाबले जीतकर 4-1 से जीत दर्ज की। सात्विकसाईराज रंकीरेड्डी व चिराग शेटी की जोड़ी ने लुई चुन वेई

व येयुंग शिंग चोई की जोड़ी के खिलाफ 21-16 21-11 से आसान जीत दर्ज की जबकि लक्ष्य सेन को भी वैन यिन चाक को 21-14 21-9 से हराने में अधिक परेशानी नहीं बहाना पड़ा। एमआर अर्जुन और ध्रुव कपिला की जोड़ी ने चाउ हिन लोंग और हुंग कुएइ चुन को 21-12 21-7 से हराकर भारत की बढ़त को 3-1 किया, जबकि किदांबी श्रीकांत ने जेसन गुनावन को 21-14 21-18 से हराकर टीम की 4-1 से जीत सुनिश्चित की। चार ग्रुप में से प्रत्येक से शीर्ष दो टीम नॉकआउट दौर में जगह बनाएंगी।

## राजकोट में चलेगा बुमराह की रिवर्स स्विंग का जादू : जहीर

भाषा | नयी दिल्ली

पूर्व भारतीय तेज गेंदबाज जहीर खान का मानना है कि राजकोट की पिच हैदराबाद और विशाखापत्तनम की पिच के समान होगी जिससे एक बार फिर रिवर्स स्विंग की भूमिका होगी। जसप्रीत बुमराह ने विशाखापत्तनम में रिवर्स स्विंग का शानदार नजारा पेश करते हुए मैच में नौ विकेट चटकाए जिससे भारत ने दूसरा टेस्ट जीतकर पांच चोट की श्रृंखला 1-1 से बराबरी की। जहीर ने 'जियो सिनेमा' से कहा कि उम्मीद करता हूँ कि पिच हैदराबाद और विशाखापत्तनम की तरह ही होगी। उन्होंने कहा कि इस तरह की पिच पर शुरुआती दो दिन बल्ले और गेंद के बीच अच्छा मुक़ाबला दिखना चाहिए और फिर तीसरे दिन से स्पिन

की भूमिका होगी। जहीर ने कहा कि आपको कुछ रिवर्स स्विंग भी दिखेंगी और चौथे तथा पांचवें दिन स्पिनरों का दबदबा होगा। इंग्लैंड के पूर्व बल्लेबाज ओवैस शाह भी जहीर से सहमत दिखे। उन्होंने कहा कि मुख्य मुक़ाबला जसप्रीत बुमराह और इंग्लैंड के मध्यक्रम के बीच होगा। ऐसा इसलिए है क्योंकि राजकोट में बुमराह रिवर्स स्विंग हासिल कर पाएगा। शाह ने कहा कि जब वह इंग्लैंड से गेंदबाजी करता है तो इंग्लैंड के बल्लेबाजों के लिए मुश्किल होती है, क्योंकि वह विकेट लेता है और रन नहीं देता। इसी को देखते हुए इंग्लैंड ने अनुभवी जेम्स एंडरसन का साथ देने के लिए तेज गेंदबाज मार्क वुड को भी टीम में जगह दी है। भारत अपनी टीम की घोषणा गुरुवार को टॉस के दौरान करेगा।



▼ **ब्रीफ खबरें**

**दो वाहनों में टक्कर पांच घायल, दो गंभीर**

नवादा। नवादा जिले में सूर्य मंदिर के पास बुधवार को बोलैरो और स्कॉर्पियो की बीच हुई भीषण टक्कर में पांच लोग घायल हो गये। घायलों को इलाज के लिए अस्पताल में भर्ती कराया गया है, जहां दो लोगों की स्थिति नाजुक बतायी जा रही है। स्कॉर्पियो से पांच लोग दोस्त की शादी में डेगाना गांव से बाजारत में शामिल होने के लिए निकले थे और इस दौरान लौटने के क्रम में शोध मंदिर के पास स्कॉर्पियो की जोरदार टक्कर बोलैरो से हो गयी, जिसमें पांच लोग घायल हो गये। डॉक्टर ने तीन लोगों को अस्पताल से छुट्टी दे दी है, जबकि दो लोगों को अस्पताल में ही रखा गया है।

**पेट्रोल पंप से 1.42 लाख रुपये की लूट पूर्वी चंपारण**

जिले के डुमरियाघाट थाना क्षेत्र में बाइक सवार अपराधियों ने नोजलमैन से लूट की घटना को अंजाम देते हुए 1 लाख 42 हजार रुपये लूट कर मौके से फरार हो गए। घटना की सूचना पर मौके पर पहुंची पुलिस घटना की जांच में जुटी है। लूट के दौरान का सीसीटीवी फुटेज से अपराधियों की पहचान होने की पुष्टि करते चिकिया डीएसपी सत्येन्द्र कुमार सिंह ने कहा कि दो दिन ठीक इसी प्रकार घटना को अंजाम देने वाले अपराधी ही इसे अंजाम दिये। इनको पकड़ने के लिए छापेमारी की जा रही है।

**शिक्षिका के घर से पांच लाख की चोरी**

अररिया। फारबिसगंज थाना क्षेत्र के रजिस्ट्री ऑफिस के समीप वाई नंबर 3 में अज्ञात चोरों ने ताला बंद शिक्षिका के घर में स्वर्णभूषण समेत पांच लाख रुपये मूल्य के सामानों की चोरी कर ली। घटना मंगलवार शाम की है, जिसकी लिखित शिकायत बुधवार को शिक्षिका के पति के द्वारा थाना में की गई। फारबिसगंज के पीपरा उत्कृष्ट मध्य विद्यालय में सहायक शिक्षिका के रूप में अर्चना कुमारी पोस्टेड हैं, उन्होंने बताया कि चोरों ने गोदरेंजर अलमारी का ताला तोड़कर उसमें रखे 20 भरी चांदी के जेवरत, 6 भरी सोने के जेवरत, नगद करीब 10 हजार चोर चुरा कर ले गए।

**डबल मर्डर : बसंत पंचमी पर होटल का उद्घाटन होने वाला था अपराधियों ने फायरिंग कर पिता और पुत्र को मार डाला**

संवाददाता। मुजफ्फरपुर

मुजफ्फरपुर सरस्वती पूजा के दिन सरंआम पिता और पुत्र की हत्या कर दी गई। एक नवनिर्मित लाइन होटल में अज्ञात कार सवार पांच अपराधी ने अंधाधुंध फायरिंग कर पिता और पुत्र को गोली मार दी। बसंत पंचमी पर उद्घाटन की तैयारी के बीच दिनदहाड़े इस घटना को अंजाम देकर अपराधी भाग निकले। घटना के बाद इलाके में हड़कंप मच गया। आसपास के लोगों की भीड़ लग गई। इधर, दोनों जन्मी को इलाज के लिए पटना ले जाने के क्रम में दोनों की मौत हो गई। मरने वालों की पारु थाना क्षेत्र के मंगुराहिया गांव निवासी किरण यादव 50 वर्ष और विराट कुमार 22 वर्ष के रूप में हुई है। घटना पारु थाना क्षेत्र स्थित ओम स्वीट्स (लाइन होटल) की है। गोलीबारी से पूरे इलाके में सनसनी फैल गई। वहीं सीसीटीवी के आधार पर पुलिस मामले में आगे की कार्रवाई में जुटी हुई है और अपराधियों की गिरफ्तारी भी छापेमारी कर रही है। परिजनों का कहना है कि पुलिस इस मामले को गंभीरता से ले और आरोपियों की



इसी होटल का उद्घाटन होनेवाला था

**नर्तकियों के डांस पर दो युवकों ने की 20 राउंड फायरिंग**

भोजपुर। भोजपुर से एक शादी समारोह के दौरान नर्तकी के सामने पिस्तौल से अंधाधुंध फायरिंग करने का मामला सामने आया है। इस घटना का एक वीडियो सोशल मीडिया पर खूब वायरल हो रहा है। वायरल वीडियो के मुताबिक, बैकग्राउंड में रंगदारी से जुड़ा गाना बज रहा है, जिस पर नर्तकी डांस कर रही है। वहीं, दो युवक कुर्सी पर बैठे बिना कानून के डर के दनादन फायरिंग करते जा रहे थे और यह 14 फरवरी को बसंत पंचमी के अवसर पर उद्घाटन होना था। होटल में सभी मिठाई और अन्य सामान को रख रहे थे। तभी एक कार से 5 की संख्या में पहुंचे अपराधियों ने तोड़ फोड़ करने लगे आवाज पर सुनील यादव के बड़े भाई और भतीजे को गोली मार दी। घटना की सूचना पर मौके पर पहुंचे एसडीपीओ सहित भारी संख्या में पुलिस बल तैनात है। इस पूरे ही मामले की जांच में पुलिस जुटी हुई है।

जल्द से गिरफ्तारी करें। **कार से पांच अपराधी आए थे :** बताया जा रहा है कि मंगुराहिया चौक पर पहले भागीरथ होटल था जो बंद हो गया था। उसी जगह पर मंगुराहिया निवासी सुनील यादव होटल खोल रहे थे और यह 14 फरवरी को बसंत पंचमी के अवसर पर उद्घाटन होना था। होटल में सभी मिठाई और अन्य सामान को रख रहे थे। तभी एक कार से 5 की संख्या में पहुंचे अपराधियों ने तोड़ फोड़ करने लगे आवाज पर सुनील यादव के बड़े भाई और भतीजे को गोली मार दी। घटना की सूचना पर मौके पर पहुंचे एसडीपीओ सहित भारी संख्या में पुलिस बल तैनात है। इस पूरे ही मामले की जांच में पुलिस जुटी हुई है।

राज्यपाल ने 'भारतीय ज्ञान परंपरा' पर आयोजित व्याख्यान का किया शुभारंभ

**बच्चों को उनकी भाषा में ही शिक्षा दें**

विशेष संवाददाता। पटना राज्यपाल राजेन्द्र विश्वनाथ अलंकर ने बुधवार को यहां कहा कि 'भारतीय ज्ञान परंपरा' का विस्तार पूरे विश्व में होना चाहिए, इसके लिए हमें इसे ठीक ढंग से समझने की आवश्यकता है। अलंकर राजभवन के राजेन्द्र मंडप में 'भारतीय ज्ञान परंपरा' पर आयोजित व्याख्यान का शुभारंभ कर रहे थे। प्रख्यात शिक्षाविद् चं. चंद किरण सलुजा ने मुख्य वक्ता के रूप में कार्यक्रम को संबोधित करते हुए कहा कि राष्ट्रीय शिक्षा नीति, 2020 में भारतीय ज्ञान परंपरा का समावेश है। उन्होंने कहा कि व्यक्ति का समग्र विकास ही शिक्षा का उद्देश्य है तथा इसका वर्णन तैत्तिरीय उपनिषद् में विस्तार से किया गया है। कला, खेल और संगीत की शिक्षा बच्चों के लिए अत्यंत आवश्यक है। बहुविधयक शिक्षा बच्चों के मानसिक विकास के लिए उपयोगी है। उन्होंने भाषा का महत्व बताते हुए कहा कि प्राचीन भारत में इस पर काफी बल दिया गया था। बच्चों को उनकी भाषा में ही शिक्षा दी जानी चाहिए, उन्होंने कहा कि शिक्षा के चार स्तंभ बताए गए हैं- ज्ञान हेतु शिक्षा, कर्म हेतु शिक्षा, मिलकर रहने हेतु शिक्षा और मनुष्य बनने के लिए शिक्षा। ये चारों सिद्धांत भारतीय ज्ञान परंपरा में सन्निहित हैं।



संबोधित करते हुए कहा कि राष्ट्रीय शिक्षा नीति, 2020 में भारतीय ज्ञान परंपरा का समावेश है। उन्होंने कहा कि व्यक्ति का समग्र विकास ही शिक्षा का उद्देश्य है तथा इसका वर्णन तैत्तिरीय उपनिषद् में विस्तार से किया गया है। कला, खेल और संगीत की शिक्षा बच्चों के लिए अत्यंत आवश्यक है।

**पांच दुकानों को रौंदते हुए पोल से टकराई थी गाड़ी कोयला लोड ट्रक में जिंदा जल गया युवक, मचा हड़कंप**

संवाददाता। मधेपुरा

मधेपुरा में भीषण सड़क हादसे में एक युवक जिंदा जल गया। घटना ग्वालपाड़ा प्रखंड अंतर्गत अरार औपी क्षेत्र के रेशना बाजार की है। मंगलवार की देर रात कोयला लोड ट्रक अनियंत्रित हो गया और पांच दुकानों को रौंदते हुए बिजली के पोल से टकरा गया। टक्कर इतनी जबरदस्त थी कि ट्रक में आग लग गई। देखते ही देखते आग ने पूरे ट्रक को ही मालमते में चार लोगों को हिरासत में लिया था। वहीं, अगले ही दिन पुलिस ने हत्याकांड में शामिल तीनों मुख्य आरोपी को गिरफ्तार कर लिया है। दरअसल, एआईएमआईएम नेता हत्याकांड मामले में पुलिस ने सात नामजद आरोपियों में से तीन मुख्य आरोपी को गिरफ्तार कर न्यायिक हिरासत में भेज दिया है। वहीं, अन्य चार फरार नामजद आरोपियों की गिरफ्तारी के लिए छापेमारी की जा रही है। पुलिस ने आपसी रंजिश में हत्या की बात कही है।



मच गया। आसपास के लोगों की भीड़ लग गई। घटना के बाद पुलिस मौके पर पहुंची और छानबीन में जुट गई। स्थानीय लोगों ने बताया कि रात करीब 12 बजे मधेपुरा की तरफ से आ रही एक कोयला लोड ट्रक रेशना चौक पर 4-5 दुकान को तोड़ते हुए बिजली पोल से जा टकरा गई।

**एआईएमआईएम नेता हत्याकांड में तीन मुख्य आरोपी गिरफ्तार हुए**

गोपालगंज। गोपालगंज में हुए एआईएमआईएम नेता हत्याकांड मामले में पुलिस को एक बड़ी सफलता हाथ लगी है। पुलिस ने मंगलवार को ही मामले में चार लोगों को हिरासत में लिया था। वहीं, अगले ही दिन पुलिस ने हत्याकांड में शामिल तीनों मुख्य आरोपी को गिरफ्तार कर लिया है। दरअसल, एआईएमआईएम नेता हत्याकांड मामले में पुलिस ने सात नामजद आरोपियों में से तीन मुख्य आरोपी को गिरफ्तार कर न्यायिक हिरासत में भेज दिया है। वहीं, अन्य चार फरार नामजद आरोपियों की गिरफ्तारी के लिए छापेमारी की जा रही है। पुलिस ने आपसी रंजिश में हत्या की बात कही है।

**तेजस्वी यादव बोलते कुछ और करते हैं कुछ और : गिरिराज**

विशेष संवाददाता। पटना आता है तो माफ़ी भी मांगने लगते हैं। यह लोग दोहरे चेहरे और दोहरे चरित्र के हैं, जिनका यह चेहरा सामने आ रहा है कि वोट के लिए गाली देते हैं और कोर्ट में जाकर माफ़ी मांगते हैं। जातीय गणना में यादव की संख्या अधिक बताएं जाने पर गिरिराज सिंह ने कहा कि लालू यादव 'माई' समीकरण बनाएं या बाप समीकरण बना लें, देश और बिहार की जनता ने नरेंद्र मोदी के प्रति अपना समर्पण दिखाया है, तेजस्वी यादव आदि नीकरी के बंद शेर फिर आल्टाइम जो लेवल तक गिर गए।



केंद्रीय मंत्री गिरिराज सिंह ने कहा है कि तेजस्वी यादव एक ऐसे नेता हैं जो बोलते कुछ हैं करते कुछ और हैं। भगवान ने चिकना और अच्छा बनाया है। लेकिन इस चिकनी जुबान में मोदी जी को गाली देते-देते गुजरातियों को गाली देने लगते हैं। फिर जब कोर्ट का समय

**पीएमसीएच अस्पताल में लगी आग, हड़कंप**

पटना। बिहार के सबसे बड़े पटना मेडिकल कॉलेज कॉलेज में आधुनिकीकरण का काम हो रहा है, लेकिन इसी दरम्यान बुधवार को दोपहर बाद यहां आग के कारण अफरातफरी मच गई। आग पीएमसीएच की इमरजेंसी के सामने स्टर रूम में लगी थी। लाखों रुपये की दवा जलकर राख हो गई। निर्माण कार्यों के कारण अज्ञात राजपथ से अग्निशमन वाहनों को आने में समय लग गया। कई गाड़ियों ने आकाश आग बुझाने का प्रयास किया, लेकिन तबतक बड़े हिस्से में रखी दवाएं जलकर खाक हो गईं। राज्य के सरकारी अस्पतालों में इलाज के लिए आने वालों के लिए दवाएं प्रेने के का प्रावधान है।

**नवादा में रेलवे लाइन पर टला बड़ा हादसा बीच पटरी पर फंस गया ट्रैक्टर, ट्रेन रुकी**

संवाददाता। नवादा

जिले में बुधवार को ट्रैक्टर चालक की लापरवाही के कारण एक बड़ा हादसा हो सकता था। स्थानीय लोगों के द्वारा लाल कपड़ा दिखाकर ट्रेन रोकी गई। बता दें कि पूरा मामला नवादा जिले के बुंदेलखंड क्षेत्र के सद्भावना चौक पुल के नीचे का है। रेलवे लाइन पर अवैध रूप से पार कर रहा एक ट्रैक्टर फंस गया। इस दौरान गया से क्यूल जाने वाली रामपुरहाट पैसेंजर ट्रेन इस लाइन पर आ रही थी। स्थानीय लोगों की मदद से लाल कपड़ा दिखाकर ट्रेन रोकी गई।



रेलवे पटरी पर अवैध रूप से बीच में फंसे ट्रैक्टर को चालक ने काफी देर तक फंसे पहिया निकालने का प्रयास किया, लेकिन सफल नहीं हुआ। देखते देखते वहां लोगों की काफी भीड़ जमा हो गई। ट्रैक्टर फंसने से रेल परिचालन 15 मिनट तक बाधित रहा। रेलवे अधिकारी के पहुंचने से पहले ही लोगों ने ट्रैक्टर को निकाल लिया और फिर वहां से ट्रेन

**कारोबार**

**रियल एस्टेट सलाहकार कंपनी सीबीआरई ने बुधवार को जारी की रिपोर्ट**

**चार करोड़ रुपये से अधिक कीमत के घरों की बिक्री 75 प्रतिशत बढ़ी**

भाषा। नयी दिल्ली ऊंची आर्थिक हैसियत वाले लोग (एचएनआई) अब लक्जरी आवासीय इकाइयों को खरीदने में ज्यादा दिलचस्पी दिखा रहे हैं। यही वजह है कि पिछले साल देश के सात प्रमुख शहरों में चार करोड़ रुपये या उससे अधिक दाम के घरों की बिक्री में 75 प्रतिशत की भारी वृद्धि देखी गयी। रियल एस्टेट सलाहकार कंपनी सीबीआरई ने बुधवार को जारी एक रिपोर्ट में यह जानकारी दी। इसके मुताबिक, सात प्रमुख शहरों में से दिल्ली-एनसीआर में सबसे अधिक तेजी रही और यहां लक्जरी घरों की बिक्री में लगभग तीन गुना उछाल आया। इस रिपोर्ट के मुताबिक, कैलेंडर वर्ष 2023 में चार करोड़ रुपये या उससे अधिक कीमत के 12,935 घरों की बिक्री हुई जबकि साल 2022 में यह संख्या 7,395 इकाई थी। इस तरह लक्जरी घरों की बिक्री में 75 प्रतिशत का बड़ा उछाल देखा गया।



बेहतर नौकरी के अवसर भी मिलेंगे

रियल्टी फर्म क्रिसमी कॉर्पोरेशन के प्रबंध निदेशक मोहित जैन ने कहा, उच्च आर्थिक वृद्धि होने से खर्च-योग्य आय बढ़ी है और बेहतर नौकरी के अवसर भी बढ़ रहे हैं। इससे बेहतर जीवनशैली तक कई लोगों की पहुंच हो गई है। भारत की तीव्र वृद्धि और लगातार बढ़ती आर्थिक समृद्धि से आगे इसमें और तेजी आने की उम्मीद है। सीबीआरई के आंकड़ों के मुताबिक, साल 2023 में बिकने वाले कुल घरों की संख्या 3,22,000 इकाई हो गई जो सालाना आधार पर नौ प्रतिशत अधिक है।

कार्यपालक अधिकारी (भारत, दक्षिण-पूर्व एशिया, पश्चिम एशिया एवं अफ्रीका) अशुभान मैगजिन ने कहा, बदलते परिदृश्य के बीच प्रीमियम और लक्जरी आवासीय क्षेत्रों का आकर्षण बने रहने की उम्मीद है क्योंकि इसे अनुकूल बाजार स्थितियों से समर्थन हासिल है। रिपोर्ट के मुताबिक, दिल्ली-एनसीआर में लक्जरी घरों की बिक्री एक साल पहले की 1,860 इकाई से बढ़कर 2023 में 5,530 इकाई हो गई। मुंबई में यह आंकड़ा 3,390 इकाई से बढ़कर 4,190 इकाई हो गया जबकि हैदराबाद में लक्जरी घरों की बिक्री 1,240 इकाइयों से बढ़कर 2,030 इकाई हो गई। पुणे में पिछले साल 450 इकाइयों की बिक्री देखी गई।

**सबसे बड़े ग्रीन एनर्जी पार्क से बिजली उत्पादन शुरू**

**1.6 करोड़ से ज्यादा घर होंगे रोशन**

एजेंसी। नयी दिल्ली दुनिया के सबसे बड़े ग्रीन एनर्जी पार्क से बिजली का उत्पादन शुरू कर दिया गया है। देश की सबसे बड़ी रिन्यूएबल एनर्जी कंपनी अडानी ग्रीन एनर्जी लिमिटेड ने गुजरात के खावड़ा में स्थित 551 मेगावाट के सोलर प्लांट को चालू कर दिया है। इससे नेशनल ग्रीड को बिजली सप्लाई की जाएगी।

कंपनी का दावा है कि इस प्लांट से 1.6 करोड़ से ज्यादा घर रोशन किए जा सकेंगे। साथ ही सालाना 5.8 करोड़ टन कार्बन उत्सर्जन कम किया जा सकेगा। इस प्लांट से 81 अरब यूनिट बिजली पैदा की जा सकेगी।

**प्लांट का काम 12 महीने में पूरा हो गया :** अडानी ग्रीन एनर्जी के मुताबिक, इस प्लांट का काम मात्र 12 महीने में पूरा कर लिया गया है।

**पेटोएम के लिए बड़ा झटका**

**ईडी ने शुरू की आरोपों की जांच**

एजेंसी। नयी दिल्ली को जा चुकी थी। ईडी की पेटोएम के खिलाफ बड़ी कार्रवाई के तहत इस जांच एजेंसी ने बैंक पर लगे आरोपों को लेकर जांच शुरू कर दी है।

**शेयर में 10% की गिरावट :** पेटोएम ब्रॉड की पेटेंट कंपनी वन97 कम्युनिकेशंस लि. के शेयरों में 10% की गिरावट फिर देखी गई और यह लोअर सर्किट पर पहुंच गया। इस गिरावट के बाद शेयर फिर आल्टाइम जो लेवल तक गिर गए।

**जनवरी में महंगाई के मोर्चे पर राहत**

**थोक महंगाई दर घटकर 0.27% रही**


एजेंसी। नयी दिल्ली महंगाई के मोर्चे पर राहत भरी खबर है। जनवरी माह में थोक महंगाई दर यानी होलसेल प्राइस इंडेक्स (डब्ल्यूपीआई) घटकर 0.27 फीसदी पर आ गयी है। दिसंबर में थोक महंगाई दर 0.73 प्रतिशत रही थी। वहीं, पिछले साल की समान समयावधि में महंगाई दर 4.8 प्रतिशत रही थी। खाद्य पदार्थों की कीमतों में नरमी की वजह से जनवरी माह में थोक महंगाई दर घटी है। वाणिज्य एवं उद्योग मंत्रालय ने यह जानकारी दी है।

आंकड़ों के अनुसार, जनवरी माह में खाद्य सामग्री की महंगाई दर 6.85 प्रतिशत रही, जो दिसंबर 2023 में 9.38 प्रतिशत थी। जनवरी में महंगाई दर 19.71 प्रतिशत रही, जो दिसंबर 2023 में 26.3 प्रतिशत रही थी। वहीं

**सियाम का आंकड़ा घरेलू यात्री वाहनों की सालाना थोक बिक्री बढ़कर 3,93,074 इकाई हो गई**

**यात्री वाहन की थोक बिक्री जनवरी में 14% बढ़ी**

एजेंसी। नयी दिल्ली घरेलू यात्री वाहनों की थोक बिक्री जनवरी में सालाना आधार पर 14 प्रतिशत बढ़कर 3,93,074 इकाई हो गई। यह जनवरी में अभी तक दर्ज बिक्री का सर्वाधिक आंकड़ा है। उद्योग संघटन सियाम ने बुधवार को यह जानकारी दी। जनवरी 2023 में थोक बिक्री 3,46,080 इकाई रही थी। वाहन कंपनियों के संघटन सोसाइटी ऑफ इंडियन ऑटोमोबाइल मैनुफैक्चरर्स (सियाम) के आंकड़ों के अनुसार, दोपहिया वाहनों की थोक बिक्री जनवरी में सालाना आधार पर 26 प्रतिशत की बढ़त के साथ 14,95,183 इकाई रही। जनवरी 2023 में थोक बिक्री 11,84,376



इकाई रही थी। सियाम के अध्यक्ष विनोद अग्रवाल ने कहा, सकारात्मक उपभोक्ता धारणा के बीच यात्री वाहन की बिक्री मजबूत बनी हुई है।

दोपहिया वाहन खंड में जनवरी में अच्छी वृद्धि देखी गई और ग्रामीण बाजार में सुधार जारी है। उन्होंने कहा कि हालांकि जनवरी 2024 में वाणिज्यिक वाहन क्षेत्र में वृद्धि नहीं हुई, लेकिन चालू वित्त वर्ष के अगले दो महीनों में इसमें अच्छी मांग की संभावना है। तिपहिया वाहनों की थोक बिक्री जनवरी में नौ प्रतिशत की वृद्धि के साथ 53,537 इकाई रही, जबकि जनवरी 2023 में यह 48,903 इकाई थी। सियाम के महानिदेशक



न्यूयॉर्क फैशन वीक

क्लैक लाइवली मंगलवार को न्यूयॉर्क फैशन वीक के दौरान माइकल कोर्स फॉल/विंटर 2024 फैशन शो के लिए न्यूयॉर्क पहुंचे।

**हुंडई मोटर इंडिया ने 57,115 इकाइयों बेचीं**

हुंडई मोटर इंडिया ने 57,115 इकाइयों बेचीं, जबकि 2023 में इसी महीने में यह संख्या 50,106 इकाई थी। महिंद्रा एंड महिंद्रा की थोक बिक्री जनवरी 2023 की 33,040 इकाई से बढ़कर पिछले महीने 43,068 इकाई रही। मोटरसाइकिल खंड में, हीरो मोटोकॉर्प ने पिछले महीने घरेलू बाजार में 3,89,752 इकाई की बिक्री की, जबकि एक साल पहले की अवधि में यह यह आंकड़ा 3,26,467 इकाई था। होडा मोटरसाइकिल एंड स्कूटर इंडिया ने जनवरी 2023 की 1,27,912 इकाई की तुलना में पिछले 1,83,638 इकाइयों की बिक्री की। सियाम ने कहा कि बजाज ऑटो लिमिटेड ने पिछले महीने 1,78,056 मोटरसाइकिल बेचीं, जबकि जनवरी 2023 में यह आंकड़ा 1,38,860 इकाई था। स्कूटर की बिक्री में भी जोरदार तेजी देखी गई।

राजेश मेनन ने कहा, वित्त वर्ष 2023-24 में अप्रैल से जनवरी की अवधि में यात्री वाहनों और तिपहिया वाहनों की अब तक की सर्वाधिक बिक्री दर्ज की गई। सियाम ने अनुसार, मारुति सुजुकी इंडिया ने जनवरी 2024 में 1,66,802 इकाइयों की थोक बिक्री दर्ज की।

**इविटी बाजार में निवेश मूल्य 738 अरब डॉलर पर पहुंचा**

एजेंसी। नयी दिल्ली दिया जा सकता है। हालांकि भारतीय इविटी बाजार पूंजीकरण एफपीआई का आनुपातिक अंशदान समीक्षाधीन तिमाही में मामूली रूप से गिरकर 16.83 प्रतिशत हो गया, जो सितंबर तिमाही में 16.95 प्रतिशत था। सितंबर तिमाही में 5.38 अरब डॉलर की निकासी करने के बाद इविटी बाजार में निवेश की तिमाही में विदेशी निवेशक अमेरिकी ट्रेजरी बॉन्ड का प्रतिकूल काम होने से भारतीय इविटी बाजारों में 6.07 अरब डॉलर के शुद्ध खरीदार रहे। इसके अलावा, कई कंपनियों के आर्थिक सार्वजनिक निर्गम (आइपीओ) आने और कच्चे तेल की कीमतों में गिरावट ने भी विदेशी निवेशकों को भारतीय इविटी बाजार की तरफ लाने का काम किया।



## ब्रीफ खबरें

## राष्ट्रपति मूर्मू ने बालाजी मंदिर में कौ पूजा-अर्चना

जयपुर। राष्ट्रपति द्रौपदी मूर्मू ने बुधवार को राजस्थान के दोसा जिले के मेहंदीपुर बालाजी मंदिर में पूजा-अर्चना की। वह मंदिर की आरती में भी शामिल हुईं। राष्ट्रपति की यात्रा के मेहंदीपुर व्यापक सुरक्षा व्यवस्था की गई थी। वह करीब एक घंटे तक मंदिर में रहीं। राष्ट्रपति मूर्मू मंगलवार शाम जयपुर पहुंची थीं और उन्होंने रात्रि विश्राम राजभवन में किया। बाद में दिन में, वह डूंगरपुर में बेगेश्वर धाम का दौरा करंगीं और अपराह्न 3.40 बजे लखपति दीदी सम्मेलन में हिस्सा लेंगीं।

## पूर्व प्रधानमंत्री के पोते भाजपा में हुए शामिल

लखनऊ/नयी दिल्ली। पूर्व प्रधानमंत्री लाल बहादुर शास्त्री के पोते विभाकर शास्त्री बुधवार को भाजपा में शामिल हो गये, इसी के साथ उन्होंने कांग्रेस छोड़ने की घोषणा की। शास्त्री भाजपा के प्रदेश अध्यक्ष भूपिंदर सिंह और उपमुख्यमंत्री ब्रजेश पाठक की मौजूदगी में लखनऊ में भाजपा में शामिल हुए। विभाकर शास्त्री ने इससे पहले कांग्रेस की प्रार्थनिक सदस्यता से इस्तीफा देने की घोषणा की। उन्होंने सोशल मीडिया मंच पर कांग्रेस अध्यक्ष को अपने त्यागपत्र की घोषणा की।

## उत्तर कोरिया ने फिर दागीं क्रूज मिसाइल

सियोल। दक्षिण कोरिया की सेना ने कहा है कि उत्तर कोरिया ने उसके पूर्वोत्तर तट के जलक्षेत्र में कई क्रूज मिसाइल दागीं हैं। कोरिया प्रायद्वीप में पहले से ही व्याप्त तनाव के बीच उत्तर कोरिया का जनवरी के बाद से यह पांचवां परीक्षण है। उत्तर कोरिया के नेता किम जोंग उन ने अपने हथियारों का परीक्षण और तेज कर दिया है और दक्षिण कोरिया एवं अमेरिका के साथ परमाणु संघर्ष संबंधी उकसाने वाले बयान दिए हैं। उत्तर कोरिया का इस साल यह पांचवां क्रूज मिसाइल परीक्षण है।

## अमेरिका वादा करता है तो निभाता भी है : वाइडन

वाशिंगटन। अमेरिका के राष्ट्रपति जो बाइडन ने उत्तर अटलंटिक संधि संगठन (नाटो) पर हाल में की टिप्पणियों के लिए अपने पूर्ववर्ती डोनाल्ड ट्रंप की आलोचना करते हुए कहा कि 74 साल पुराना यह सैन्य गठबंधन अमेरिका के लिए एक पवित्र प्रतिबद्धता है। बाइडन ने मंगलवार को व्हाइट हाउस में एक संवाददाता सम्मेलन में कहा, जब अमेरिका अपनी जुबान देता है तो उसका कुछ मतलब होता है। जब हम कोई वादा करते हैं तो उसे निभाते हैं और नाटो एक पवित्र प्रतिबद्धता है।

## ईरान में प्राकृतिक गैस पाइपलाइन क्षतिग्रस्त

दुबई। ईरान में बुधवार सुबह हुए विस्फोटों से एक प्राकृतिक गैस पाइपलाइन क्षतिग्रस्त हो गयी। एक अधिकारी ने इन विस्फोटों को देश में 'नुकसानदायक और आतंकवादी कृत्य' करार दिया। गाजा पट्टी में हमला के खिलाफ इजराइल की जंग के बीच मध्यपूर्व में हालात तनावपूर्ण बने हुए हैं। ईरान के पश्चिमी चाहरमहल और बख्तियारी प्रांत से उत्तर में कैस्पियन सागर के शहरों तक जाने वाली प्राकृतिक गैस पाइपलाइन विस्फोट की वजह से प्रभावित हुई है।



## भाजपा ने महाराष्ट्र के पूर्व मुख्यमंत्री को दिया इनाम जेपी नड्डा, अश्विनी वैष्णव और अशोक चव्हाण जायेंगे राज्यसभा

भाषा। नयी दिल्ली

भाजपा के राष्ट्रीय अध्यक्ष जेपी नड्डा को गुजरात और हाल ही में कांग्रेस छोड़ पार्टी (भाजपा) में शामिल हुए पूर्व मुख्यमंत्री अशोक चव्हाण को महाराष्ट्र से राज्यसभा उम्मीदवार बनाया गया है। इसके अलावा पार्टी ने केंद्रीय मंत्री अश्विनी वैष्णव और एल मुर्गन को ओडिशा और मध्य प्रदेश से राज्यसभा के लिए उम्मीदवार घोषित किया है।

वहीं, गुजरात से जो प्रत्याशी बनाये गये हैं, उनमें मयंक भाई नायक, डॉ. जशवंत सिंह और गोविंद भाई ढोलकिया शामिल हैं। अशोक चव्हाण के अलावा महाराष्ट्र से अजीत गोपखड़े, मेधा कुलकर्णी को राज्यसभा उम्मीदवार घोषित किया गया है। खबरों के अनुसार भाजपा ने 15 राज्यों की 56 सीटों पर होने वाले राज्यसभा के द्विवार्षिक चुनाव के लिए आज बुधवार को पांच उम्मीदवारों की सूची जारी की। मध्य प्रदेश से सूचना एवं प्रसारण मंत्रालय में राज्य मंत्री मुर्गन के साथ उमेश नाथ महाराज, माया नारोलिया और बंसीलाल गुर्जर उम्मीदवार बनाये गये हैं।



### बिहार : भाजपा से दो, जदयू-कांग्रेस से 1-1 उम्मीदवार ने किया नामांकन

पटना। बिहार से राज्यसभा चुनाव के लिए एनडीए के तीनों उम्मीदवारों ने बुधवार को नामांकन किया। इनमें जदयू से संजय झा और भाजपा से भोम सिंह व धर्मशीला गुप्ता शामिल हैं। तीनों उम्मीदवारों का नामांकन विधानसभा के सचिव कक्ष में हुआ। मौके पर सीएम नीतीश कुमार, डिप्टी सीएम सम्राट चौधरी व विजय कुमार सिन्हा समेत एनडीए के कई वरिष्ठ नेता उपस्थित रहे। वहीं कांग्रेस की तरफ से अखिलेश सिंह ने नामांकन किया है। बता दें कि बिहार से राज्यसभा की छह सीटों के लिए चुनाव होगा। नामांकन दाखिल करने की अंतिम तिथि 15 फरवरी है। राज्य की छह सीटों में से तीन सीटें एनडीए और तीन सीटें महागठबंधन के पास हैं।

### धर्मेंद्र प्रधान को नहीं मिला राज्यसभा का टिकट

बता दें कि ओडिशा में सतारूद बीजू जनता दल (बीजद) ने वैष्णव को समर्थन देने की घोषणा कर चुका है। 2019 में भी बीजद पूर्व आईएएस अधिकारी वैष्णव के समर्थन में थीं। केंद्रीय मंत्री धर्मेंद्र प्रधान सहित तीन अन्य निवर्तमान भाजपा सांसदों में से किसी को भी टिकट नहीं दिया गया है।

## बच्चन-रंजन पीडीए में नहीं आते मैं अपना वोट नहीं डालूंगी : पटेल

भाषा। लखनऊ

राज्यसभा चुनाव में आलोक रंजन और जया बच्चन को उम्मीदवार बनाने के समाजवादी पार्टी के फैसले से नाराज पार्टी विधायक और अपना दल (कमेरावादी) की नेता पल्लवी पटेल ने बुधवार को कहा कि वह अपना वोट नहीं डालेंगीं। पटेल ने कहा, हम पीडीए (पिछड़े, दलित और अल्पसंख्यक) की बात कर रहे हैं। रंजन और बच्चन पीडीए में नहीं हैं। मैं इस 'धोखे' के खिलाफ अपना वोट नहीं देने जा रही हूँ। बता दें कि केंद्रीय मंत्री अनुप्रिया पटेल की बहन पल्लवी पटेल ने 2022 के चुनावों में सपा के टिकट पर कांशीवा की सिराथू सीट से उपमुख्यमंत्री केशव प्रसाद मौर्य को



हरया था। उनकी पार्टी अपना दल (के) ने 2022 का विधानसभा चुनाव सपा के साथ गठबंधन में लड़ा था, और वह सपा के टिकट पर चुनाव लड़ी थीं। दलित समुदाय से आने वाले रामजी लाल सुमन के अलावा, सपा ने जया बच्चन और भारतीय प्रशासनिक सेवा (आईएएस) के सेवानिवृत्त अधिकारी आलोक रंजन को राज्यसभा चुनाव के लिए मैदान में उतारा है।

## एवपीएसएससी प्रश्न पत्र लीक : तीन और आरोपी गिरफ्तार

हमीरपुर (हिप्र)। सतर्कता विभाग की विशेष जांच टीम ने हिमाचल प्रदेश कर्मचारी चयन आयोग (एचपीएसएससी) प्रश्नपत्र लीक मामले में तीन और आरोपियों को गिरफ्तार किया है। एक अधिकारी ने बुधवार को यह जानकारी दी। अधिकारी ने बताया कि तीनों आरोपियों में हिमाचल प्रदेश सड़क परिवहन निगम (एचआरटीसी) के सेवानिवृत्त निरीक्षक रवि की पत्नी, बहन और जीजा शामिल हैं। रवि को नौ फरवरी को ढाबा मालिक सोहन के साथ गिरफ्तार किया गया था। अधिकारी के मुताबिक तीनों अप्रैल 2023 में आयोजित हिमाचल प्रदेश सचिवालय परीक्षा (लिपिक) में शामिल हुए थे।

## इमरान खान की पार्टी का आरोप गठबंधन सरकार बनाने के लिए हमारा जनादेश चुरा लिया गया

भाषा। इस्लामाबाद

जेल में बंद पाकिस्तान के पूर्व प्रधानमंत्री इमरान खान की पार्टी ने बुधवार को आरोप लगाया कि देश के प्रमुख राजनीतिक दलों ने पीएमएल-एन अध्यक्ष शहबाज शरीफ के नेतृत्व में गठबंधन सरकार बनाने का फैसला करके रात के अंधेरे में उनका जनादेश चुरा लिया है। पाकिस्तान मुस्लिम लीग-नवाज (पीएमएल-एन) ने मंगलवार रात को एक आकस्मिक फैसले में पार्टी

अध्यक्ष नवाज शरीफ के बजाय उनके छोटे भाई शाहबाज (72) को प्रधानमंत्री पद के लिए नामित किया। इमरान खान की पाकिस्तान तहरीक ए इस्लाफ (पीटीआई) के केंद्रीय सूचना सचिव रऊफ हसन ने कहा कि इमरान के जनादेश को 'रात के अंधेरे में चुरा लिया गया है। उन्होंने 'एक्स' पर लिखा, पाकिस्तान को और अधिक अस्थिरता के रास्ते पर डाला जा रहा है। पीएमएल-एन के नेतृत्व में बन रहे संभावित गठबंधन का जिक्र करते हुए हसन ने कहा, सरकार बनाने के लिए कुछ अपराधियों, जिन्हें जनता ने खारिज कर दिया है।

## शिवसेना नेता पर गोलीबारी

## अदालत ने विधायक को 14 दिन की न्यायिक हिरासत में भेजा

एजेंसी। ठाणे

अदालत ने पुलिस थाने के भीतर शिवसेना के एक नेता की हत्या के प्रयास के मामले में आरोपी भाजपा विधायक गणपत गायकवाड़ तथा उनके चार साथियों को बुधवार को 14 दिन की न्यायिक हिरासत में भेज दिया। आरोपी विधायक गणपत गायकवाड़, उनके सहयोगी हर्षल केने, संदीप सरवणकर, दिव्येश उर्फ विक्की गात्रा और चालक रणजीत यादव को उनकी पुलिस हिरासत की अवधि समाप्त होने के बाद बुधवार को अदालत में पेश किया गया था। विधायक पर आरोप है कि उन्होंने उल्लासनगर इलाके में हिल लाइन

थाने के वरिष्ठ निरीक्षक के कक्ष में दो फरवरी को मुख्यमंत्री एकनाथ शिंदे की अगुवाई वाली शिवसेना की कल्याण इकाई के प्रमुख महेश गायकवाड़ को कथित रूप से गोली मारकर जखमी कर दिया था। मामले में शामिल आरोपियों के खिलाफ हत्या की कोशिश और अन्य संबंधित धाराओं में मामला दर्ज किया गया था। घटना के बाद शिवसेना नेता को ठाणे के एक निजी अस्पताल में भर्ती कराया गया था और वह अब स्वास्थ्य लाभ ले रहे हैं। आरोपियों की ओर से पेश वकील निलेश पांडे और उमर काजी ने अदालत परिसर के बाहर पत्रकारों से कहा कि पुलिस ने पूछताछ के लिए आरोपियों की रिमांड बढ़ाने का आग्रह किया, जिसकी अदालत ने इजाजत नहीं दी और उन्हें न्यायिक हिरासत में भेज दिया।

## प्रयागराज के संगम नगरी में माघ मेले का हुआ आयोजन

## 14.70 लाख लोगों ने लगायी डुबकी

भाषा। प्रयागराज (यूपी)

उत्तर प्रदेश के प्रयागराज के संगम नगरी में माघ मेले का आयोजन किया गया है। मेले के चतुर्थ स्नान पर्व बसंत पंचमी पर सुबह आठ बजे तक लगभग 14.70 लाख लोगों ने गंगा और पवित्र संगम में आस्था की डुबकी लगायी। हर-हर गंगे के उद्घोष से संगम नगरी गुंजायमान हो गया। माघ मेला प्रशासन के एक अधिकारी ने बताया कि ठंड रहने के बावजूद महिलाएं, बच्चे और बुजुर्ग समेत करीब 114.70 लाख लोगों ने स्नान किया। श्रद्धालुओं के स्नान के लिए घाटों की लंबाई 6,800 फुट से बढ़ाकर 8,000 फुट कर दी गयी है। संगम नगरी में कुल 12 घाट बनाये गये हैं। सभी घाटों पर



कपड़े बदलने के लिए पर्याप्त सुविधा उपलब्ध करायी गयी है। मेला क्षेत्र में एटीएस (आतंकवाद निरोधक दस्ते), आरएफ (द्रुत कार्य बल), एमडीआरएफ (राज्य आपदा मोचन बल), एनडीआरएफ (राष्ट्रीय आपदा मोचन बल की टीम), महिला पुलिसकर्मी, चुडसवार पुलिस और बम निरोधक दस्ते) तैनात हैं।

## पूर्व सांसद महुआ मोइत्रा ने कहा

## भाजपा अब मुझे भी अपनी पार्टी ज्वाइन कराना चाहेगी

भाषा। कोलकाता

टीएमसी की पूर्व सांसद महुआ मोइत्रा ने महाराष्ट्र के पूर्व सीएम अशोक चव्हाण के भाजपा में शामिल होने पर तंज कसा है। महुआ मोइत्रा ने एक्स पर लिखा, भाजपा जिन्हें कभी भ्रष्ट कहती थी, उन विपक्षी नेताओं को अपनी पार्टी ज्वाइन करा रही है। उसी तरह से एक दिन वह चाहेगी कि मैं (महुआ)

भी उनकी पार्टी का हिस्सा बन जाऊं। यह इनका गिरता हुआ स्तर है। चव्हाण को आदर्श हाउसिंग घोटाले के चलते सीएम पद छोड़ना पड़ा था। कहा जा रहा है कि चव्हाण को राज्यसभा भेजा जा रहा है। जब रामलला की कृपा से 2024 के चुनाव में भाजपा को 400 सीटें आ रही हैं। तो फिर वह हर नेता को अपनी पार्टी में लाने के लिए इतनी बेचैन क्यों हो रही है।

## रक्षा मंत्री को मिली अस्पताल से छुट्टी

वाशिंगटन। प्रोस्टेट कैंसर सर्जरी के बाद अन्य स्वास्थ्य समस्याओं के कारण 'वाल्टर रीड नेशनल मेडिकल सेंटर' में भर्ती अमेरिका के रक्षा मंत्री लॉयड ऑस्टिन को मंगलवार से अस्पताल से छुट्टी दे दी गई और उन्होंने अपना कार्यभार पूर्ण रूप से संभाल लिया है। अमेरिका के रक्षा मंत्रालय के मुख्यालय ने यह जानकारी दी। ऑस्टिन (70) का दिसंबर में कैंसर का ऑपरेशन हुआ था। इसके बाद से वह स्वास्थ्य संबंधी समस्याओं से जूझ रहे हैं। उन्हें मनुश्याय संबंधी समस्याओं के कारण रविवार दोपहर को वाल्टर रीड नेशनल मिलिट्री मेडिकल सेंटर की गहन चिकित्सा इकाई में भर्ती कराया गया था।

**रांची में कार चलाना सीखें**

**राजधानी**

आरंभिक से उच्चत स्तर तक

आरंभिक से उच्चत स्तर तक

**कोर्स फीस ₹6500 से शुरू**

अनुभवी आइडल लाइसेंस रीट गेट कर. 5 कै रफ्तार में, टापी मो. 9431905671

## कॅरियर-काउंसिलिंग

# एमबीए इन इंश्योरेंस की पढ़ाई कर बना सकते हैं कॅरियर

**रजनीश प्रसाद**

एमबीए इंश्योरेंस बिजनेस मैनेजमेंट पाठ्यक्रम पोस्ट ग्रेजुएट्स के लिए 2 साल का कोर्स है। इस कोर्स में बीमा व बैंकिंग के सभी नियम व शर्तें, पद्धति, रिस्क एनालिसिस की उन्नतशैली शिक्षा शामिल है।

### एमबीए इंश्योरेंस इन बिजनेस मैनेजमेंट

- यह आपको प्रबंधकीय कौशल विकसित करने में मदद करेगा।
- यह कोर्स आपको एक बड़े बिजनेस नेटवर्क से जुड़ने में मदद करेगा।
- यह कोर्स ट्रेडिंग कॅरियर के अवसरों के द्वार खोलेंगा।
- बीमा व बैंकिंग एक कॉन्ट्रैक्ट समान है, जिसमें कार्य संवाहन करने, आवेदन पारित करने की भूमिका के लिए उन्नतशैली व्यक्तियों की आवश्यकता बढ़ती जा रही है।
- यदि आप डॉक्ट्रेट इकट्ठा कर, उसे मैनेज कर एलोकेट करने में अच्छे हैं, तो यह कोर्स आपके लिए ही है।

### एमबीए इंश्योरेंस इन बिजनेस मैनेजमेंट जरूरी स्किल्स

- हाई कम्यूनिकेशन स्किल
- ग्राहक सेवा
- दृढ़ संकल्प और दृढ़ता
- दस्तावेज पर विशेष फोकस
- समस्या निवारण के तरीके खोजना
- भारत में कौन-कौन से विवि सिंबायोसिस इंस्टीट्यूट
- ऑफ मीडिया एंड क्यूम्यूनिकेशन, पुणे
- मीडिया और कला के एएफटी विश्वविद्यालय
- क्राइस्ट कॉलेज, बेंगलोर
- दिल्ली कला और वाणिज्य विश्वविद्यालय, पुणे
- इंडियन इंस्टीट्यूट ऑफ जर्नलिज्म एंड न्यू मीडिया, बेंगलोर
- विश्वविद्यालय, नई दिल्ली
- सॉफ्ट इंस्टीट्यूट कॉलेज
- सावित्री बाई फुले विश्वविद्यालय, पुणे
- किशनचंद चेल्लाराम कॉलेज
- इंडियन इंस्टीट्यूट ऑफ जर्नलिज्म एंड न्यू मीडिया, बेंगलोर

### एडमिशन के लिए क्या है आवेदन प्रक्रिया

- सबसे पहले अपनी चुनी हुई यूनिवर्सिटी की ऑफिशियल वेबसाइट पर जाकर रजिस्ट्रेशन करें।
- यूनिवर्सिटी की वेबसाइट पर रजिस्ट्रेशन के बाद आपको एक यूजर नेम और पासवर्ड प्राप्त होगा।
- फिर वेबसाइट में साइन इन के बाद अपने चुने हुए कोर्स का चयन करें, जिसे आप करना चाहते हैं।
- अब शैक्षणिक योग्यता, वर्ग आदि के साथ आवेदन फॉर्म भरें।
- आवेदन फॉर्म भरने के बाद जमा करें और आवश्यक आवेदन शुल्क का भुगतान करें।
- यदि एडमिशन, प्रवेश परीक्षा पर आधारित है, तो पहले प्रवेश परीक्षा के लिए रजिस्ट्रेशन करें और फिर रिजल्ट के बाद काउंसिलिंग की प्रतीक्षा करें। प्रवेश परीक्षा के अंकों के आधार पर अग्रणी का चयन कर लिस्ट जारी की जाएगी।

## जॉब अलर्ट

- असम कोऑपरेटिव एपेक्स बैंक लिमिटेड ने सहायक के पदों पर भर्ती के लिए रिक्तियां निकाली हैं
  - बैंक का नाम - असम कोऑपरेटिव एपेक्स बैंक लिमिटेड
  - पद नाम: सहायक (असिस्टेंट)
  - पद संख्या :120
  - नौकरी का स्थान : असम
  - योग्यता : डिग्री
  - आवेदन मोड : ऑनलाइन
  - ऑनलाइन एप्लीकेशन फॉर्म भरने की अंतिम तिथि: 13 फरवरी 2024
  - ऑफिशियल साइट - <https://www.apexbankassam.com>
- राष्ट्रीय परीक्षा एजेंसी (एनटीई) द्वारा माननीय उच्च न्यायालय, उत्तराखंड के अधीनस्थ न्यायालयों में समूह 'ग' के अंतिम कनिष्ठ सहायक और आशुलिपिक के पदों पर नियुक्ति के लिए रिक्तियां निकाली हैं।
  - संस्था का नाम: राष्ट्रीय परीक्षा एजेंसी
  - पद नाम: जूनियर असिस्टेंट स्टैन्डिग्राफर
  - पद संख्या : 139
  - नौकरी का स्थान: उत्तराखंड उच्च न्यायालय
  - आवेदन मोड: ऑनलाइन
  - ऑनलाइन एप्लीकेशन फॉर्म भरने की अंतिम तिथि: 22 फरवरी 2024
  - ऑफिशियल साइट - <https://highcourttofuttarakhand.gov.in>